
ବିଦିଶା ଓ ଚିବର୍ଭ ଦୂଇଟି ପଢୋଶୀ ରାଜ୍ଯ। ଏହି ଦୂଇରାଜ୍ଯ ମଧ୍ୟରେ 
ସାଧାରଣତଃ ଶତୃତା ଲାଗି ରହିଁଥଲା। ଯନ୍ଷସେନ ନାମରେ ଜଣେ ପ୍ରତାପଶାଳୀ 
ରାଜା ବିଦର୍ଭରେ ରାଜତଵ କରଗୁଥଲେ। କିନ୍ଧୁ ମାଧବସେନ ନାମକ ତାଙ୍କର ଜଣେ 
ଆତ୍ମୀୟ ବିଦର୍ଭ ଉପରେ ନିଜର ଦାବି ଉପସ୍ଥାପିତ କରି ତାଙ୍କର ବିରୋଧ କରୁଥିଲେ। 
ଉଭୟେ ପରସ୍ତରର କ୍ଷତି ସାଧନ କରିବାରେ ରତଥଲେ। 

ବିଦିଶାରେ ରାଜତ୍ଵ କରୁଥିଲେ ଅଗ୍ନିମିତ୍ର। ସେ ଅଲେ ପ୍ରବଳ ପ୍ରତାପୀ 
ମଗଧରାଜ ପୁଷ୍ଣମିତ୍ରଙ୍କର ସୁଯୋଗ୍ଯ ପୁତ୍ର । ବିଦ୍ର ରାଜ-ସିଂହାସନ ଲାଗି 
ପ୍ରତିଦଵନ୍ଦିତା ଲାଗିଥିବା ଦେଖି ସେ ନିଜର ପ୍ରାଧାନ୍ୟ ବିସ୍ତାର ଲାଗି ଚେଷ୍ଟିତ ହୋଇ 
ମାଧବସେନଙ୍କର ପକ୍ଷ ସମଥନ କଲେ ଓ ତାଙ୍କୁ ସୈନ୍ୟସାମନ୍ତ ଯୋଗାଇ ସାହାଯ୍ୟ 
କଲେ। ଏକ ସମୟରେ ବିଦିଶାର ରାଜୀ ସୁଯୋଗ ପାଇ ବିଦର୍ଭର ପ୍ରଧାନମନ୍ତ୍ରୀଙ୍କୁ 
ଧରିନେଇ ବନ୍ଦୀ କରି ରଖିଲେ। ଏହି ଅପମାନର ପ୍ରତିଶୋଧ ନେବାପାଇଁ ବିଦର୍ଭ- 
ରାଜ ଯଜ୍ଞସେନ ଚେଷ୍ଟିତ ହେଲେ। ସେ ଶୁଣିପାରିଲେ ଯେ ମାଧବସେନ ତାଙ୍କର 
ଉଗିନୀ ମାଳବିକାଙ୍କର ବିଦିଶାରାଜ ଅଗ୍ରିମିତୃଙ୍କ ସହିତ ବିବାହ ଉପଲକ୍ଷେ ବିଦିଶା 
ଅଭିମୁଖରେ ଆଅସୁଛନ୍ତି। ଏହି ଘଟଣାକୁ ଏକ ସୁଯୋଗ ମନେକରି ବିଦର୍ଭରାଜ 
ତାଙ୍କର ଜଣେ ସାମନ୍ତଙ୍କୁ ଆଦେଶ ଦେଲେ ଯେ, ସେ ଅବିଳମ୍ବେ ସୈନ୍ଯସାମନ୍ତ 
ନେଇ ମାଧବସେନଙ୍କ ବିବାହଯାତ୍ରୀ ଦଜଙ୍କୁ ପଅଥମଧ୍ୟରେ ଆକ୍ରମଣ କରି ତାଙ୍କୁ 
ବନ୍ଦୀ କରି ନେଇ ଆସିବେ। ଏହି ଆଦେଶ ପାଳନରେ ବିଳମ୍ବ ହେଲା ନାହିଁ। 
ସୈନ୍ଯମାନଙ୍କ ଅପ୍ରତ୍ୟାଶିତ ଆକ୍ରମଣରେ ମାଧବସେନଙ୍କ ଅନୁଚରମାନେ ପରାସ୍ତ 
ହେଲେ; ସେ ବନ୍ଦୀ ହେଲେ । 

ଉଭଯ ଦଳ ମଧ୍ଯରେ ସଂଘର୍ଷ ଚାଲିଥିବାବେଳେ ମାଧବସେନଙ୍କ ମନ୍ତ୍ରୀ ସୁମତି 
ନିଜର ଭଉଣୀ କୌଷିକୀ ଓ ମାଧବସେନଙ୍କ ଭଉଣୀ ମାଳବିକାକୁ ସଙ୍ଗରେ ଘେନି 


ଯୁଦ୍ଧକ୍ଷେତ୍ରରୁ ପଜାୟନ କଲେ। ସୁମତି ନିଜ ଦଳର ଦୁର୍ବଳତା ଓ ଶତୃପକ୍ଷରେ 

୪ ମାଳବିକା-ଅଗ୍ରିମିତ୍ର 
ସୈନ୍ୟସଂଖ୍ୟା ଦେଖି ଯୁଦ୍ଧର ପରିଣାମ ବିଷୟରେ ନିଃସନ୍ଦେହ ଥିଲେ: ତେଣୁ ସେ 
ମହିଳା ଦୃହିଙ୍କର ଓ ନିଜର ଜୀବନରକ୍ଷା କରିବା ପାଇଁ ପଳାୟନ କରିବାକୁ ସ୍ଥିର 
କରିଥିଲେ। ନିଜର ଭାଗ୍ଯ ବିଷୟରେ ନାନା ଆଶଙ୍କା ପୋଷଣ କରି ସେମାନେ 
ଯାଉଯାଉ ବିଦିଶା ଅଭିମୂଖରେ ଯାଉଥବା ଦଳେ ବଣିକଙ୍କ ସଙ୍ଗେ ସେମାନଙ୍କର ସାକ୍ଷାତ 
ହେଲା। କିଛି ଆଶ୍ବସ୍ତ “ହୋଇ ସେମାନେ ଏହି ବଣିକଦଳ ସହିତ ଯିବାକୁ ଲାଗିଲେ। 

ସେମାନେ ପଥ ମଧ୍ଯରେ କୌଣସି ବିପଦର ସମ୍ମୁଖୀନ ନହୋଇ ଅନେକ ନଗର 
ଓ ଜନପଦ ଅତିକ୍ରମ କଲେ। କିଛି ଦିନ ଏହିପରି ଯିବା ପରେ ସେମାନେ ବିଦିଶା 
ନଗରୀର ନିକଟବର୍ଭୀ ହେଲେ। କିନ୍ତୁ ସେମାନଙ୍କର ଭାଗ୍ୟଯ ପ୍ରତିକୂଳ ଥିଲା। ଦିନେ 
ସେମାନେ ଏକ ଅରଣ୍ଯପଥରେ ଯାତ୍ରା କରୁଥୁବା ସମୟରେ ଦଳେ ଦସ୍ୟୁ କେଉଁଆଡ଼ୁ 
ଆସି ସେମାନଙ୍କୁ ଆକ୍ରମଣ କଲେ । ବଣିକମାନେ ସ୍ଵଭାବତଃ ଯୁଦ୍ଧବିଦ୍ୟାରେ ଅନଭ୍ୟସ୍ତ | 
ତଥାପି ସେମାନେ ସୂମତିଙ୍କ ସାହାଯ୍ୟରେ ଦସ୍ୟୁମାନଙ୍କର ପ୍ରତିରୋଧ କଲେ। ଏହା 
ଫଳରେ “ସୁମତି ଓ ଅନେକ ବଣିକ ଦସ୍ୁଙ୍କ ଦ୍ଵାରା ନିହତ ହେଲେ। ଅଳ୍ପ କେତେ 
ଜଣ ବଣିକ ଆହତ ହୋଇ ପଡ଼ିରହିଲେ। ସୂମତିଙ୍କ ମୃତ୍ୟୁରେ କୌଶିକୀ ଓ ମାଳବିକା 
ନିଜକୁ ନିତାନ୍ତ ଅସହାୟ ମନେକରି ପଳାୟନ କଲେ। ବହୁ କଷ୍ଟରେ ସେମାନେ 
କେତେ ଦୂର ପଥ ଅତିକ୍ରମ କରି ନର୍ମଦା ତୀରରେ ଉପସ୍ଥିତ ହେଲେ। ଚାଲିଚାଲି 
ବହୁଦୂର ଯିବାରେ ଅନଭ୍ଯସ୍ତ ଥିବାରୁ, ସେ ଦୁହେଁ ଅତ୍ଯନ୍ତ କ୍ଲାନ୍ତ ହୋଇ ବସିପଡ଼ିଲେ 
ଓ ଅଶ୍ରମୋଚନ କରି ନିଜର ଭାଗ୍ଯ-ବିପର୍ଯ୍ୟୟ ଚିନ୍ତା କରିବାକୁ ଲାଗିଲେ। 

ଏହି ସମୟରେ ଦୈବଯୋଗେ ବିଦିଶାର ସୀମାନ୍ତ ଦୁର୍ଗାଧ୍ୂପତି ବୀରସେନ 
ସେମାନଙ୍କୁ ଦେଖିପାରିଲେ। ବୀରସେନ ବିଦିଶାରାଜ ଅଗ୍ରିମିତ୍ରଙ୍କର ଶ୍ଯାଳକ 
ଥିଲେ। ତାଙ୍କର ଭଗିନୀ ଧାରିଣୀ ଦେବୀ ଅଗ୍ରିମିତ୍ରଙ୍କର ଥିଲେ ପ୍ରଧାନ ମହିଷୀ। 
'ବୀରସେନ ଏହି ମହିଳା ଦୁହିଁଙ୍କର ଦୁରବସ୍ଥା ଦେଖି ନିତାନ୍ତ ବ୍ଯଥୂତ ହେଲେ 
ଓ ସେମାନଙ୍କୁ ବିଦିଶା ରାଜପୁରୀକୁ ପଠାଇଦେଲେ। ଧାରିଣୀ ଦେବୀ ଏ ଦୁହିବଂ 
ପ୍ରତି ଦୟା ଓ ସହାନୁଭୂତି ପ୍ରଦଶିନ କରିବା ବିଷୟରେ ତାଙ୍କର ଅଣୁମାତ୍ର 
ସନ୍ଦେହ ନଥିଲା | 

ହାୟ ! ଦୈବର କି ବିଡ଼ମ୍ବନା ! ଯେଉଁ ମାଳବିକା ଅଗ୍ନିମିତ୍ରଙ୍କୁ ବିବାହ କରି ରାଜରାଣୀ 
ହେବାକୁ ଯାଉଥିଲେ, ତାଙ୍କୁ ସେହି ଅଗ୍ନିମିତ୍ରଙ୍କ ରାଣୀଙ୍କ ନିକଟରେ ଦାସଂତୃ ଗ୍ରହଣ 
କରିବାକୁ ପଡ଼ିଲା। 

ଧାରିଣୀ ଦେବୀଙ୍କର ହୃଦୟ ଉଦାର ଥିଲା ଓ ସେ ନାନା ସଦଗୁଣର ଅଧ୍ୁକାରିଣୀ 

ଥିଲେ। ମାଳବିକା ତାଙ୍କର ଦାସୀ ଭାବରେ ଥିଲେହେଁ ରାଣୀ ତାଙ୍କୁ ନିଜର ସଖିତୁଲ୍ୟ 
ବ୍ୟବହାର କରୁଥିଲେ। କୌଶିକୀ ନିଜକୂ ଜଣେ ପରିବ୍ରାଜିକା ରୂପେ ପରିଚୟ ଦେର 
ରାଜପୁରୀରେ ଅବସ୍ରାନ କରୁଥିଲେ । ସେ ନିର ବିଦ୍ୟା, ବୃବି ଓ ଗୁଣଦ୍ଵାରା ସମସ୍ତଙ୍କର 
ଆଦର ଓ ସମ୍ମାନ ଲାଭ କରିଥଲେ। 

ଧାରିଣୀ ଦେବୀ ଦେଖିଲେ, ମାଳବିକା ଯେ କେବଳ ସୌନ୍ଦର୍ଯ୍ୟରେ ଅଦ୍ଵିତୀୟା 
ତାହା ନୁହେଁ, ସଙ୍ଗୀତ ଓ ନୃତ୍ୟବିଦ୍ୟା ପ୍ରତି ମଧ୍ଯ ତାଙ୍କର ବିଶେଷ ଆଗ୍ରହ ଥୁଲା 
ସଙ୍ଗୀତ ଓ ନୃତ୍ୟର ପ୍ରସାର ନିମନ୍ତେ ଧାରିଣୀ ଦେବୀ ଗୋଟିଏ ବିଦ୍ୟାଳୟ ପ୍ରତିଷ୍ଠା 
କରିଥୁଲେ ଓ ସେଠାରେ ଅନ୍ତଃପୁରର ମହିଳାମାନଙ୍କୁ ସଙ୍ଗୀତବିଦ୍ଯା ଶିକ୍ଷା ଦେବା 
ନିମନ୍ତେ ଉପଯୁକ୍ତ ଗୁରୁଙ୍କୁ ନିଯୁକ୍ତ କରାଯାଇଥିଲା। ଦୁଇଜଣ ଗୁରୁଙ୍କ ମଧ୍ଯରୁ 
ଗଣଦାସ ମୁଖ୍ୟ ଥିଲେ ଓ ତାଙ୍କ ପ୍ରତି ରାଣୀ ଧାରିଣୀଙ୍କର ଗଭୀର ସମ୍ମାନ ଥିଲା। 
ଅପର ସଙ୍ଗୀତ ଶିକ୍ଷକଙ୍କର ନାମ ଥିଲା ହରଦର୍ତ। ରାଜା ଅଗ୍ରିମିତ୍ର ହରଦତ୍ତଙ୍କର 
ପ୍ରଶଂସା କରୁଥିଲେ । ରାଣୀ ଧାରିଣୀ ମାଳବିକାଙ୍କୁ ସଙ୍ଗୀତ ଓ ନୃତ୍ୟ ଶିକ୍ଷା ଦେବାର 
ଭାର ଗଣଦାସଙ୍କ ଉପରେ ନ୍ୟସ୍ତ କଲେ | ତାହା ସଙ୍ଗେ ସଙ୍ଗେ ସେ ରାଜପୁରୀର 
ଚିତ୍ରକରଙ୍କୁ ଆଦେଶ ଦେଲେ ମାଳବିକାଙ୍କର ଗୋଟିଏ ଚିତ୍ରପଟ ଅଙ୍କନ କର। 

କିଛି ଦିନ ପରେ ଚିତ୍ରପଟ କେତେଦୂର ଅଙ୍କତ ହେଲାଣି ଦେଖିବା ପାଇଁ 
ରାଣୀ ଧାରିଣୀ ରାଜପୁରୀର ଚିତ୍ରଶାଳାକୁ ଗଲେ । ତାଙ୍କ ସଙ୍ଗରେ କନ୍ଯା ବସୁଲକ୍ଷ୍ମୀ 
ମଧ୍ଯ ସେଠାକୁ ଗଲା। ଚିତ୍ରପଟଟି ପ୍ରାୟ ଶେଷ ହୋଇ ଆସିଥଲା। ଚିତ୍ରକର 
ସେଇଟିକୁ ରାଣୀଙ୍କ ହାତକୁ ବଢ଼ାଇଦେଲା। ରାଣୀ ଚିତ୍ରପଟକୁ ଧରି ଆସନ ଉପରେ 
ବସି ନିରୀକ୍ଷଣ କରିବାକୁ ଲାଗିଲେ। ଏହି ସମୟରେ ରାଜା ଅଗ୍ରିମିତ୍ର ସେଠାରେ 
ପ୍ରବେଶ କଲେ। କିନ୍ଧୁ ରାଣୀ ଚିତ୍ରକୁ ଦେଖିବାରେ ଏତେଦୂର ନିମଗ୍ନ ରହିଥୂଲେ 
ଯେ, ସେ ରାଜାଙ୍କର ଆଗମନ ଜାଣିପାରିନଥଲେ। 

ରାଜା ରାଣୀଙ୍କର ଏକଗ୍ରତାରେ ବିସ୍ମିତ ହୋଇ କୌତୂହଳବଶତଃ ଚିତ୍ରଟି 
ଦେଖିବା ନିମନ୍ତେ ହଠାତ୍‌ ରାଣୀଙ୍କ ନିକଟରେ ବସିପଡ଼ିଲେ ଓ ରାଣୀଙ୍କ ହାତରୁ 
ଚିତ୍ରଟିକୁ ନେଇ ଦେଖିଲେ। ରାଣୀ ଚମକିପଡ଼ିଲେ। 

ଅଗ୍ନିମିତ୍ର ଜୀବନରେ ଶତ ଶତ ସୁନ୍ଦରୀଙ୍କ ଦର୍ଶନ କରିଥୁଲେ; କିନ୍ତୁ ଚିତ୍ରପଟରେ 
ଯେଉଁ ସୁନ୍ଦରୀର ଚିତ୍ର ଦେଖିଲେ ସେଭଳି ଅପୂର୍ବ ସୁନ୍ଦରୀ କେବେ ଦେଖିଥିବାର 
ସ୍ମରଣ କରିପାରିଲେ ନାହିଁ। ସେ ଚିନ୍ତା କରିବାକୁ ଲାଗିଲେଓ ଏ ଯୁବତୀଟି କିଏ ? 
ରାଜ-ଅନ୍ତଃପୁର ମଧ୍ୟରେ ଏଭଳି ସୁନ୍ଦରୀ ତ ମୁଁ କେବେ ଦେଖିନାହିଁ! ତେବେ 

ଏ କିଏ ? ସେ ରାଣୀ ଧରିଣୀଙ୍କ ନିକଟକୁ ଯାଇ ପଚାରିଲେ ପ୍ରିୟ ଏ 
.ଛବିଟି କାହାର ? କିଜୁ ରାଣୀ କୌଣସି ଉତ୍ତର ନ ଦେଇ ନୀରବ ରହିଲେ। 

ରାଣୀଙ୍କ ମନରେ ଏକ ସମସ୍ୟା ଉପସ୍ଥିତ ହେଲା। ତାଙ୍କର ଭାଇ ବୀରସେନ 
ଯେ ମାଳବିକାକୁ ଉପଡଢ଼ୌକନ ସ୍ଵରୂପ ତାଙ୍କ ପାଖକୁ ପଠାଇ ଅଛଚ୍ତିୟ ଏ କଥା 
ସେ ରାଜାଙ୍କଠାରୁ ପ୍ରଥମରୁ ଗୋପନ ରଖିଥିଲେ। ରାଜା ଯେପରି ମାଳବିକାର 
ଦେଖାନପାନ୍ତି ସେଥିପାଇଁ ସେ ବିଶେଷ ଯତ୍ନ କରିଥଲେ। ତେଣୁ ସେ ହଠାତ୍‌ 
ରାଜାଙ୍କ ପ୍ରଶ୍ନର ଉତ୍ତର ଦେଇ ପାରିଲେ ନାହିଁ। 

ରାଜା ପୁଣି ଅନୁରୋଧ କଲେ- ପ୍ରିୟେ, କୁହ, ଚିତ୍ରଟି କାହାର ? 

ତଥାପି ରାଣୀ ନିରୁତ୍ତର। ସେ କୌଣସି ଉତ୍ତର ନ ଦେଇ କେବଳ ଅନ୍ୟ 
ଆଡ଼କୁ ମୁହଁ ବୁଲାଇଦେଲେ। ଏହି ସମୟରେ ରାଜକନ୍ୟା ବସୁଲକ୍ଷ୍ମୀ କହିଉଠିଲା- 
ବାପା, ତୁମେ ତାଙ୍କୁ ଚିହ୍ନି ନାହଁ ୨? ଏ ହେଉଛି ମାଳବିକାଙ୍କର ଛବି। ସେ ପରା 
ଆମ ଉଆସରେ ଅଛନ୍ତି! 

“ ହଁ, ବେଶ୍‌ ସୁନ୍ଦର ଚିତ୍ରଟିଏ ହୋଇଛି। ” — ଏତିକି ମାତ କହି ରାଜା ଚିତ୍ରଶାଳାରୁ 
ବାହାରିଗଲେ । 

ଧାରିଣୀ ବଡ଼ ଚିନ୍ତାରେ ପଡ଼ିଲେ। ସେ ଏତେ ଦିନ ହେଲା ମାଳବିକାଙ୍କୁ 
ରାଜାଙ୍କ ଆଖିରୁ ଦୂରରେ ରଖିଥୂଲେ। ମାଳବିକା ବୋଲି କେହି ଜଣେ ରାଜପୁରୀରେ 
ରହୁଅଛି ବୋଲି ସେ ରାଜାଙ୍କୁ ଜାଣିବାକୁ ଦେଇ ନ ଥଲେ। କିନ୍ତୁ ଏ ଚିତ୍ରପଟ 
ତାଙ୍କର ସମସ୍ତ କଳ୍ନାକୁ ପଣ୍ଡ କରିଦେଲା। ଚିତ୍ରପଟ ଦେଖିଲା ପରେ ରାଜା 
ମାଳବିକାକୁ ସ୍ଵଚକ୍ଷୁରେ ଦେଖିବା ପାଇଁ ଯେ ଉଜୁଣ୍ତିତ ହେବେ, ଏ ବିଷୟରେ 
ତାଙ୍କର ସନ୍ଦେହ ରହିଲା ନାହିଁ। ତେଣୁ ସେ ଅବିଳମ୍ଭେ ତାଙ୍କର ପ୍ରିୟ ସଙ୍ଗାତ- 
ଗୁରୁ ଗଣଦାସଙ୍କୁ ଡକାଇ ମାଳବିକାଙ୍କୁ ତାଙ୍କ ଘରକୂ ପଠାଇଦେଲେ ଓ ସ୍ବେ୍ିଠିାରେ 
ତାଙ୍କୁ ସଙ୍ଗୀତ ଓ ନୃତ୍ଯ ଶିକ୍ଷା ଦେବାକୁ ଅନୁରୋଧ କଲେ । 

ଏଣେ ରାଜାଙ୍କର କୌତୁହଳ ଦିନକୁ ଦିନ ବୃଦ୍ଧି ପାଇବାକୁ ଲାଗିଲା ! 
ଚିତ୍ରପଟ ଦେଖିଲା ଦିନୁ ମାଳବିକାକୁ ଥରେ ସ୍ଵଚକ୍ଷୁରେ ଦେଖିବାର .ଇଛ୍ଥା ତାଙ୍କୁ 
ଅଧୀର କରି ପକାଇଲା । କିନ୍ଧୁ ଏହି ଇଛା ପୁରଣ ହେବାରେ ଅନେକ ପ୍ରତିବନ୍ଧକ 
ଥିଲା। ରାଜପୁରୀ ମଧ୍ଯରେ ପ୍ରଧାନ ମହିଷୀ ଧାରିଣୀଙ୍କର ଅପ୍ରତିହତ କ୍ଷମତା। ସମସ୍ତ 
ଦାସଦାସୀ ତାଙ୍କର ଅଧୀନ ! ତାଙ୍କର ଅଜ୍ଞାତସାରରେ ପ୍ରାସାଦ ମଧ୍ଯରେ କିଛି କରିବା 
ରାଜାଙ୍କ ପକ୍ଷରେ ଅସମ୍ଭବ ଥିଲା। ସେ ଥିଲେ ରାଜପୁରୀର ପରିଚାଳିକା। 

ଦାସଦାସୀମାନଙ୍କୁ ସେ ପୂର୍ଣ୍ରୁପେ ନିୟନ୍ତରଣ କରୁଥିଲେ। ଆବଶ୍ୟକ ହେଲେ ସେମାନଙ୍କୁ 
କାରାଦଣ୍ଡ ପର୍ଯ୍ୟନ୍ତ ଦେଉଥିଲେ। ରାଜା ଅନନ୍ୟୋପାୟ ହୋଇ ତାଙ୍କର ପ୍ରିୟ ବଯସ୍ଯ 
ବିଦୂଷକ ଗୌତମଙ୍କର ଶରଣାପନ୍ନ ହେଲେ । 

ଗୌତମ ଯେ ବିଶେଷ ବୁଦ୍ଧିମାନ୍‌ ଥିଲେ ତାହା ନୁହେଁ; କିନ୍ତୁ କୌଣସି 
ଜଟିଳ ପରିସ୍ଥିତି ଉପୁଜିଲେ ସେ କୌଶଳ ସହକାରେ ତାହାର ସମାଧାନ 
କରିପାରୁଥିଲେ। ରାଜା ଅଗ୍ରିମିତ୍ର ଗୌତମଙ୍କର ଏହି ଗୁଣ ଜାଣିଥିଲେ; ତେଣୁ 
ସେ କିପରି ମାଳବିକାଙ୍କୁ ଦେଖିପାରିବେ ତାହାର ଉପାୟ ବାହାର କରିବାକୁ 
ଗୌତମଙ୍କୁ ଅନୁରୋଧ କଲେ। ଏହା ଏକ କଠିନ ବ୍ଯାପାର ହେଲେହେଁ ଗୌତମ 
ଯଥାସାଧ୍ଯ ଯତ୍ନ କରିବାକୁ ପ୍ରତିଶ୍ରତି ଦେଲେ। 

ପ୍ରଥମେ ଗୌତମ ମାଳବିକାର ଗତିବିଧ୍ୂ ସମ୍ବନ୍ଧରେ ସମସ୍ତ ତଥ୍ଯ ସଂଗ୍ରହ 
କଲେ । ସେ ଜାଣିଲେ ଯେ ବଡ଼ରାଣୀ ଧାରିଣୀଙ୍କ ଥାଦେଶରେ ମାଳବିକା ସଙ୍ଗିତାଚାର୍ଯ୍ୟ 
ଗଣଦାସଙ୍କ ଗୁହରେ ଅବସ୍ଥାନ କରି ସଙ୍ଗୀତ ନୃତ୍ୟ ପ୍ରଭୃତି କଳା ଶିକ୍ଷା କରୁଅଛନ୍ତି 
ସଙ୍ଗୀତ ବିଦ୍ୟାଳୟର ଅନ୍ୟତମ ଶିକ୍ଷକ ଥିଲେ ହରଦତତ। ଦିନେ ଗୌତମ ସଙ୍ଗୀତ 
ବିଦ୍ୟାଳୟରେ ଉପସ୍ଥିତ ହେଲେ। ଦୂଇ ଶିକ୍ଷକଙ୍କ ମଧ୍ଯରେ ପ୍ରତିଦୃଦ୍ଧଵିତା ଓ ପରସ୍ପର 
ପ୍ରତି ୍ତର୍ଷା ଜନ୍ନାଇବା ତାଙ୍କର ଉଦ୍ଦେଶ୍ଯ ଥିଲା। ଏହି ଉଦ୍ଦେଶ୍ଯ ସାଧନ କରିବା 
ଗୌତମଙ୍କ ଭଳି ଚତୁର ବ୍ୟ୍ତି ପକ୍ଷରେ କଷ୍ଟକର ନଥଲା। ସେ ନରୁଦ୍ଵୟଙ୍କ ସଙ୍ଗେ 
ଅଲଗା ଅଲଗା କଥାବାର୍ଭା କରି ପ୍ରତ୍ୟେକଙ୍କୁ ଧାରଣା ଦେଲେ ଯେ ଅପର ଗୁରୁ 
ତାଙ୍କର ନିନ୍ଦା କରୁଥିଲେ। ଜଣେ ଅନ୍ଯଜଣକର ଯୋଗ୍ୟତା ସ୍ଵୀକାର କରୁନଥଲେ। 

ଗୌତମ ରାଜଦରବାରକୁ ଚାଲିଆସିଲେ। କିଛି ସମୟ ପରେ ଦୌବାରିକ 
ଆସି ରାଜାଙ୍କ ଜଣାଇଲା ସଟଙ୍ଗୀତଶାଳାର ଶିକ୍ଷକ ଦୁହେଁ ପରସ୍ପର କଳହ କରି 
ମହାରାଜାଙ୍କ ସାକ୍ଷାତ ପାଇଁ ଆସିଛନ୍ତି । ସେ ଦୁହିଁଙ୍କର କଳହର ମୂଳରେ 
ଗୌତମଙ୍କର କୃତିତ୍ଵ ଥବା କଥା ରାଜା ଜାଣିଲେ। ତେଣୁ ସେ ମନେ ମନେ 
ଆନନ୍ଦିତ ହୋଇ ଗଣଦାସ ଓ ହରଦଉ୍ତଙ୍କୁ ଦରବାର କକ୍ଷକୁ ତକାଇ ଆଣିଲେ । 
ସେ ଦୁହେଁ ରାଜାଙ୍କୁ ଯଥାବିଧ୍ୂ ସମ୍ମାନ ପ୍ରଦର୍ଶନ କରି ଆସନ ଗ୍ରହଣ କଲେ। 
ରାଜା ଏପରି ଅସମୟରେ ଉଭୟ ଗୁରୁଙ୍କ ଆଗମନରେ ବିସ୍ବୟ ପ୍ରକାର କରି 
ସେମାନଙ୍କ ଆଗମନର କାରଣ ପଚାରିଲେ । 

ଗଣଦାସ ଉତ୍ତର କଲେ, “ ମହାରାଜ, ଆମେମାନେ ଏକ ଗୁରୁତର ସମସ୍ୟା 
ନେଇ ଆସିଅଛୁ। ଆପଣ ହେଉଛନ୍ତି ନ୍ୟାୟର ଅବତାର। ଆମ ଦୁହିଙ୍କ ମଧ୍ଯରେ 

ବିବାଦ ଉପସ୍ଥିତ ହୋଇଅଛି । ହରଦତ୍ତ ସମସ୍ତଙ୍କ ଆଗରେ କହିବୂଲୁଛନ୍ତି ଛେ 
ଏ ଗଣଦାସ ସଙ୍ଗୀତବିଦ୍ୟାର ' ସ' ଅକ୍ଷର ସୁଦ୍ଧା ଜାଣେନାହିଁ। ସେ ମୋର ପାଦର 
ଧୂଳିକୁ ସରି ନୁହେଁ। 

ସଙ୍ଗେ ସଙ୍ଗେ ହରଦଉ ପ୍ରତିବାଦ କଲେ ¬ ମହାଭାଗ, ଗଣଦାସ ମୋ” ଠାରୁ 
ବୟସରେ ବଡ଼ | କିନ୍ତୁ ସେ ନିଜର ବଡ଼ିମା ଦେଖାଇବାକୁ ଯାଇ ମୋର ଯେଭଳି 
ନିନ୍ଦା ଗାନ କରୁଛନ୍ତି, ତାହା ମୋ” ପକ୍ଷରେ ଅସହ୍ଯ। ସେ କେତେକ ବିଶିଷ୍ଠ 
ଲୋକଙ୍କ ଆଗରେ କହୁଥିଲେ ଯେ ହରଦରତ୍ତ ରାଜାଙ୍କ ସଙ୍ଗାତଶାଳାରେ ସ୍ଥାନ 
ପାଇବାର ଯୋଗ୍ଯ ନୂହେଁ। ସଙ୍ଗୀତଶାସ୍ତରରେ ମୁଁ ସିନ୍ଧୁ ହେଲେ ସେ ଜଳବିନ୍ଦୁ 
ସୁଦ୍ଧା ନୁହେଁ। ମୁଁ ମୋର ବିଦ୍ଯାର ପ୍ରମାଣ ଦେବାକୁ ପ୍ରସ୍ତୁତ ଅଛି। ଆପଣ 
ହିଁ ନ୍ୟାୟ ବିଚାର କରି ଆମ ଦୁହିଁଙ୍କ ଭିତରୁ କିଏ ଉତ୍ତମ ଓ କିଏ ଅଧମ 
ସ୍ଥିର କରିଦିଅନ୍ତୁ। 

ରାଜା ଉଭୟ ସଙ୍ଗୀତ-ଶିକ୍ଷକଙ୍କର ଅଭିଯୋଗ ଶୁଣି କିଛି ସମୟ ଚିନ୍ତାକରି 
କହିଲେଓ ଆପଣମାନେ ମୋତେ ଏକ ବିଷମ ସମସ୍ଯାରେ ପକାଇଛନ୍ତି। ଯଦି 
ଆପଣମାନଙ୍କର ଯୋଗ୍ୟତାର ପରୀକ୍ଷା କରିବାକୁ ହୁଏ, ତେବେ ସେହି ପରୀକ୍ଷା 
ରାଣୀ ଧାରିଣୀ ଦେବୀ ଓ ପରିବ୍ରାଜିକା କୌଶିକୀଙ୍କ ଉପସ୍ଥିତିରେ ହେବା ସମୀଚୀନ; 
କାରଣ ସେ ଦୁହେଁ ସଙ୍ଗୀତ-ନୃତ୍ଯଟଅଭିନୟ ପ୍ରଭୃତି କଳାବିଦ୍ୟାରେ ମୋଠାରୁ 
ଅଧକ ନିପୁଣ 

ରାଜାଙ୍କର ଆମନ୍ତ୍ରଣ ପାଇ ରାଣୀ ଧାରିଣୀ ଓ କୌଶିକୀ ଦରବାର ଗୃହରେ 
ପ୍ରବେଶ କଲେ। ରାଜା ସେ ଦୁହିଁଙ୍କୁ ଆଦର ସମ୍ମାନ ଦେଖାଇ ନିକଟରେ ଆସନ 
ଦେଲେ । ତପ୍ପରେ ସେ କୌଶିକୀଙ୍କୁ ଲକ୍ଷ୍ୟ କରି କହିଲେ “ ଭଗବତି ! ଏଠାରେ 
ସଙଟ୍ଗି ତାଚାର୍ଯ୍ୟ ଗଣଦାସ ଓ ହରଦର୍ତ ଉପସ୍ଥିତ ଅଛନ୍ତି । ସେ ଦୁହିଁଙ୍କର ଯୋଗ୍ୟତା 
ପରୀକ୍ଷା ପାଇଁ ଗୋଟିଏ ପ୍ରତିଯୋଗିତା କରାଯିବ। ଆପଣଙ୍କୁ ସେଥୁରେ 
ମଧ୍ଯସ୍ପତା କରିବା ପାଇଁ ମୁଁ ଅନୁରୋଧ କରୁଅଛି।” 

କୌଶିକୀ ଉତ୍ତର କଲେ- ଆଶ୍ଚର୍ଯ୍ୟର କଥା। ମୋ ଉପରେ ଏଭଳି ଏକ 
ପ୍ରତିଦଵନ୍ଦ୍ରିତାରେ ମଧ୍ଯସ୍ତତା କରିବାକୁ ଦାୟିତ୍ଵ ଦେବା ଯାହା, ହାଟ ବାଟରେ ମାଣିକର 
ମୂଲ କରାଇବା ତାହା | ଆପଣ ଓ ମହାରାଣୀ ଉଭୟେ ଥାଉ ଥାଉ ମୋ” ଉପରେ 
ଏ ଭାର ନ୍ଯସ୍ତ କରୁଅଛନ୍ତି କାହିଁକି ୨ ଏ ନଗରରେ ଗୁଣୀ ଲୋକଙ୍କର ମଧ୍ଯ 
ଅଭାବ ନାହିଁ। 

ମହାରାଜ କହିଲେ ନା ନା, ସେ କଥା ନୁହେଁ। ମୋର କିମ୍ବା ମହାରାଣୀଙ୍କର 
ମୀମାଂସା ନିରପେକ୍ଷ ହୋଇନପାରେ । ଆମର ସିବଧାନ୍ତ ପକ୍ଷପାତ ଦୋଷରେ ଦୂଷ୍ଟ 
ବୋଲି ମନେକରାଯିବାର ଆଶଙ୍କା ଅଛି। ସମସ୍ତେ ଜାଣନ୍ତି, ଗଣଦାସଙ୍କୁ ମହାରାଣୀ 
ଅଧୁକ ପ୍ରଶଂସା କରିଥାନ୍ତି ଓ ମୁଁ ହରଦତ୍ତଙ୍କର ସମର୍ଥକ । କିନ୍ତୁ ଆପଣଙ୍କଠାରେ 
ପକ୍ଷପାତିତା ଦୋଷ କେହି ଆରୋପ କରିବାର କାରଣ ନାହିଁ। ତେଣୁ ଆପଣଙ୍କୁ 
ଏପରି ଅନୁରୋଧ କରୁଅଛି। 

କୌଶିକୀ କହିଲେ-ତାହାହେଲେ ମୁଁ ଗୋଟିଏ ପ୍ରସ୍ତାବ କରୁଛି। ଗଣଦାସ 
ଓ ହରଦରତ୍ତ ଉଭୟେ ଆମ୍ଭମାନଙ୍କ ଆଗରେ ବହୁବାର ସେମାନଙ୍କର ସଙ୍ଗୀତ, 
ନୃତ୍ୟ, ଅଭିନୟ ପ୍ରଦର୍ଶନ କରିଅଛନ୍ତି। ସେ ସବୁର ପୁନରାବୃତ୍ତି ଅନାବଶ୍ୟକ । 
ଶିକ୍ଷାଦାନ ବିଷୟରେ ଯିଏ ଅଧୁକ କୃତିତ୍ଵ ଦେଖାଇପାରିବେ, ତାଙ୍କୁ ହିଁ ଉଚ୍ଚତର 
ଆସନ ଦିଆଯିବା ଉଚିତ୍‌। ନାଟ୍ଯଶାସ୍ତ୍ରରେ ମଧ୍ୟ ଉକ୍ତି ଅହି ଯେ ଯିଏ ଉତ୍ତମ 
ଅଭିନୟ କରିବା ସଙ୍ଗେ ସଙ୍ଗେ ଉତ୍ତମ ଅଭିନୟ ଶିକ୍ଷା ଦେଇପାରନ୍ତି ସେ 
ହେଉଛନ୍ତି ଯଥାର୍ଥ ଅଭିନେତା। 

ହରଦତ୍ତ କୌଶିକୀଙ୍କର ମତକୁ ଦୃଢ଼ ସମର୍ଥନ ଜଣାଇଲେ। ଗଣଦାସ 
ମହାରାଣୀଙ୍କ ଆଡ଼କୁ ଅନାଇଁ ପଚାରିଲେଓ ତେବେ କଅଣ ଆମ ଦୁହିଁଙ୍କର 
ଶିକ୍ଷାଦାନର ଗୁଣାଗଣ ପରୀକ୍ଷା ହେବା ସ୍ପିର ହେଲା ? 

ଧାରିଣୀ ଦେବୀଙ୍କୁ ଏହି ବ୍ୟାପାର ବିରଭ୍ତିକର ବୋଧହେଉଥିଲା। ରାଜକାର୍ଯ୍ୟରେ 
ମନୋନିବେଶ ନ କରି ରାଜା ଯେ ଏଭଳି ଏକ ତୁଛ ବ୍ୟାପାରରେ ସମୟ ବ୍ୟୟ 
କରୁଛନ୍ତି, ତାହା ତାଙ୍କୁ ହାସ୍ୟାସ୍ପଦ ବୋଧ ହେଲା। ତଥାପି ନିଜର ମନୋଭାବ 
ଗୋପନ ରଖି ସେ କହିଲେ- “ ପରିବ୍ରାଜିକାଙ୍କର ପ୍ରସ୍ତାବ ମୋତେ ଯୁକ୍ତିଯୁକ୍ତ 
ବୋଧ ହେଉ ନାହିଁ। ଶିଷ୍ୟର କୃତିତ୍ଵରୁ ଗୁରୁଙ୍କର ଯୋଗ୍ୟତା କଳନା କରାଯାଇ 
ନପାରେ। ଯଦି ଶିଷ୍ଯ ଅଜ୍ଞ ହୋଇଥାଏ, ଗୁରୁଙ୍କର ଉପଦେଶ ଗ୍ରହଣ କରିବାକୁ 
ଅକ୍ଷମ ହୋଇଥାଏ, ତେବେ ଶିକ୍ଷକଙ୍କୁ ନିନ୍ଦିତ କରିବା କ'ଣ ଉଚିତ ହେବ ?” 

ଏହା ଶୁଣି ରାଜା କହିଲେ- “ ମହାରାଣୀ, ଉପଯୁକ୍ତ ଶିଷ୍ଯ ବାଛିବା ମଧ୍ଯ 
ଶିକ୍ଷାଦାନର ଏକ ଅଙ୍ଗ । ପୁଣି ଯେଉଁ ଶିକ୍ଷକ ଅପେକ୍ଷାକୃତ ସ୍ଵଛ୍ଥଧୀ-ଶିଷ୍ଯକୁ ଭତ୍ତମ 
ରୂପେ ଶିକ୍ଷା ଦେଇପାରନ୍ତି, ତାଙ୍କର ଯୋଗ୍ୟତା ଅଧକ ବୋଲି ସ୍ଵୀକାର କରିବାକୁ 
ହେବ। 

ଧାରିଣୀ ଦେବୀ ଅସନ୍ତୁଷ୍ଟ ହୋଇ କହିଲେ, “ ଦେଖୁଛି, ମହାରାଜା ଗୋଟାଏ 

ପରୀକ୍ଷା କରିବାକୁ ସ୍ଥିରକରିଛନ୍ି। ମୋ” ମତରେ ଏ ପ୍ରକାର ପ୍ରସ୍ତାବ ସଂପୂର୍ଣ୍ଣରୂପେ 
ତ୍ୟାଗ କରାଯାଉ। ” 

ଗୌତମ ଏତେବେଳଯାଏ କୌଣସି ମତ ପ୍ରକାଶ ନ କରି ନୀରବ ରହିଥିଲେ । 
ଯଦି ଶିଷ୍ୟଙ୍କ ଅଭିନୟ ଦ୍ଵାରା ଗୁରୁଙ୍କର ଯୋଗ୍ୟତା ସ୍ଥିର କରାନଯାଏ, ତେବେ ତାଙ୍କର 
ସମସ୍ତ କନ୍ଧନା ବ୍ୟର୍ଥ ହେବ। ତେଣୁ ସେ ଗଣଦାସଙ୍କୁ ଉତ୍ତେଜିତ କରିବା ଉଦ୍ଦେଶ୍ୟରେ 
ବ୍ୟଙ୍ଗକରି କହିଲେ¬ “ ଗଣଦାସ, ମହାରାଣୀ ଭଲକଥା କହିଲେ। ସେ ତ ପ୍ରତିଦିନ 
ତୂମ ଘରକୁ ପ୍ରଚୂର ମିଷ୍ଟାନ୍ନ ପଠାନ୍ତି ସେଥିରୁ ପେଟେ ଖାଇ ନିଶ୍ଚିନ୍ତରେ ଶୋଇପଡ଼- 
ଏ ପ୍ରତିଯୋଗିତାରେ ପଶିବାକୁ ପଡ଼ିବନାହି।” 

ଗଣଦାସ କହିଲେ, “ମହାରାଣୀ ମୋତେ ମୋର ଯୋଗ୍ୟତା ପ୍ରଦର୍ଶନ 
କରିବାର ସୁଯୋଗ ˆ ଅନ୍ଧୁ। ହରଦତ୍ତ ମୋର ଘୋର ନିନ୍ଦା କରିଅଛନ୍ତି। ମୁଁ ଯେ 
ଶିକ୍ଷାଦାନ ବିଷୟରେ ଅନଭିଜ୍ଞ ନୁହେଁ, ତା'ର ପ୍ରମାଣ ଦେବାପାଇଁ ପ୍ରସ୍ତୁତ ଅଛି।” 

ଧାରିଣୀ ଦେବୀ ଗଣଦାସଙ୍କ ମନର କ୍ଷୋଭ ବୁଝିପାରିଲେ। ସେ କହିଲେ, 
“ ମୋର ଉଦ୍ଦେଶ୍ୟ ବୋଧହୁଏ ବୁଝି ପାରିଲେ ନାହିଁ। ଆପଣଙ୍କର ଶିଷ୍ୟଟି ଏକବାରେ 
ନୂତନ। ଏଇ କେତେଟା ଦିନ ହେଲା ଆପଣଙ୍କଠାରୁ ଶିକ୍ଷା ଆରମ୍ଭ କରିଛି। 
ତାକୁ ରଙ୍ଗମଞ୍ଚକୁ ଆଣିବାଦ୍ଵାରା ଆପଣଙ୍କ ସୁନାମରେ ବାଧା ପଡ଼ିପାରେ।” 

ଗଣଦାସ ନିଜର ପ୍ରୈୌଢ଼ି ଦେଖାଇ କହିଲେ, “ ଏହିଠାରେ ତ ମୋର କୃତିତ୍ଵ 
ଦେଖାଇବାର ସୁଯୋଗ ! ଏତେ ଅଛ ଦିନ ଭିତରେ ମୁଁ ତାକୁ କିପରି ଶିକ୍ଷାଦେଇପାରିଛି, 
ତାହା ଆପଣମାନେ ବିଚାରକରି ମୋର ମୂଲ୍ଯ ସ୍ଥିର କରିବେ। ” 

ମହାରାଣୀଙ୍କର ଉଦ୍ଦେଶ୍ୟ ବିଫଳ ହୋଇଗଲା। ସେ କୌଗିକୀଙ୍କୁ କହିଲେ- ଯଦି 
ନିତାନ୍ତ ଏପରି ପ୍ରତିଯୋଗିତା ହୁଏ, ତେବେ ଅପଣହିଁ ମଧ୍ଯସ୍ରତା କରନ୍ଧୁ। ଅନ୍ଯମାନଙ୍କର 
ଉପସ୍ଥିତି ଅନାବଶ୍ୟକ । 

କିନୁ କୌଶିକୀ ଏହି ପ୍ରସ୍ତାବରେ ନିଜର ଅସ୍ବୀକୃତି ପ୍ରକାଶ କଲେ। ସେ 
କହିଲେ “ ମହାରାଣୀ, ଯେକୌଣସି ପ୍ରତିଯୋଗିତା ସାଧାରଣଙ୍କ ସମକ୍ଷରେ ହେବା 
ଉଚିତ । ଜଣେ ଲୋକ ଯେତେ ଜ୍ଞାନୀ ହୋଇଥାଉ ପଛକେ ତାର ମତ ଅଭ୍ରାନ୍ତ 
ହୋଇନପାରେ। ” 

ଧରିଣୀ ଦେବୀ ଏହି ପ୍ରତିଯୋଗିତା ବନ୍ଦ କରାଇବା ଉଦ୍ଯମରେ ବାରମ୍ବାର ବିଫଳ 
ହୋଇ କୁଦ୍ଧ ହୋଇଉଠିଲେ। ତାଙ୍କର ମୁଖମଣ୍ଡଳ ଆରକ୍ତ ହୋଇଗଲା। ସେ କୌଷିକୀଙ୍କୁ 
କହିଲେ- “ଅପଣମାନେ ମନେକରିଛନ୍ତି ଯେ ମୁଁ ଶୋଇରହିଛି। କିନ୍ତୁ ପ୍ରକୃତରେ ମୁଁ 

ସଂପୂର୍ଣ ଭାବରେ ଜାଗ୍ରତ ଅଛି।” 

ଗୌତମ ଦେଖିଲେ, ରାଣୀ କୁଦ୍ଧ ହେଲେଣି। ସେ ଗଣଦାସଙ୍କୁ କହିଲେ- 
ମହାରାଣୀଙ୍କ ଯୋଗେ ତୁମେ ରକ୍ଷାପାଇଗଲ | ନୋହିଲେ ତୁମକୁ ଉପହସିତ ହେବାକୁ 
ପଡ଼ିଥାନ୍ତା। କିନ୍ତୁ ମନେରଖିଥାଅ, ଶିକ୍ଷକର ଯୋଗ୍ୟତା ପ୍ରମାଣିତ ହୁଏ ଶିକ୍ଷାଦାନରେ; 
ନିଜ ଜ୍ଞାନରେ ନୁହେଁ 

ଗଣଦାସ ଉତ୍ତେଜିତ ସ୍ବରରେ ମହାରାଣୀଙ୍କୁ କହିଲେ- ମୋର ଶିକ୍ଷାଦ୍ଵାରା 
ମୁଁ ମୋର ଯୋଗ୍ୟତାର ପ୍ରମାଣ ଦେବାକୁ ପ୍ରସ୍ତୁତ। ଯଦି ମୋତେ ଏହି ସୁଯୋଗରୁ 
ବଂଚିତ କରନ୍ତି, ତେବେ ମୁଁ ବୁଝିବି, ଆପଣ ମୋ' ପ୍ରତି ବିମୁଖ ହୋଇଅଛନ୍ତି। 

ପ୍ରକୃତ ପକ୍ଷରେ ମହାରାଣୀ ଗଣଦାସଙ୍କୁ ବିଶେଷ ଆଦର କରୁଥୁଲେ ଓ 
ତାଙ୍କର କୃତିତ୍ଵ ବିଷୟରେ ସେ ଉଚ୍ଚ ଧାରଣା ପୋଷଣ କରୁଥଲେ। ଗଣଦାସଙ୍କର 
ଏହି ଅଭିମାନପୂର୍ଣ ଉକ୍ତିରେ ସେ ବିଚଳିତ ହୋଇ କହିଲେ- “ ଆପଣଙ୍କର ଯାହା 
ଇଚ୍ଛା ତାହା କରନ୍ତୁ, ମୁଁ ସେଥିରେ ହସ୍ତକ୍ଷେପ କରିବାକୁ ଟାହେଁନାହିଁ। ଶିକ୍ଷା ଉପରେ 
ଗୁରୁଙ୍କର ପୂର୍ଣ ଅଧୁକାର। 

ଗୁରୁ ଦୂହିଙ୍କର ଶିକ୍ଷାଦାନ ବିଷୟରେ ପ୍ରତିଯୋଗିତା ହେବା ଏବେ ସ୍ଥିର ହୋଇଗଲା 
ଓ ସେଥୁପାଇଁ ଉପଯୁକ୍ତ ବ୍ୟବସ୍ଥା କରାଗଲା। କୌଶିକୀ ପ୍ରସ୍ତାବ ଦେଲେ ଯେ ପ୍ରତ୍ୟେକ 
ଛାତ୍ରୀ ଶର୍ମିଷ୍ଠାଙ୍କ ଦ୍ଵାରା ରଚିତ “ ଛଳିକ' ନାଟକରୁ ଗୋଟିଏ ଦୂଶ୍ଯ ଅଭିନୟ କରିବେ । 
ଏହି ଦୂଶ୍ଯଟିର ଅଭିନୟ ବିଶେଷ କଷ୍ଟକର । ତେଣୁ ଯାହାର ଅଭିନୟ ଶ୍ରେଷ୍ଠ ହେବ, 
ତାଙ୍କର ଗୁରୁ ପ୍ରଶଂସାର ପାତ୍ର ହେବେ। ଗଣଦାସ ଓ ହରଦରତ ଉଭୟେ ଏହି ପ୍ରସ୍ତାବରେ 
ସ୍ଵୀକୃତ ହେଲେ। ମହାରାଣୀ ଗଣଦାସଙ୍କୁ କହିଲେ- ଭଶ୍ବରଙ୍କ କୃପାରୁ ତୁମ୍ଭେ ଏ 
ପ୍ରତିଯୋଗିତାରେ ବିଜୟୀ ହେବ ବୋଲି ମୋର ଅଶା! 


11 ଦୁଇ! 


ନିର୍ବାରିତ ଦିବସ ଉପସ୍ଥିତ ହେଲା। ଯଥା ସମୟରେ ରାଜା, ମହାରାଣୀ 
ଧାରିଣୀ, କୌଶିକ ଓ ଗୌତମ ଆସି ରଙ୍ଗାଳୟରେ ଦର୍ଶକମାନଙ୍କ ନିମିତ୍ତ ନିର୍ଦଦିଷ୍ 
ଆସନରେ ବସିଲେ। ରଙ୍ଗମଞ୍ଚରେ ଯବନିକା ଅନ୍ତରାଳରୁ ମଧୁର ବାଦ୍ଯଧ୍ବନି ଶୁଣା- 
ଯାଉଥଲା। ମାଳବିକାଙ୍କୁ ଦେଖିବା ଲାଗି ରାଜା ଏଡ଼େ ଅଧୀର ହୋଇଥିଲେ ଯେ 
ବିଳମ୍ବ ସହିପାରୁ ନଥଲେ। ତାଙ୍କର ମନେହେଉଥଲା ସେ ଯବନିକାକୁ ଛିଣ୍ଡାଇ 

ଫିର୍ଗିଦିଅନ୍ତେ ଓ ମାଳବିକାକୁ ଦେଖି ନୟନ ସାର୍ଥକ କରନ୍ତେ । କିନ୍ତୁ ଶିଷ୍ଟାଚାର ତାଙ୍କୁ 
ବାଧ୍ଧକରି ବସାଇ ରଖିଥିଲା। 

ଯାହାହେଉ ଅହ ସମୟ ପରେ ଗଣଦାସ ଓ ହରଦତ୍ତ ଜଣାଇଦେଲେ ଯେ 
ସେମାନଙ୍କ ଶିଷ୍ଯ ଦୁହେଁ ଅଭିନୟ ପ୍ରଦର୍ଶନ ନିମନ୍ତେ ପ୍ରସ୍ତୁତତ କେବଳ ମହାରାଜାଙ୍କ 
ଅନୁମତି ନିମନ୍ତେ ଅପେକ୍ଷା। 

ରାଜା କୌଶିକୀଙ୍କୁ ପଚାରିଲେ, “ ବର୍ଭମାନ ଦୁହିଙ୍କ ମଧ୍ଯରୁ କାହାର ଶିଷ୍ଯା 
ପ୍ରଥମେ ଅଭିନୟ କରିବେ ? ” 

କୌଶିକୀ ଉତ୍ତର କଲେ, “ ଦୁହେଁଯାକ ସଙ୍ଗୀତବିଦ୍ୟାରେ କେହି କାହାଠାରୁ 
ଉଣା ନୂହନ୍ତି। ତେଣୁ ଗଣଦାସ ବୟୋଜ୍ୟେଷ୍ଠ ହୋଇଥିବାରୁ ତାଙ୍କୁ ପ୍ରଥମେ 
ସୁଯୋଗ ଦେବା ଉଚିତ୍‌ ହେବ।” 

ରାଜା ଆଦେଶ ଦେଲେ ପ୍ରଥମେ ଗଣଦାସଙ୍କ ଶିଷ୍ୟ ଅଭିନୟ ପ୍ରଦର୍ଶନ 
କରନ୍ତୁ। 

ଯବନିକା ଅପସାରିତ ହୁଅନ୍ତେ ଗଣଦାସଙ୍କ ଶିଷ୍ୟା ମାଳବିକା ମଞ୍ଚଭପରେ 
ଅବତୀର୍ଣ୍ଣ ହେଲେ । ମହାରାଣୀଙ୍କ ଅଭିଳାଷ ଅନୁସାରେ ମାଳବିକା ଆଡ଼ମ୍ବରପୂର୍ଣ 
ବେଶଭୂଷା ପରିବର୍ରେ ସାଦାସିଧା ଅଳଙ୍କାର ଓ ସାଧାରଣ ବସ୍ତ୍ର ପରିଧାନ 
କରିଥିଲେ। ତଥାପି ସେହି ବେଶଭୂଷାରେ ସେ ଅପୂର୍ବ ସୁନ୍ଦରୀ ଦେଖାଯାଉଥିଲେ। 
ରାଜା ଏକଦୃଷ୍କିରେ ତାଙ୍କ ଚାହିଁରହିଲେ। ତାଙ୍କ ଚକ୍ଷୁରେ ପଲକ ପଡ଼ିଲା ନାହିଁ। 

ଗୌତମ ରାଜାଙ୍କ ନିକଟରେ ବସିଥିଲେ । ସେ ରାଜାଙ୍କୁ ଏପରି ତନ୍ମୟ ହୋଇ 
ଚାହିଁଥିବାର ଦେଖି ତାଙ୍କ କାନ ପାଖରେ କହିଲେ-- “ମାଳବିକା ଦେଖିବାକୁ 
କିପରି ? ” 

ରାଜା ସେହିପରି ଅନୁଜ ସ୍ବରରେ ଉତ୍ତର କଲେ- ବୟସ୍ୟ, ମୁଁ ଭାବିଥିଲି, 
ମାଳବିକା ଚିତ୍ରପଟରେ ଯେଡ଼େ ସୁନ୍ଦରୀ ଦେଖାଯାଉଛନ୍ତି, ପ୍ରକୃତରେ ସେତେ 
ସୁନ୍ଦରୀ ହୋଇନଥବେ | କିନ୍ଧୁ ଏବେ ତାଙ୍କୁ ସ୍ଵଚକ୍ଷୁରେ ଦେଖି ମୋର ବିଶ୍ଵାସ ଜନ୍ମି 
ଅଛି ଯେ ଚିତ୍ରକର ଯଥାର୍ଥଭାବରେ ତାଙ୍କର ସୈହନ୍ଦର୍ଯ୍ୟ ଚିତ୍ରପଟରେ ଚିତ୍ରଣ 
କରିପାରି ନାହାନ୍ତି । 

ମାଳବିକା ପ୍ରଥମେ ରାଜା ଓ ଅନ୍ଯାନ୍ଯ ଦର୍ଶକମାନଙ୍କୁ ଯଥାବିଧବ ପ୍ରଣାମ 
ଜଣାଇ ଗୁରୁଦେବଙ୍କର ଆଦେଶକୁ ଅପେକ୍ଷା କରି ରହିଲେ । ଗଣଦାସ ମଞ୍ଚ ଉପରକୁ 
ଉଠିଯାଇ କହିଲେ- ବସ, ରଙ୍ଗମଞ୍ଚରେ ଲଜ୍ଜା ତ୍ଯାଗକରି ସ୍ବଚ୍ଛନ୍ଦରେ ଚୂମର 

ମାଳବିକା-ଅଗ୍ରିମିତ୍ର ୧୩ 
ଅଭିନୟ ପ୍ରଦର୍ଶନ କର | 
ମାଳବିକା ପ୍ରଥମେ ଗୋଟିଏ ସଙ୍ଗୀତ ଗାନକଲେ- 


ପ୍ରିୟତମ ମୋର ଦୁର୍ଲଭ ରତନ; 
ମନ, ତାଙ୍କ ଆଶା ତେଜ 

ଏ ବାମ ଅପାଙ୍ଗ ସ୍ତୁରୁଛି କାହିଁକି 
ଜାଣି ନ ପାରଇ ଆଜ। 

କେତେ ଦିନୁ ଲଭି- ଅଛି ଦରଶନ, 
ଲଭିବି ତାଙ୍କ କେସନ, 

ଚାହିଁଛି ତୁମକୁ ସଦା ପ୍ରିୟତମ, 
ମାତ୍ର ମୁଁ ପର-ଅଧୀନ। 


ମାଳବିକାଙ୍କର ମଧୁର ସ୍ଵର, ଛନ୍ଦୋମୟ ନୃତ୍ୟ, ସର୍ବୋପରି ତାଙ୍କର ଅପୂର୍ବ 
ସୌନ୍ଦର୍ଯ୍ୟ ଦର୍ଶକମାନଙ୍କୁ ବିମୁଗ୍ଧ କରିଦେଲା। ଗୌତମ ନିମ୍ନ-ସ୍ବରରେ ରାଜାଙ୍କୁ 
କହିଲେ, “ ବନ୍ଧୁ ଗୀତଟି ତୁମକୁ କିପରି ଲାଗିଲା ୨? ମୋର ମନେହୁଏ, ସେ 
ଗୀତଛଳରେ ନିଜକୁ ତୁମ୍ଭଠାରେ ଅର୍ପଣ କରିଥିବାର ଜଣାଇଦେଲା। ” 

ରାଜା କହିଲେ, “ମୁଁ ମଧ୍ଯ ଠିକ୍‌ ସେହିକଥା ମନେକରୂଅଛି। ଏହାଛଡ଼ା ଗୀତଟିର 
ଅନ୍ୟ ଉଦ୍ଦେଶ୍ୟ ଥାଇ ନ ପାରେ | କାରଣ, ମୁଁ ତୁମଠାରେ ଅନୁରକ୍ତାଓ ଏହା ଗୀତରେ 
ଜଣାଇବା ପରେ ସେ ଅଭିନୟ କାଳରେ ଧାରିଣୀ ଦେବୀ ଥିବାର ସଙ୍କେତ ଦେଇ ନିଜର 
ପ୍ରେମ ପ୍ରକାଶ ପାଇଁ ଅସହାୟତା ପ୍ରକାଶ କଲେ। ଗୀତଟିରେ ଯେ ମୋତେ ଲ୍ଷ୍ଯ 
କରାଯାଇଅଛି ଏଥରେ ସନ୍ଦେହ ନାହିଁ। 

ମାଳବିକା ଅଭିନୟ ଶେଷରେ ଦର୍ଶକମାନଙ୍କୁ ପ୍ରଣାମକରି ରଙ୍ଗମଞ୍ଚରୁ ଚାଲି- 
ଯିବାକୁ ଉଦ୍ୟତ ହେଉଛନ୍ତି, ଏହି ସମୟରେ ଗୌତମ ଉଠିପଡ଼ି କହିଲେ, “ ବର୍ଭମାନ 
ଚାଲିଯିବାର ସମୟ ହୋଇନାହିଁ। ଅଭିନୟର ପ୍ରକୃତ ଉଦ୍ଦେଶ୍ୟ ଶେଷ ହୋଇନାହିଁ। ” 

ମାଳବିକା ମଞ୍ଚଭପରେ ଛିଡ଼ା ହୋଇ ରହିଲେ। ଗଣଦାସ କହିଲେ, “ ବସେ, 
ଦର୍ଶକମାନଙ୍କ ଅନୁମତି ମିଳିବା ପର୍ଯ୍ୟନ୍ତ ଅପେକ୍ଷାକର । ” 

ତଦନନ୍ତର ଗଣଦାସ ଦର୍ଶକମାନଙ୍କୁ ମାଳବିକାଙ୍କ ଅଭିନୟ ବିଷୟରେ ମତ 
ପ୍ରକାଶ କରିବାକୁ ଅନୁରୋଧ କଲେ। ଗୌତମ କହିଲେ ପ୍ରଥମେ ପରିବ୍ରାଜିକା 
କୌଶିକୀ ତାଙ୍କର ମତ ଦିଅନ୍ତୁ । 

“ ମୁଁ ମାଳବିକାଙ୍କ ଅଭିନୟରେ ସନ୍ତୋଷ ଲାଭ କରିଅଛି । ସ୍ଵର, ତାଳ, ଲୟ, 

୧୪ ମାଳବିକା-ଅଗ୍ନିମିତ୍ର 


ନୃତ୍ୟ, ଅଙ୍ଗଭଙ୍ଗାଓ ଏସବୁ ଦିଗରୁ ବିଚାରକରି ମୁଁ କହିପାରେ ଯେ ମାଳବିକା 
ପ୍ରଶଂସାର ପାତ୍ର।” -କୌଶିକୀ କହିଲେ। 

ରାଜା କହିଲେ, “ମୁଁ ମଧ୍ଯ ପରମ ସନ୍ତୋଷ ଲାଭ କରିଅଛି।” 

ରାଣୀ ଗଣଦାସଙ୍କୁ ଲକ୍ଷ୍ୟକରି ପଚାରିଲେ- ଏ ଅଭିନୟରେ କିଛି ତୃଟି ଥିବାର 
ଗୌତମଙ୍କ କଥାରୁ ଅନୁମିତ ହୁଏ। ଆପଣଙ୍କର ସେ ବିଷୟରେ ମତ କ'ଣ? 

ଗଣଦାସ ମାଳବିକାଙ୍କ ନୃତ୍ୟର ଦୋଷଗୁଣ ପ୍ରକାଶ କରିବାକୁ ଅନୁରୋଧ କଲେ | 
ରାଣୀ କହିଲେ, ““ ସୁଖର କଥା, ପରୀକ୍ଷକମାନେ ଆପଣଙ୍କ କୃତିତ୍ଵରେ ସନ୍ତୋଷ ପ୍ରକାଶ 
କରିଅଛନ୍ତି। ” 4 

ଏହି ସମୟରେ ଗୌତମ କହିଲେ- ମୁଁ କିନୁ ଗୋଟିଏ ବଡ଼ ଦୋଷ ଦେଖିଛି। 
ପ୍ରଥମ ଅଭିନୟ ପ୍ରଦର୍ଶନ ବେଳେ ଆଗେ ବ୍ରାହ୍ମଣଙ୍କୁ ପୁଜାକରିବା ଉଚିତ 
ମାଳବିକା ସେ କଥାଟି ଭୁଲିଯାଇଛନ୍ତି। 

ସମସ୍ତେ ହସିଉଠିଲେ । ପରିବ୍ରାଜିକା କହିଲେ, “ବାଃ, ଏ କ”ଣ ନାଟ୍ୟବିଦ୍ୟାର 
ଗୋଟିଏ ଅଙ୍ଗ ? ” 

ତହୁଁ ଗୌତମ ରାଜାଙ୍କ ହାତରୁ ଗୋଟିଏ କଙ୍କଣ ବାହାର କରି ଆଣି 
ମାଳବିକାଙ୍କୁ ପୁରସ୍କାର ରୂପେ ଦେବାପାଇଁ ରଙ୍ଗମଞ୍ଚ ଉପରକୁ ଉଠି ଯାଉଥୁଲେ। 
ଏହି ସମୟରେ ରାଣୀ ତାଙ୍କୁ ବାରଣ କରି କହିଲେ- “ଏ କ”ଣ ? ଦୃୂଇଜଣଙ୍କର 
ପ୍ରତିଯୋଗିତା ହେଉଛି । ଅନ୍ୟ ଜଣଙ୍କର ଅଭିନୟ ନ ଦେଖି ଜଣକୁ ତା'ର କୃତିତ୍ଵ 
ପାଇଁ ପୁରସ୍କାର ଦେବା ଅନୁଚିତ ହେବ।” ଗୌତମ ହସି ହସି କହିଲେ- 
“ କଙ୍କଣଟି ତ ମୋର ନୂହେଁ। ଅନ୍ୟର ଜିନିଷ ଦେଇପକାଇବା ପାଇଁ ମୋର ବିଳମ୍ବ 
ସହୂନାହିଁ।” ଏହା କହି ଗୌତମ ପୁଣି କଙ୍କଣଟିକୁ ରାଜାଙ୍କ ହାତରେ ପିନ୍ଧାଇଦେଲେ। 

ଧାରିଣୀ ଦେବୀ ଗଣଦାସଙ୍କୁ ପଚାରିଲେଓ ଆପଣଙ୍କ ଶିଷ୍ଯାର ଅଭିନୟ ଶେଷ 
ହେଲା ତ ? 

ଗଣଦାସ ଉତ୍ତର କଲେ- “ହଁ ମହାରାଣୀ ! ” ତପୂରେ ଗଣଦାସ ମାଳବିକାଙ୍କୁ 
କହିଲେ- “ ବସେ, ଏବେ ତୁମେ ରଙ୍ଗମଞ୍ଚ ତ୍ୟାଗକରିପାର।” 

ଗଣଦାସ ମାଳବିକାଙ୍କ ସହ ରଙ୍ଗମଞ୍ଚରୁ ଚାଲିଯାଆନ୍ତେ ହରଦତ୍ତ କହିଲେ, ଏବେ 
ଆପଣମାନେ ଅନୁମତି ଦେଲେ ମୋର ଶିଷ୍ୟା ଆସି ତା'ର ଅଭିନୟ ପ୍ରଦର୍ଶନ କରିବ । 

ଯେଉଁ ଉଦ୍ଦେଶ୍ୟରେ ରାଜା ଗୌତମଙ୍କ ସାହାଯ୍ୟରେ ଏହି ଅଭିନୟ ପ୍ରତିଯୋଗିତା 
ଆରମ୍ଭ କରାଇଥିଲେ, ସେ ଉଦେଶ୍ୟ ପୂର୍ଣ୍ଣମାତ୍ରାରେ ସଫଳ ହୋଇ ସାରିଥଲା। 

ମାଳବିକା-ଅଗ୍ରିମିତ୍ର ୧୫ 
ହରଦଉଙ୍କ ଶିଷ୍ୟାର ଅଭିନୟ ଦେଖିବା ପାଇଁ ରାଜାଙ୍କର ଆଦୌ ଆଗ୍ରହ ନଥୁଲା। 
କିନ୍ତୁ ବାହାରେ ନିରପେକ୍ଷତା ଦେଖାଇବା ଓ ଭଦ୍ରତା ରକ୍ଷା କରିବା ଉଦ୍ଦେଶ୍ୟରେ 
ସେ କହିଲେ ନିଶ୍ଚୟ, ଆପଣଙ୍କ ଛାତ୍ରୀର ଅଭିନୟ ଦେଖିବାକୁ ଆମ୍ଭେମାନେ 
ଅପେକ୍ଷା କରି ରହିଛୁ । 

ହରଦତ୍ତ ଆଉ କିଛି କହିବା ପୂର୍ବରୁ କେତେଜଣ ରାଜସେବକ ଆସି ଜଣାଇଲେ 
ମହାରାଜ, ମଧ୍ଯାହ୍ନ ସମୟ ଉପସ୍ଥିତ। ଭୋଜନବେଳା ଅତିକ୍ରାନ୍ତ ହୋଇଆସୁଛି । 

ଏହି ସୁଯୋଗ ନେଇ ଗୌତମ କହିଲେ ଆରେ, ବ୍ରାହ୍ମଣର ଭୋଜନ ସମୟ 
ହୋଇଗଲାଣି! କବିରାଜମାନେ କହନ୍ତି ଯେ, ନିର୍ଦିଷ୍ଟ ସମୟରେ ଭୋଜନ ନକଲେ 
ଘୋର ଅନିଷ୍ଟ ହୁଏ| ହରଦର, ଏବେ ତୁମେ କ'ଣ କହୁଛ ? 

ହରଦତ୍ତ ଅଗତ୍ୟା ଉତ୍ତର କଲେ- ଏପରି ପରିସ୍ତିତିରେ ମୋର କହିବାର କ'ଣ 
ଥାଇପାରେ ? 

ରାଜା କହିଲେ, “ ତାହେଲେ କାଲି ଆପଣଙ୍କ ଯେଗ୍ୟତାର ପରୀକ୍ଷା ହେବ। ଆଜି 
ଦିନଟି ଆପଣ ଅପେକ୍ଷା କରଚ୍ଧ।” ତହୁଁ ହରଦର ବିଦାୟ ନେଲେ। ପରିବ୍ରଜିକା ଓ ରାଣୀ 
ଚାଲିଯାଆନ୍ତେ ବିଦୂଷକ ରାଜାଙ୍କୁ କହିଲେ, “ ମିତ୍ର ଦେଖିଲ, ମାଳବିକା ଯେ କେବଳ 
ରୂପରେ ଅଦ୍ଵିତୀୟ ତାହା ନୁହେଁ, କଳାବିଦ୍ୟାରେ ମଧ୍ୟ ସେ ଅତୁଳନୀୟ ।” 

ରାଜା ଗୌତମଙ୍କୁ ସମର୍ଥନ କରି କହିଲେ, ““ ଯଥାର୍ଥ କହିଅଛ। ମୋର ମନେହୁଏ, 
ବିଧାତା ଏହି ସ୍ଵଭାବସୁନ୍ଦରୀ ମାଳବିକାକୁ କାମଦେବର ବିଷଲିପ୍ତ ବାଣରୁପେ ସୁଷ୍ଷି 
କରିଅଛି। ଏଣିକି ତୁମକୁ ମୋ ବିଷୟ ଚିନ୍ତା କରିବାକୁ ପଡ଼ିବ।” 

ଗୌତମ କହିଲେ, “ତୁମକୁ ମଧ୍ୟ ମୋ ବିଷୟ ଚିନ୍ତା କରିବାକୁ ହେବ। ମୋର 
ଉଦର ଯେ ଜଳିଯାଉଛି। ” 

ରାଜା ମିତ୍ରର କାର୍ଯ୍ୟରେ ଏବେ ଲାଗିଯାଅ। 

ବିଦୂଷକ- ତୁମ କାର୍ଯ୍ୟରେ ମୁଁ ବରାବର ଲାଗିରହିବି ନିଶ୍ଚୟ । କିନ୍ତୁ ବର୍ରମାନ 
ମାଳବିକା ମେଘମାଳାରେ ଆଛନ୍ନ ଜ୍ୟୋସ୍ମାପରି; ତା'ର ଦର୍ଶନ ପାଇବା ସୁଦ୍ଧା ପର 
ଉପରେ ନିର୍ଭର କରୁଅଛି। ଏଣେ ତୁମେ ବଧସ୍ଥଳରେ ମାଂସଲୋଭୀ ଗୁଧ୍ରପରି 
ହେଉଛ। ଅଧୀର ହେଲେ କାର୍ଯ୍ୟ ସିଦ୍ଧ ହେବନାହିଁ। 

ରାଜା- ଧୈର୍ଯ୍ୟ ଧରି ରହିବି କିପରି ? ଅନ୍ତଃପୁରର ମହିଳାମାନେ ମୋ ପ୍ରତି 
ବିମୁଖ। ଏଣେ ଏକମାତ୍ର ମୋର ପ୍ରେମର ଆଧାର ହୋଇ ରହିଛି। 

ଏହିପରି କଥାବାର୍ଭା ହୋଇ ରାଜା ଓ ବିଦୂଷକ ଚାଲିଗଲେ। 

ବସନ୍ତୋତ୍ସବ ଉପସ୍ଥିତ ହେଲା। ଏ ସମୟରେ କେବଳ ରାଜପୁରର ଅଧ୍ଵବାସୀ 
କାହିଁକି, ସମଗ୍ର ନଗରୀର ନରନାରୀ ଆନନ୍ଦରେ ମତ୍ତ ହୁଅନ୍ତି। ଉତ୍ସବର ଗୋଟିଏ 
ପ୍ରଧାନ ଅଙ୍ଗ ହେଲା ଦୋଳି ଖେଳ। ଯୁବକଯୁବତୀମାନେ ଯୁଗଳଭାବରେ 
ଦୋଳିରେ ବସନ୍ତି ଓ ସଙ୍ଗୀ-ସ୍ଗିନୀମାନେ ସେମାନଙ୍କୁ ଝୁଲାଉଥାନ୍ତି। ସାଧାରଣତଃ 
ଗୋଟିଏ ଦୋଳିରେ ପତିପତ୍ନୀ ବସିଥାନ୍ତି । ରାଜପୁରୀର ମହିଳାମାନେ ମଧ୍ଯ ଏହି 
ଦୋଳିଖେଳରେ ଯୋଗଦେଇଥାନ୍ି। 

ଏହି ସମୟରେ ଆଉ ଗୋଟିଏ ବିଧୂ ପାଳିତ ହେଉଥୁଲା। ରାଜଅନ୍ତଃପୁରର 
ହେଉ ବା ନଗରର ହେଉ, କୌଣସି ସୁନ୍ଦରୀ ଯୁବତୀକୁ ସୁବେଶ କରି ଉପବନକୁ 
ନିଆଯାଉଥଲା ଓ ସେଠାରେ ମୁକୁଳିତ ହୋଇନଥବା ଅଶୋକ ବୃକ୍ଷକୁ ସେହି 
ଯୁବତୀ ନିଜ ବାମ ପାଦରେ ଆଘାତ କରୁଥଲା। ଏପରି କଲେ ସେହି ବୃକ୍ଷଟିରେ 
ପାଞ୍ଚଦିନ ମଧ୍ଯରେ ପୁଷ୍ଠ ବିକଶିତ ହେବ ବୋଲି ସର୍ବସାଧାରଣଙ୍କର ବିଶ୍ଵାସ ଥଲା । 
ପଦାଘାତ ହେତୁ ଅଶୋକ ବୃକ୍ଷରେ ପୁଷ୍ଠ ଦେଖାଗଲେ ଲୋକେ ଆନନ୍ଦରେ ଅଧୀର 
ହେଉଥିଲେ ଓ ସେହି ଯୁବତୀର ପ୍ରଶଂସାଗାନରେ ମୁଖର ହୋଇଉଠୁଥଲେ। 
ସାଧାରଣତଃ ଏହି କାର୍ଯ୍ୟ ରାଜାଙ୍କର ପ୍ରଧାନ ରାଣୀଙ୍କ ଦ୍ଵାରା ସମାହିତ ହେଉଥିଲା 
କିନ୍ତୁ କୌଣସି କାରଣରୁ ସେ ଏହା କରି ନ ପାରିଲେ ରାଜଅନ୍ତଃପୁରର ଅନ୍ଯ 
କୌଣସି ମହିଳା ତାଙ୍କ ଆଦେଶରେ ଏହି କାର୍ଯ୍ୟର ଭାର ଗ୍ରହଣ କରୁଥିଲେ। 

ଦୈବାତ୍‌ ସେ ବର୍ଷ ରାଜମହିଷୀ ଧାରିଣୀ ଦୋଳିରେ କ୍ରୀଡ଼ା କରୁଥିବା ସମୟରେ 
ତଳେ ପଢ଼ିଯାଇଥଲେ ଓ ତାହା ଫଳରେ ତାଙ୍କ ପାଦରେ ବେଦନା ଥିଲା। ଏଣେ 
ରାଜ-ଉଦ୍ୟାନରେ ଅଶୋକ ବୃକ୍ଷକୁ ପଦାଘାତ କରିବାର ସମୟ ଉପସ୍ଥିତ । ଧାରିଣୀ 
ଦେବୀ ପାଦପୀଡ଼ାରେ ଶଯ୍ଯାଶାୟିନୀ ଥିବାରୁ ସେ ନିଜର ପ୍ରିୟ ସହଚରୀ 
ମାଳବିକାଙ୍କୁ ସେହି କାର୍ଯ୍ୟ ସମାଧାନ କରିବାର ଭାର ଅର୍ପଣ କଲେ। 

ସାନରାଣୀ ଇରାବତୀ ଉତ୍ସବ ଉପଭୋଗ କରିବା ନିମନ୍ତେ ପ୍ରମୋଦ ଉଦ୍ୟାନରେ 
ରାଜାଙ୍କ ସହିତ ଦୋଳି ଖେଳିବା ପାଇଁ ତାଙ୍କୁ ନିମନ୍ତ୍ରଣ ଜଣାଇଲେ। କିନ୍ତୁ 
ସେତେବେଳକୁ ରାଜା ମାଳବିକାଙ୍କ ଚିନ୍ତାରେ ନିମଗ୍ନ ଥଲେ। ଇରାବତୀଙ୍କ ସଂଗେ 
ଦୋଳି ଖେଳିଲେ ସେ ନିଶ୍ଚୟ ପତିଙ୍କର ଅନ୍ଯମନସ୍କତାର କାରଣ ଅନୁମାନ 
କରିପାରିବେ। ପତି ଅନ୍ଯ ଯୁବତୀର ପ୍ରେମରେ ଆସକ୍ତତଏହା କେହି ପତ୍ନୀକୁ 

ଜଣାଇବାକୁ ଇଛା କରନ୍ତି ନାହିଁ। ତେଣୁ ରାଜା ରାଣୀ ଇରାବତୀଙ୍କର ଅନୁରୋଧ 
ରକ୍ଷା କରିବାକୁ କୁଣ୍ଠା ପ୍ରକାଶ କଲେ। ରାଜାଙ୍କର ଏହି ମନୋଭାବ ଜାଣିପାରି 
ଗୌତମ ରାଜାଙ୍କୁ ପରାମର୍ଶ ଦେଇ କହିଲେ- ସଖେ, ଏ ସମୟରେ ଧାରିଣୀ 
କିମ୍ବା ଇରାବତୀ କୌଣସି ରାଣୀଙ୍କ ମନରେ ଦୂଃଖ ଦେଲାଭଜି କୌଣସି କାର୍ଯ୍ଯ 
କରିବା ଅନୁଚିତ। ସେପରି କଲେ ସେମାନେ ଅସନୁୁଷ୍ଟ ହେବେ ଓ ନିଜର ଉଦ୍ଦେଶ୍ୟ 
ସାଧନରେ ବିଘ୍ନ ଉପସ୍ଥିତ ହୋଇପାରେ । 

ଗୌତମଙ୍କର ଉପଦେଶ ଅନୁସାରେ ରାଜା ତାଙ୍କୁ ସଙ୍ଗରେ ଘେନି ପ୍ରମୋଦ 
ଉଦ୍ୟାନକୁ ଗଲେ । ଉପବନର ପୂଷ୍ଠସମ୍ଭାର ଦେଖି ଉଭୟେ ମୁଗ୍ଧ ହୋଇଗଲେ। 
ରାଜା କହିଲେ, “ ମିତ୍ର, ଉଦ୍ୟାନର ଶୋଭା ଦେଖିଲେ ମୋର ମନେହୁଏ, ସତେ 
ଅବା ବନଲକ୍ଷ୍ମୀ ପୁଷ୍ଠରାଶିରେ ନିଜକୁ ସୁଶୋଭିତ କରି ବିରାଜିତ ହୋଇଅଛନ୍ତି। 
ଯୁବତୀମାନଙ୍କର ବହୁମୂଲ୍ୟ ବସ୍ତ୍ର ଓ ଅଳଙ୍କାର ବନଲକ୍ଷ୍ମୀଙ୍କ ସୌନ୍ଦର୍ଯ୍ୟ ନିକଟରେ 
ମଳିନ ଦେଖାଯାଉଅଛି। ” 

ସେତେବେଳକୁ ଇରାବତୀ ଉପବନକୁ ଆସିନଥୂଲେ। ତେଣୁ ରାଜା ଓ ବିଦୂଷକ 
ଗୋଟିଏ ପୁଷ୍ପିତ କୁଞ୍ଜ ନିକଟକୁ ଗଲେ। ଏହି ସମୟରେ ମାଳବିକା ଗୋଟିଏ ଅଶୋକ 
ବୃକ୍ଷ ନିକଟକୁ ଯାଉଥିବାର ଦେଖି ସେ ଦୁହେଁ କୁଞ୍ଜରେ ଲୁଚି ରହି ଲକ୍ଷ୍ଯ କରିବାକୁ 
ଲାଗିଲେ। ସେମାନେ ଏପରି ରହିଥିଲେ ଯେ ଅନ୍ଯ କେହି ସେମାନଙ୍କୁ ଦେଖବାର 
ସମ୍ଭାବନା ନଥୁଲା; କିନ୍ତୁ ସେମାନେ ସବୁ ଦେଖିପାରୁଥଲେ। 

ମାଳବିକା ଅଶୋକ ବୃକ୍ଷ ନିକଟରେ ବସିପଡ଼ିଲେ। ଏହି ସମୟରେ ଧାରିଣୀ 
ଦେବୀଙ୍କର ବକୁଳାବଳିକା ବୋଲି ଜଣେ ପରିଚାରିକା ତାଙ୍କ ନିକଟକୁ ଆସିଲା। 
ସେ ହାତରେ ବଡ଼ରାଣୀଙ୍କର ନୂପୁର ଯୋଡ଼ିକ ଧରିଥୁଲା। ବକୁଳାବଳିକାକୁ ଦେଖି 
ଗୌତମ ଆନନ୍ଦିତ ହେଲେ; କାରଣ ଏଥିପୂର୍ବରୁ ସେ ଏହି ପରିଚାରିକାକୁ ଅଥିଦ୍ଵାରା 
ବଶୀଭୂତ କରି ରାଜାଙ୍କର ମାଳବିକାଙ୍କ ପ୍ରତି ପ୍ରଗାଢ଼ ଅନୁରାଗ ବିଷୟ ମାଳବିକାଙ୍କୁ 
ଜଣାଇବାକୁ କହିଥିଲେ ଓ ମାଳବିକାଙ୍କ ସହିତ ରାଜାଙ୍କର ସାକ୍ଷାତ ଘଟାଇବା 
ପାଇଁ ଅନୁରୋଧ କରିଥଲେ | ତେଣୁ ବକୁଳାବଳିକା କଅଣ କରିବ ତାହା ଦେଖିବା 
ପାଇଁ ଗୌତମଙ୍କର ସ୍ଵତଃ କୌତୂହଳ କନ୍ଧିଥିଲା। 

ମାଳବିକା ରାଜାଙ୍କ ବିଷୟ ଚିନ୍ତାକରି ଉଦାସୀନ ଭାବଚେ ଅଶୋକ ମୁଳରେ 
ବସିଥିଲେ । ପ୍ରଥମ ଦର୍ଶନରୁ ହିଁ ସେ ରାଜାଙ୍କଠାରେ ନିଜର ହୃଦୟ ଅର୍ପଣ କରି- 
ସାରିଥିଲେ। କିନ୍ତୁ ତାଙ୍କୁ ଲାଭକରିବା ଯେ କିପରି ଦୁଃସାଧ୍ୟ ତାହା ଚିନ୍ତାକରି ସେ 

ନୈରାଶ୍ୟରେ ବୁଡ଼ିଯାଇଥିଲେ। ଏହି ସମୟରେ ବକୁଳାବଳିକା କହିଲା, “ ଗୋଟିଏ 
ପାଦ ଦେଖାଅ, ମୁଁ ସେଥିରେ ଅଲକ୍ତକରେ ଚିତ୍ର କିରଦିଏଁ।” 

କିଚୁ ନିଜର ପାଦକୁ ଅନ୍ଯ ଜଣେ ଧରି ଚିତ୍ର କରିବ, ଏହା ମାଳବିକାଙ୍କୁ 
ଭଲ ଲାଗିଲା ନାହିଁ। ସେ ନିତାନ୍ତ ଲା ଅନୁଭବ କଲେ। ବକୁଳାବଳିକା ତାଙ୍କର 
କୁଣ୍ଡାଭାବ ଦେଖି ନିଜେ ତାଙ୍କର ଗୋଟିଏ ପାଦ ଧରି ତାକୁ ଅଳତାରେ ରଞ୍ଜିତ 
କରିବାକୁ ଲାଗିଲା। ମାଳବିକା ଅନନ୍ୟୋପାୟ ହୋଇ ରହିଲେ। ତହୁଁ ବକୂଳାବଳିକା 
କହିଲା, “ ସଖି, ଏଥିରେ ଏତେ ଲଜ଼ା କରିବାର କ'ଣ ଅଛି ? ସଖି, ମୋତେ 
ପର ବୋଲି ଭାବୁଛ କାହିଁକି ? ମୁଁ ତୁମକୁ ମୋର ଗୋଟିଏ ଅଙ୍ଗ ପରି 
ମନେକରୁଛି।” ¬ଏହା କହି ବକୁଳାବଳିକା ମାଳବିକାଙ୍କର ପାଦ ଦୁଇଟିକୁ 
ଗୋଟିକ ପରେ ଗୋଟିଏ ଅଳତାରେ ଚିତ୍ର କରିଦେଲା। ତପ୍ବରେ ସେ କହିଲା, 
“ସଖି, ଏବେ ଦେଖିଲ, ତୁମର ପାଦଯୋଡ଼ିକ କି ସୁନ୍ଦର ଦିଶିଲା ?” 

ମାଳବିକା କହିଲେ, “ ମୋର ନିଜର ପାଦ ବିଷୟରେ କିଛି କହିବାକୁ ମୋର 
ଲଢା ହେଉଅଛି। କିନ୍ତୁ ତୁମର ଏହି ଚିତ୍ରକଳାର ପ୍ରଶଂସା ନକରି ରହିପାରୁନାହିଁ। 
ଏ ବିଦ୍ଯା ତୁମେ କେଉଁଠାରୁ ଶିଖିଲ ?” 

ବଜୁଳାବଳିକା ହସି ହସି କହିଲା, “ ମୋର ସ୍ଵାମୀଙ୍କଠାରୁ ମୁଁ ଏ ବିଦ୍ଯା 
ଶିଖିଛି। ମୁଁ ଯେତେ ବାରଣ କଲେ ସୁଦ୍ଧା ସେ ମୋର ପାଦରେ ଅଳତା ଚିତ୍ର 
କରି ଦିଅନ୍ତି। ଏ ଚିଦ୍ଯାରେ ସେ ନିପୁଣ।” 

ମାଳବିକା ପରିହାସ କରି କହିଲେ, “ କାହାରିଠାରୁ କୌଣସି ବିଦ୍ୟା ଶିଖିଲେ 
ଗୁରୁଦକ୍ଷିଣା ଦେବାର କଥା- ତୁମେ କ”ଣ ଦେଇଛ ?” 

“ ସେ ଜଥା ମୁଁ କହିବି। କିନ୍ତୁ ଦେଖ, ତୁମର ପାଦ ଦୁଇଟି କିପରି ଭୂମି ଉପରେ 
ଦୁଇଟି ରକ୍ତପଦ୍ଧପରି ଶୋଭା ପାଉଅଛି। ମହାରାଜା ତ ସେହି ପାଦଯୋଡ଼ିକ ପାଇଁ 
ଅଧୀର ହୋଇପଡ଼ିଛନ୍ତି।” 

ମାଳବିକା ଚକିତ ହୋଇପଡ଼ିଲେ। ରାଜା ଯେ ତାଙ୍କ ପ୍ରତି ଆସକ୍ତ ତାହା 
ମାଳବିକାଙ୍କୁ ଜଣାନଥଲା। ସେ କହିଲେ, “ସଖି, ଏ କ'ଣ କହୁଛ ? ରାଜାଙ୍କୁ 
କେଉଁ ସୁନ୍ଦରୀ ମିଳିବେ ନାହିଁ ଯେ ସେ ମୋତେ ଚାହିଁବେ ? ମୋଂଠାରେ ରାଜାଙ୍କ 
ମନ ନେବା ଭଳି ସୌନ୍ଦର୍ଯ୍ୟ କାହିଁ ?” 

ବକୁଳାବଳିକା କହିଲେ, “ସେ କଥା ତୁମେ କାହୁଁ ଜାଣିବ? କେହି କ'ଣ 
ନିଜର ସୌନ୍ଦର୍ଯ୍ୟ ଜାଣିପାରେ ? କିନ୍ଧୁ ମୋ କଥା ଯେ ସତ, ଏଥୁରେ ସନ୍ଦେହ 

ନାହିଁ। ରାଜା ତୁମ ସୌନ୍ଦର୍ଯ୍ୟରେ ମୁଗ୍ଧ। ସେ କଥା ସେ ନିଜେ ଗୌତମଙ୍କ 
ହାତରେ ମୋତେ ଜଣାଇ ସାରିଛନ୍ତି। ସେ ତୁମକୁ ପାଇବାପାଇଁ ଅଧୀର ହୋଇ- 
ପଢ଼ିଛନ୍ତି। ” 

ମାଳବିକା ଓ ବକୁଳାବଳିକାଙ୍କ ମଧ୍ୟରେ ଏହିପରି ଆଲୋଚନା ଟାଲିଥୁବା 
ସମୟରେ ରାଜା ଓ ଗୌତମ କୁଞ୍ଜ ମଧ୍ଯରେ ଲୁଚି ରହି ସେମାନଙ୍କର କାର୍ଯ୍ୟକଳାପ 
ଲକ୍ଷ୍ଯ କରୁଥୁଲେ ଓ ସେମାନଙ୍କର କଥୋପକଥନ ଶୁଣୁଥିଲେ । 

ଏଥି ମଧ୍ୟରେ ରାଣୀ ଇରାବତୀ ଉଦ୍ଯାନରେ ପ୍ରବେଶ କରି ଦୋଳିଗୂହକୁ 
ଗଲେ; କିଜୁ ସେଠାରେ ସେ ରାଜାଙ୍କୁ ଦେଖିପାରିଲେ ନାହିଁ। ସେ ମନେକଲେ 
ଯେ ରାଜା ତାଙ୍କୁ ପରିହାସ କରିବାପାଇଁ କୌଣସି ପତ୍ରପୁଷ୍ଠପୂର୍ ବୃକ୍ଷ ଅନ୍ତରାଳରେ 
ଲୁଚିରହିଥ଼ୂବେ। ତେଣୁ ସେ ଉଦ୍ୟାନରେ ବୁଲି ରାଜାଙ୍କୁ ଖୋଜିବାକୁ ଲାଗିଲେ। 

ରାଣୀ ଇରାବତୀ ଦେଖିଲେ, ମାଳବିକା ଗୋଟିଏ ଅଶୋକତରୁ ମୂଳରେ 
ବସିଛନ୍ତି ଓ ବକୁଳାବଳିକା ତାଙ୍କ ପାଦରେ ନୂପୁର ପିନ୍ଧାଇ ଦେଉଅଛି। ରାଜା 
ନିକଟରେ ଗୋଟିଏ ପତ୍ରବହୁଳ ବୃକ୍ଷର ଅନ୍ତରାଳରୁ ସେହି ଦୃଶ୍ଯ ଦେଖୁଅଛନ୍ତି। 
ମାଳବିକାଙ୍କ ପ୍ରତି ରାଜାଙ୍କର ସସ୍ତେହ ଦୃଷ୍ଟି ଇରାବତୀଙ୍କ ମନରେ ଘୋର ଛର୍ଷା 
ଜନ୍ମନାଇଲା ଓ ସେ ଚ୍ରୋଧାନ୍ଧ ହୋଇପଡ଼ିଲେ। କିନ୍ତୁ ଏହା ପରେ କ”ଣ ଘଟିବ 
ତାହା ଦେଖିବା ପାଇଁ ସେ ନିଜର କ୍ରୋଧକୁ ଦମନ କରି ଅପେକ୍ଷା କଲେ। 

ବକୁଳାବଳିକା ନୂପୁର ପିନ୍ଧାଇ ସାରି କହିଲା, “ସଖି, ଏବେ ଛିଡ଼ାହୁଅ। 
ଅଶୋକମୂଳକୁ ଯାଇ ବାମପାଦରେ ତାକୁ ଆଘାତ କର।” ମାଳବିକା ସଲଡଜ 
ଭାବରେ ସେହି ଅଶୋକ ବୃକ୍ଷକୁ ବାମପାଦରେ ସ୍ପର୍ଶକଲେ। 

ଏତେବେଳ ପର୍ଯ୍ୟନ୍ତ ରାଜା ଓ ଗୌତମ ବୃକ୍ଷାନ୍ତରାଳରେ ରହି ମାଳବିକା 
ଓ ବକୁଳାବଳିକାଙ୍କର କାର୍ଯ୍ୟକଳାପ ଲକ୍ଷ୍ଯ କରୁଥିଲେ ଓ ସେ ଦୃହିଙ୍କର 
କଥୋପକଥନ ଶୁଣୁଥୁଲେ। ରାଜା ଆମ୍ବପ୍ରକାଶର ଏହାକୁ ଉପଯୁକ୍ତ ଅବସର 
ମନେକରି ହଠାତ୍‌ ଅଶୋକବୃକ୍ଷ ନିକଟକୁ ଚାଲି ଆସିଲେ । ତାଙ୍କୁ ଦେଖିଲାମାତ୍ରେ 
ମାଳବିକା ଓ ବକୁଳାବଳିକା ବିସ୍ମିତ ହୋଇଗଲେ ଓ ରାଜାଙ୍କର ବିଜୟ କାମନା 
କରି ତାଙ୍କ ପଦତଳେ ପ୍ରଣାମ କଲେ। ରାଜା ମାଳବିକାଙ୍କର ହସ୍ତ ଧାରଣ କରି 
ତାଙ୍କୁ ତଳୁ ଉଠାଇ ଦେଇ କହିଲେ, “ ତୂମର ପାଦ ପଦ୍ମଫୁଲ ପରି କୋମଳ। 
ସେଥୂରରେ ଅଶୋକବୃକ୍ଷକୁ ଆଘାତ କରି ନିଶ୍ଚୟ କଷ୍ଠ ହୋଇଥିବ।” ଲଜାରେ 
ମାଳବିକାଙ୍କର ମୁଖମଣ୍ଡଳ ଆରକ୍ତ ହୋଇଗଲା। ତାଙ୍କର ତୁଣ୍ଡରୁ କଥା ବାହାରିଲା 

ନାହିଁ। ସେ କେବଳ ତଳକୁ ମୁହିଁ ପୋତି ଛିଡ଼ାହୋଇ ରହିଲେ। 

ଇରାବତୀ ରାଜା ଓ ମାଳବିକାଙ୍କର ଏହି ସାକ୍ଷାତ୍‌ ଦେଖି ଓ କଥାବାର୍ଭା ଶୁଣି 
ଅତ୍ଯନ୍ତ କୂୃପିତ ହେଲେ। ସେ ହଠାତ୍‌ ବାହାରିପଡ଼ି ରାଜାଙ୍କ ସମକ୍ଷରେ ଉପସ୍ଥିତ 
ହୋଇ କହିଲେ, “ ବାସ୍ତବରେ ମୋ” ଗତିଙ୍କର ହୃଦୟ ନବନୀତ ପରି କୋମଳ, 
ତା' ନହେଲେ ସେ ଏପରି ସହାନୃଭୂତି ଦେଖାନ୍ତେ ?” ରାଣୀଙ୍କର ଏହି ଅପ୍ରତ୍ଯାଶିତ 
ଆବିର୍ଭାବରେ ରାଜା ବିଚଳିତ ହୋଇପଡ଼ିଲେ। ସେ ଇରାବତୀଙ୍କର ଏହି ବିଦୂପୋଲ୍ତିର 
ମର୍ମ ବୃଝିପାରିଲେ। ମାଳବିକା ଓ ବକୁଳାବଳିକା କ'ଣ କରିବେ ଭାବି ପାରିଲେନାହିଁ। 
ଆଶଙ୍କାରେ ସେ ଦୁହିଙ୍କର ହୃତ୍କମ୍ଚ ଉପସ୍ଥିତ ହେଲା। 

ଇରାବତୀ ପୁଣି କହିଲେ, “ ମହରାଜ, ତୁମର ଅଶୋକବୃକ୍ଷ ଏବେ ଫଳ 
ଧରିଲାଣି ? ” 

ଗୌତମ ଦେଖିଲେ ଯେ ପରିସ୍ଥିତି ବିଷମ ହୋଇଆସୁଛି। ତେଣୁ ସେ ରାଜାଙ୍କ 
କାନ ପାଖରେ କହିଲେ, “ ମିତ୍ର ଏ ସବୂ ଆମର ପ୍ରତିକୂଳ ବୋଲି ମନେହେଉଛି। 
ଏଠାରେ ଆଉ ରହିବା ଆମ ପକ୍ଷରେ ମଙ୍ଗଳଜନକ ହେବ ନାହିଁ। ଚାଲ, ଏଠାରୁ 
ପଳାଇଯିବା।” କିନ୍ତୁ ସାନରାଣୀଙ୍କ ପାଖରୁ ଏପରି ପଳାଇଯିବା ରାଜାଙ୍କୁ ଅପମାନଜନକ 
ମନେ ହେଲା। ତେଣୁ ସେ ପୂର୍ବପରି ଛିଡ଼ାହୋଇରହିଲେ। 

ଇରାବତୀଙ୍କର କ୍ରୋଧ ସେତେବେଳଯାଏଁ ଶାନ୍ତ ପଡ଼ିନଥିଲା। ସେ ବକୁଳା- 
ବଳିକାକୂ ଲକ୍ଷ୍ଯ କରି କହିଲେ, “କ”ଣ, ବକୂଳା, ତୁ ତ ଗୋଟିଏ ଭଲ କାମ 
କରିବାକୁ ଆସିଛୁ ! ଚୂପ୍‌ କରି ରହିଲୁ କାହିଁକି ୨? ଯାଅ, ମହାରାଜାଙ୍କ ଅଭିଳାଷ 
ପୂରଣ କର।” 

ବକୁଳାବଳିକା ଭୀତ ଓ ଚକିତ ହୋଇ କହିଲା, “ ମହାଦେବି ! ମୁଁ କୌଣସି 
ଅପରାଧ କରିନାହିଁ। ବଡ଼ରାଣୀଙ୍କ ଆଦେଶରେ ଆମେ ଦୁହେଁ ଏଠାକୁ ଆସିଥୁଲୁ। 
ତାଙ୍କର ଆଦେଶ ପାଳନ ଛଡ଼ା ଆମର ଅନ୍ଯ କୌଣସି ଉଦ୍ଦେଶ୍ଯ ନଥଲା।” 
—ଏହା କହି ବକୂଳାବଳିକା ଇରାବତୀଙ୍କ ପାଦତଳେ ପଡ଼ିଗଲା। ମାଳବିକା ମଧ୍ଯ 
ପ୍ରଣାମ କରି ନିଜର ବିନୟ ପ୍ରକାଶକଲେ। 

ସେ ଦୁହେଁ ସେଠାରୁ ପ୍ରସ୍ଥାନ କରନ୍ତେ ଇରାବତୀ ରାଜାଙ୍କୁ ଲକ୍ଷ୍ୟକରି 
କହିଲେ- ହାୟ, ପୁରୁଷ ମାତ୍ରେ ଅବିଶ୍ଵାସର ପାତ୍ର। ବାସ୍ତବରେ ମୋ ପ୍ରତି ଯେ 
ଏପରି ବିଶ୍ଵାସଘାତକତା କରାଯାଉଅଛି, ତାହା ମୁଁ ଜାଣିପାରିନଥଲି। ବ୍ଯାଧ ମଧୁର 
ଗୀତ ଗାଇ ହରିଣକୁ ଆକର୍ଷଣ କରି ତା'ର ପ୍ରାଣ ନେଇଥାଏ। ପୁରୁଷମାନଙ୍କର 

ପ୍ରକୃତି ଠିକ୍‌ ସେହି ବ୍ଯାଧର ପ୍ରକୃତି ପରି। 

ରାଜା ନିଜର ଦୋଷ କ୍ଷାଳନ ଉଦ୍ଦେଶ୍ଯରେ କହିଲେ ସୁନ୍ଦରୀ ମୋର 
ମାଳବିକା ସଙ୍ଗେ କୌଣସି ସମ୍ପର୍କ ନାହିଁ। ତାହାଠାରେ ମୋର କି କାର୍ଯ୍ୟ ୨? ମୋତେ 
ବିଶ୍ଵାସ କର। ତୁମର ଆସିବାରେ ବିଳମ୍ବ ହେବାରୁ ମୁଁ କୌଣସିମତେ 
ଚିତ୍ତବିନୋଦନ କରୁଥୁଲି। 

“ ହଁ, ବିଶ୍ଵାସ କରିବିନାହିଁ କାହିଁକି ୨ ତୁମେ ଏପରି ଚି୍ଭବିନୋଦନ କରୁଛ 
ବୋଲି ଜାଣିଥିଲେ ମୁଁ ଏଠାକୁ ଆସିନଥଆନ୍ତି।” 

ଇରାବତୀ କୃଦ୍ଧଭାବରେ ଚାଲିଯିବାକୁ ବସିବାରୁ ରାଜା ତାଙ୍କର ନିକଟବରୀ 
ହୋଇ କହିଲେ ପ୍ରିୟେ, ତୁମେ ଅଯଥା ଏପରି ଦୋଷାରୋପ କରୁଛ। 
ମହାରାଣୀଙ୍କ ଦାସୀ ସହିତ ଦୈବାତ୍‌ ଦେଖାହେବାରୁ ଦିଂ'ପଦ କଥାବାର୍ରା 
ହେଉଥିଲି । 

“ ବେଶ୍‌, ତୁମେ କଥାବାର୍ଭା ହେଉଥାଅ। ସେଥପାଇଁ ମୁଁ କାହିକି ମନରେ 
କଷ୍ଟ କରିବି ? ” 

ରାଜା ଦେଖିଲେ, ଇରାବତୀ ଭୀଷଣଭାବରେ କୃଦ୍ଧ ହୋଇଛନ୍ତି। ତାଙ୍କୁ 
ଯେକୌଣସି ମତେ ସନଧୁଷ୍ଠ କରିବାକୁ ଇଚ୍ଛାକରି ସେ ତାଙ୍କର ପାଦ ଦୁଇଟିକୁ ଧରି 
ତଳେ ପଡ଼ିଗଲେ। ତଥାପି ରାଣୀ ଇରାବତୀ ଶାନ୍ତ ନହୋଇ କହିଲେ, “ ମୋ ପାଦ 
ଧରିବାରେ କି ପ୍ରୟୋଜନ ? ଏ ତ ମାଳବିକାର ପାଦ ନୁହେଁ ? ଯାଅ, ମଳବିକାର 
ପାଦ ଧରିବ ଯେ ସେ ତୁମର ମନୋବାଞ୍ଚା ପୂରଣ କରିବ ?” 

ଏହିପରି କ୍ରୋଧ ପ୍ରକାଶ କରି ରାଣୀ ଇରାବତୀ ଚାଲିଗଲେ। ବିଦୂଷକ 
ରାଜାଙ୍କୁ କହିଲେ, “ମିତ୍ର, ଶୀଘ୍ର ଏଠାରୁ ଚାଲିଯିବା ଉଚିତ। ପୁଣି ଯଦି ରାଣୀ 
ଫେରିଆସନ୍ତି ତେବେ କ'ଣ ହେବ କିଏ ଜାଣେ ?” 

ଅଗତ୍ୟା ରାଜା ଓ ବିଦୂଷକ ବିହାର ଉଦ୍ଯାନ ତ୍ଯାଗ କରି ଚାଲିଗଲେ। 


{ | ଚାରି | | 


ପ୍ରମୋଦ ଉଦ୍ଯାନରେ ରାଜା ଓ ମାଳବିକାଙ୍କ ଆଚରଣ ଦେଖି ରାଣୀ 
ଇରାବଵତୀ ଏତେ ଦୂର ଦୁଃଖିତା ହୋଇଥିଲେ ଯେ ନିଜର ଅଳଙ୍କାରଗୁଡ଼ିକ ବିଶ୍ରାମ 
କକ୍ଷରେ ଇତସ୍ତତଃ ଫିଙ୍ଗ- ଦେଇ ବିଛଣାରେ ପଡ଼ିଗଲେ। ସେ ଭାବିଲେ, ମୁଁ 
ଯେବେ ମୋର ପ୍ରାଣପ୍ରିୟ ପତିଙ୍କର ପ୍ରୀତିଭାଜନ ହୋଇ ନ ପାରିଲି ତେବେ 

ଏ ଅଳଙ୍କାରରେ କି ପ୍ରୟୋଜନ ? ମୋର ପତି ଏବେ ଜଣେ ସାମାନ୍ୟ ପରିଚାରିକା 
ପ୍ରତି ପ୍ରେମାସକ୍ତ- ଏଥୁରେ ସନ୍ଦେହ ନାହିଁ। ମୁଁ ଯେ କାହିଁକି ତାଙ୍କର ପ୍ରେମରୁ 
ବଞ୍ଚତ ହେଲି ବୂଝିପାରୁନାହିଁ। ମହାରାଜା ଯେ ଏତେ ନୀଚମନା ହୋଇପାରନ୍ତି 
ଓ ସାମାନ୍ଯ ପରିଚାରିକା ପ୍ରତି ଆକୃଷ୍ଠ ହୋଇପାରନ୍ତି ଏହା ମୋର କଛନାର 
ଅତୀତ ଥଲା। ମୋଭଳି ହତଭାଗିନୀ ଆଉ କିଏ ଅଛି ? 

ପରଦିନ ପ୍ରାତଃକାଳରେ ସେ ଧାରିଣୀ ଦେବୀଙ୍କ ନିକଟରେ ଉପସ୍ଥିତ 
ହେଲେ। ଧାରିଣୀ ଓ ଇରାବତୀ ପରସ୍ପରର ସପତ୍ନୀ ହୋଇଥଲେହେଁ ସେ ଦୁହିଙ୍କ 
ମଧ୍ଯରେ ପୂର୍ଣ ସଦ୍‌ଭାବ ଥୁଲା। ବାସ୍ତବରେ ଧାରିଣୀ ଦେବୀ ଇରାବତୀଙ୍କୁ ନିଜର 
ସାନଭଉଣୀ ପରି ଆଦର କରୁଥ୍‌ଲେ। ଇରାବତୀ ସ୍ଵଭାବତଃ ବସନଭୂଷଣ ପ୍ରତି 
ବିଶେଷ ମନୋଯୋଗ ଦେଉଥିଲେ ଏବଂ ସେ ଦିଗରେ ଧାରିଣୀଦେବା ତାଙ୍କୁ 
ଉତ୍ସାହିତ କରୁଥିଲେ । ଇରାବତୀ ଆସି ପହଞ୍ଚଲାବେଳକୁ ଧାରିଣୀଦେବୀ ବିଛଣାରେ 
ପଡ଼ିରହି ଶୀତଳବାୟୁ ସେବନ କରୁଥିଲେ । ତାଙ୍କର ପାଦର ବ୍ୟଥା କମିଯାଇଥଲେହେଁ 
ସେ ସମ୍ପୂର୍ଣ ସୁସ୍ଥ ହୋଇନଥଲେ। ଇରାବତୀଙ୍କୁ ଏପରି ବେଶରେ ଦେଖି ସେ 
ହଠାତ୍‌ ସ୍ତମ୍ଭୀଭୂତ ହୋଇଗଲେ । ସାନ ରାଣୀଙ୍କର ଏଭଳି ବେଶଭୂଷାର କୌଣସି 
କାରଣ ସେ ଅନୁମାନ କରିପାରିଲେ ନାହିଁ। 

ଇରାବତୀଙ୍କୁ ପାଖରେ ବସାଇ ଧାରିଣୀଦେବୀ ଆଦରରେ ପଚାରିଲେ, 
“ତୂମର ଅଳଙ୍କାର ସବୁ କ”ଣ ହେଲା ? ”ଇରାବତୀ ଏ ପ୍ରଶ୍ନର କୌଣସି ଉତ୍ତର 
ନ ଦେଇ ପ୍ରତିପ୍ରଶ୍ନ କଲେ- “ତୁମର ପାଦର ବେଦନା ଦୂର ହେଲାଣି ?” 

ଧାରିଣୀଓ ଆଗେ ମୋ ପ୍ରଶ୍ନର ଉତ୍ତର ଦିଅ। ତୁମର ଅଳଙ୍କାର କାହିଁ ? 
ନାରୀ ପକ୍ଷରେ ଅଳଙ୍କାର ହେଉଛି ତା'ର ଭୂଷଣ। ଅଳଙ୍କାର ବିନା ନାରୀ କି 
ତା'ର ପ୍ରିୟତମର ମନୋରଞ୍ଜନ କରିପାରିବ ? 

ଇରାବତୀ ଆଉ ନୀରବ ରହିପାରିଲେ ନାହିଁ। ସେ କିପରି ରାଜାଙ୍କ ଦ୍ଵାରା 
ଉପେକ୍ଷିତା ହୋଇଅଛନ୍ତି ଓ ରାଜା ମାଳବିକା ପ୍ରତି ଅନୁରକ୍ତ ହୋଇଅଛନ୍ତି 
ତାହା କହିଗଲେ । ପ୍ରମୋଦ ଉଦ୍ୟାନରେ ଅଶୋକ ବୃକ୍ଷ ନିକଟରେ ରାଜା ଓ 
ମାଳବିକାଙ୍କ ମଧ୍ଯରେ ଯାହା ସବୁ ଘଟିଥଲା, ସେ ସବୁ ବର୍ଣ୍ଣନା କରିବାକୁ ଇରାବତୀ 
ଭୁଲିଲେ ନାହିଁ। 

ଏ ସବୁ ଶୁଣି ରାଣୀ ଧାରିଣୀ ମଧ୍ଯ ଗଭାର ଦୁଃଖ ଅନୁଭବ କଲେ। ଇରାବତୀଙ୍କ 
ପ୍ରତି ତାଙ୍କର ସହାନୂଭୂତି ଜନ୍ମିଲା । ଅନ୍ତଃପୁର ରକ୍ଷିଣୀମାନଙ୍କୁ ଡକାଇ ସେ ତତ୍କ୍ଷଣାତ୍‌ 

ଆଦେଶ ଦେଲେ- “ଯାଅ, ମାଳବିକା ଓ ବକୁଳାବଳିକାକୁ ଶୁଙ୍ଖଳାବଦ୍ଧ କରି 
ରାଜଭଣ୍ଡାର ସନ୍ଧିହିତ ଭୂଗର୍ଭସ୍ଥିତ ଗହ ମଧ୍ୟରେ ଆବଦ୍ଧ କରି ରଖ।” ମାଧବିକା 
ନାମଧେୟା ଜଣେ ରକ୍ଷିଣୀକୁ କହିଲେ, “ ବନ୍ଦିଗୂହର ଚାବି ତୁମେ ରଖିବ। ସବୁବେଳେ 
ଦ୍ଵାରଦେଶରେ ପହରାର ବ୍ଯବସ୍ଥା କରିବ ମୋର ସର୍ପିଙ୍ଗୁରୀୟର ମୁଦ୍ରାଯୁକ୍ତ ଆଦେଶ 
ପତ୍ର ନ ପାଇଲେ ସେ ଦୂହିଙ୍କୁ କଦାପି ବାହାରକୁ ଆସିବାକୁ ଦେବନାହିଁ।” 

ରାଜଅନ୍ତଃପୁରରେ ବଡ଼ରାଣୀଙ୍କର ଆଦେଶ ଅଲଙ୍ଘନୀୟ। ସଙ୍ଗେ ସଙ୍ଗେ 
ମାଳବିକା ଓ ବକୁଳାବଳିକାଙ୍କୁ ଶ୍ରଙ୍ଖଳାବବ୍ଧ କରି ଭୂଗର୍ଭସ୍ପ ଗୃହରେ ରଖାଗଲା। 
ସେ ଗୃହରେ ଭୀଷଣ ଅନ୍ଧକାର; ସେଥୁରେ ସୂର୍ଯ୍ୟକିରଣ ସୁଦ୍ଧା ପ୍ରବେଶ କରିବାର 
ପଥ ନଥୁଲା! 

ଏଣେ ରାଜା ଚିନ୍ତା କରୁଥିଲେ ମାଳବିକାଙ୍କର ଚିତ୍ର ଦେଖି ତାଙ୍କର ନାମ 
ଶୁଣିଲା ବେଳୁ ମୋ ହୂଦୟରେ ପ୍ରେମର ବୀଜ ରୋପିତ ହୋଇଥଲା। 
ସଂଗୀତଶାଳାରେ ମାଳବିକାକୁ ସଶରୀରରେ ଦେଖିବାରୁ ସେହି ପ୍ରେମବୀଜରୁ 
ଅନୁରାଗରୂପକ ଅଙ୍କୁର ଓ କୋମଳପତ୍ର ଜନ୍ମିଲା। ଯେତେବେଳେ ପ୍ରମୋଦ 
ଉଦ୍ୟାନରେ ମୁଁ ତା'ର କର ଧରି ଉଠାଇଲି ସେତେବେଳେ ମୋର ଶରୀରରେ 
ରୋମାଞ୍ଚରୂପକ ପୁଷ୍ଠ ବିକସିତ ହେଲ।। ଏବେ ସେହି ପ୍ରେମବୃକ୍ଷର ଫଳ ଖାଇବାକୁ 
ବ୍ୟାକୁଳ ଭାବରେ ଚାହିଁ ରହିଛି। 

ରାଜାଙ୍କ ପାଖରେ ପ୍ରତିହାରୀ ରହିଥଲା। ରାଜା ମାଳବିକା ବିଷୟକ 
ଚିନ୍ତାରେ ନିମଗ୍ନ ରହି ଗୌତମଙ୍କ ତାଙ୍କର ସମ୍ବାଦ ପଚାରିବା ଉଦ୍ଦେଶ୍ଯରେ 
ଡାକିଲେଓ¬ ସଖେ ଗୌତମ। 

ପ୍ରତିହାରୀ ଉତ୍ତରକଲା, “ ମହାରାଜ, ମୁଁ ଏଠାରେ ଅଛି। ଗୌତମ ନାହାନ୍ତି। ” 

ଏତେବେଳକୁ ରାଜାଙ୍କର ସ୍ଵରଣ ହେଲା ଯେ ମାଳବିକାଙ୍କର ସମ୍ବାଦ 
ଆଣିବାପାଇଁ ସେ ନିଜେ ଗୌତମଙ୍କ ପ୍ଠାଇଅଛନ୍ତି। ଅଛ ସମୟ ପରେ ବିଦୂଷକ 
ଉପସ୍ଥିତ ହୋଇ ରାଜାଙ୍କର ଶୁଭ କାମନା କଲେ। ତହୁଁ ରାଜା ପ୍ରତିହାରୀକୁ 
କହିଲେ, “ ଜୟସେନା, ତୁ ଯାଇ ମହାରାଣୀ ଧାରିଣୀଙ୍କର ପାଦର ଅବସ୍ଥା କିପରି 
ଅଛି ବୂଝିଆସ। ସେ କିପରି ଚିତ୍ତବିନୋଦନ କରୁଅଛନ୍ତି ତାହା ମଧ୍ଯ ବୂଝିଆସିବୁ। ” 

ପ୍ରତିହାରୀ ଚାଲିଯିବା ପରେ ରାଜା ଗୌତମକୂ ପଚାରିଲେ, “ ସଖେ, ଏବେ 
ମାଳବିକାଙ୍କର ସମାଚାର କୂହ।” 

ଗୌତମ ଉତ୍ତର କଲେ, “ ବନ୍ଧୁ ମାଳବିକାଙ୍କର ସମ୍ବାଦ କ”ଣ କହିବି ? 

ବିରାଡ଼ି କୋଇଲିକୁ ମାଡ଼ିବସିଲେ କୋଇଲିର ଅବସ୍ତା ଯାହାହୁଏ, ଏବେ ମାଳବିକାଙ୍କର 
ଅବସ୍ଥା ଠିକ ସେଇଆ।” 

ରାଜାଙ୍କ ପ୍ରଶ୍ଧର ଉତ୍ତରରେ ମାଳବିକା ଭୂଗର୍ଭସ୍ଥ କୋଠରିରେ ବନ୍ଦିନୀଥବା 
ଘଟଣା ଗୌତମ ବିଶଦଭାବରେ ବର୍ଣ୍ଣନା କରିଗଲେ। ରାଣୀ ଧାରିଣୀ କାହିଁକି 
ମାଳବିକାଙ୍କ ପ୍ରତି ଏପରି ଦଣ୍ଡବିଧାନ କଲେ ବୋଲି ପଚାରିବାରୁ ଗୌତମ କହିଲେ, 
“ କାଲି ଇରାବତୀ ଦେବୀ ବଢ଼ରାଣୀଙ୍କ ପାଦର ଅବସ୍ଥା ପଚାରିବାକୁ ଯାଇଥିଲେ। 
କଥା ପ୍ରସଙ୍ଗରେ ପ୍ରମୋଦ ଉଦ୍ଯାନର ସମସ୍ତ ଘଟଣା ଶୁଣିପାରି ଧାରିଣୀଦେବୀ 
ମାଲବିକା ଓ ବଜୁଳାବଳିକାଙ୍କ ପ୍ରତି ଏପରି କଠୋର ଦଶ୍ଡବିଧାନ କରିଅଛନ୍ତି। ଏବେ 
ମାଧବିକା ବନ୍ଦିଶାଳାକୁ ଜଗିରହିଛି। ତାକୁ ଆଦେଶ ଅଛି ଯେ ମହାରାଣୀଙ୍କ 
ସର୍ପାଙ୍ଗରୀୟର ମୁଦ୍ରାଙ୍ିତ ଆଦେଶ ପତ୍ର ନ ପାଇଲେ ସେ ସେମାନଙ୍କୁ ମୁକ୍ତି ଦେବ 
ନାହିଁ। ” 

ରାଜା ଏହି ସମ୍ବାଦରେ ନିତାନ୍ତ ବିଚଳିତ ହୋଇ ପଚାରିଲେ, “ ସଖେ, 
ଏହାର ପ୍ରତିକାର ଉପାୟ କ'ଣ ନାହିଁ?” 

ତହୁଁ ଗୌତମ ଚାରିଆଡ଼କୁ ଚାହିଁ କେହି ନଥିବାର ଦେଖି ସୁଦ୍ଧା ରାଜାଙ୍କ 
କାନ ପାଖରେ ସେହି ଉପାୟଟି କହିଲେ। 

ଏହି ସମୟରେ ପ୍ରତିହାରୀ ଜୟସେନା ଫେରି ଆସି କହିଲା, “ ମହାରାଜ, 
ଧାରିଣୀଦେବୀ ଶୋଇରହି ପରିବ୍ରାଜିକାଙ୍କଠାରୁ ଗନ୍ଧ ଶୁଣୁଅଛନ୍ତି। ତାଙ୍କ ପାଦରେ 
ରକ୍ତଚନ୍ଦନ ବୋଳା-ହୋଇଅଛି, କେତେ ଜଣ ଦାସୀ ତାଙ୍କ ପାଦକୂ ମଞ୍ଚାଳୁଅଛନ୍ତି। ” 

ଏହାହିଁ ଧାରିଣୀଦେବୀଙ୍କ ସହିତ ସାକ୍ଷାତର ଉପଯୁକ୍ତ ଅବସର ମନେକରି 
ରାଜା ଜୟସେନା ସହିତ ରାଣୀଙ୍କ ପ୍ରକୋଷ୍ଠକୁ ଯିବାକୁ ବାହାରିଲେ। ଯିବା ପୂର୍ବରୁ 
ଜୟସେନାକୁ ଯଥୋଚିତ ପରାମର୍ଶ ଦେବାପାଇଁ ରାଜା ଗୌତମଙ୍କ ସୂଚନା 
ଦେଇଗଲେ। 

ରାଣୀ ପରିବ୍ରାଜିକାଙ୍କ ଗଛ ଶୁଣୁଥବା ଅବସ୍ଥାରେ ରାଜା ଉପସ୍ଥିତ ହେବାରୁ 
ସେ ସମ୍ମାନ ପ୍ରଦର୍ଶନ କରିବାକୁ ଉଠିବାର ଚେଷ୍ଟା କରୁଥିଲେ; କିନ୍ତୁ ପୀଡ଼ିତ 
ଥିବା ସମୟରେ ଶିଷ୍ଟାଚାର ପ୍ରଦର୍ଶନ ନିମନ୍ତେ ଦେହକୁ କଷ୍ଟଦେବା ଅନୁଚିତ ବୋଲି 
କହି ରାଜା ତାଙ୍କ ଉଠିବାକୁ ବାରଣ କଲେ । ତହୁଁ ରାଣୀ ଓ ପରିବ୍ରାଜିକା ରାଜାଙ୍କର 
ବିଜୟ କାମନା କଲେ ଓ ରାଜା ମଧ୍ଯ ପରିବ୍ରାଜିକାଙ୍କୁ ଯଥାବିଧୂ ସମ୍ମାନ ପ୍ରଦର୍ଶନ 
କଲେ। ରାଜା ପଚାରିଲେ, “ତୁମ ପାଦର ବ୍ଯଥା କମିଗଲାଣି ତ ?” 

ରାଣୀ ଉତ୍ତର କଲେ, “ହଁ, ସାମାନ୍ଯ କମିଛି।” 

ଏହି କଥୋପକଥନ ସମୟରେ ହଠାତ୍‌ ଗୌତମ ଚିକ଼୍ାର କରି ସେଠାରେ 
ଉପସ୍ଥିତ ହେଲେ। ସେ କହୁଥିଲେ, “ ମୋତେ ରକ୍ଷାକର, ରକ୍ଷାକର। ଗୋଟିଏ 
କାଳସର୍ପ ମୋ ହାତକୁ ଦଂଶିଦେଲା। ଓଃ, ମୋର ପ୍ରାଣ ବାହାରିଯିବ। ” 

ରାଜା କହିଲେ, “ମିତ୍ର ତୁମେ କୁଆଡ଼େ ବୁଲୁଥୂଲ? ସାପ କିପରି 
କାମୁଡ଼ିଲା ? ” 

ବହୁ କଷ୍ଟରେ ଗୌତମ କହିଲେ, “ ଉଃ, କି ଯନ୍ତ୍ଣା ! ମହାରାଣୀଙ୍କୁ ଦେଖା 
କରିବି ବୋଲି ତାଙ୍କ ଭେଟି ଦେବାପାଇଁ ଫୁଲ କେତୋଟି ଆଣିବାକୁ ପ୍ରମୋଦବନକୁ 
ଯାଇଥିଲି। ଅଶୋକ ବୃକ୍ଷରୁ ଫୁଲଂ ଆଣିବାକୁ ହାତ ବଢ଼ାଉଥଲି, ଏତିକିବେଳେ 
ଗଛର କୋରଡ଼ରୁ ଗୋଟିଏ ସାପ ମୋ ହାତରେ ଛୋଟ ମାରିଲା।” 

କୌଶିକୀ କହିଲେ, “ ତାହାହେଲେ ପ୍ରଥମେ ସାପ କାମୂଡ଼ିଥବା ଅଙ୍ଗକୁ 
କାଟିଦେବା ଦରକାର। ଶାସ୍ତ୍ରରେ ଅଛି¬ ସାପ କାମୁଡ଼ିଥବା ଅଙ୍ଗକୁ କାଟିଦେବ କିମ୍ବା 
ପୋଡ଼ିଦେବ କିମ୍ବା ସେ ସ୍ଥାନରୁ ରକ୍ତ ବାହାର କରିଦେବ। ଏହାଦ୍ଵାରା ସଦ୍ୟ ସର୍ପଦଷ୍ଟ 
ଲୋକର ପ୍ରାଣ ରକ୍ଷା ହୋଇପାରେ। ” 

ରାଣୀ ଦୁଃଖ ପ୍ରକାଶ କରି କହିଲେ, “ ଦୁଃଖର କଥା, ମୁଁ ଜଣେ ବ୍ରାହ୍ମଣଙ୍କର 
ମୂତ୍ୟୁର କାରଣ ହେଉଛି। ” 

ରାଜା ଆଦେଶ ଦେଲେ “ ବର୍ଁମାନ ବିଷବୈଦ୍ଯଙ୍କର ଚିକିତ୍ସା ଦରକାର। 
ଜୟ ସେନା, - ତୁ ଶୀଘ୍ର ଯାଇ ଆମର ବିଷବୈଦ୍ଯ ଧରୁବସିବିଙ୍କୁ ଡାକିଆଣ। ” 
ଜୟସେନା ଚାଲିଗଲା । 

ରାଜା ଗୌତମଙ୍କ ଆଶ୍ଵାସନା ଦେବାକୁ ଲାଗିଲେ । କିଝୁ ଗୌତମ ଯନ୍ତ୍ରଣାରେ 
ଛଟପଟ ହେଲାପରି ଚିକ୍ରାର କଲେ, “ଓଃ, ମୋର ଦେହ ଝିମିଝିମି ହୋଇଯାଉଛି। 
ମୁଁ ପଡ଼ିଯିବି। ମିତ୍ର, ମୁଁ ପିଲାଦିନୁଁ ତୁମର ବନ୍ଧୁ ଥଲି। ସେ କଥା ମନେପକାଇ 
ମୋର ବୃଦ୍ଧା ମାତାର ଭରଣ-ପୋଷଣର ବ୍ୟବସ୍ଥା କରିବ। ମୁଁ ବିଦାୟ ନେଉଛି। ” 

ରାଣୀଙ୍କ ଆଦେଶରେ କେତେ ଜଣ ଗୌତମଙ୍କୁ ଧରି ବସାଇ ଦେଲେ। 
ରାଜା କହିଲେ, “ ବନ୍ଧୁ ଅଧୀର ହେଉଛ କାହିଁକି ? ତୁମେ ଧୂବସିବିଙ୍କର କୃତିତ୍ଵ 
ଜାଣି ନାହଁ। ସେ ଅବିଳମ୍ବେ ତୂମକୁ ଭଲ କରିଦେବେ।” ଏହି ସମୟରେ 
ଜୟସେନା ଆସି ଜଣାଇଲା, ଧୁବସିବି କହିଲେ ଯେ ଗୌତମଙ୍କ ତାଙ୍କ ଘରକୁ 


”, 

ନେଲେ ସେ ସେହିଠାରେ ପ୍ରତିକାର କରିବେ।” 

ଏଣେ ଗୌତମ ରାଣୀଙ୍କ ଲକ୍ଷ୍ୟକରି କହିଲେ, “ ମୋର ପ୍ରାଣ ରହିବ କି ନାହିଁ 
ସ୍ଥିର ନାହିଁ। ଯଦି ଆପଣମାନଙ୍କ ସେବାରେ କିଛି ତୁଟି କରିଥାଏ, ତେବେ ଉଦାର 
ମନରେ କ୍ଷମା ଦେବେ।” 

ରାଜା ଓ ରାଣୀଙ୍କ ଆଦେଶରେ କେତେଜଣ ଭୃତ୍ୟ ଗୌତମଙ୍କୁ ଧ୍ରବସିବିଙ୍କ 
ଘରକୁ ଟେକିନେଲେ। ଜୟସେନା ମଧ୍ଯ ସେମାନଙ୍କ ସାଙ୍ଗରେ ଗଲା! 

କିଛି ସମୟପରେ ଜୟସେନା ପୁଣି ଆସି ଜଣାଇଲା, “ ଧୂବସିବି କହିଲେ 
କି ଜଳକୁମ୍ଭଦ୍ଧାରା ବିଷ ଶାନ୍ତି ନିମନ୍ତେ ସର୍ପାଙ୍କିତ କୌଣସି ଦ୍ରବ୍ୟ ପଠାଇ ଦେବାକୁ 
ହେବ। ସେପରି କିଛି ଖୋଜି ଦିଅନ୍ତୁ।” 

ଏହା ଶୁଣିଲା କ୍ଷଣି ରାଣୀ କହିଲେ, “ଅନ୍ୟତ୍ର ଖୋଜିବା ଦରକାର କ'ଣ? 
ଏଇ ମୋ ହାତରେ ସର୍ପାଙ୍କିତ ମୁଦି ଅଛି। ଏହାକୁ ନେଇଯାଆ କାର୍ଯ୍ୟ ଶେଷହେଲେ 
ମୋତେ ଫେରେଇ-ଦେଇଯିବୁ।” 

ଜୟସେନା ମୁଦିଟି ନେଇ ଚାଲିଗଲା। ରାଜା, ରାଣୀ ଓ ପରିବ୍ରାଜିକା ସମସ୍ତେ 
ଗୌତମଙ୍କର ଆଶୁ ଆରୋଗ୍ୟ ଆଶା କରି ଅପେକ୍ଷା କରି ରହିଲେ। 

କିଛି ସମୟ ପରେ ଜୟସେନା ସମ୍ବାଦ ଦେଲା, “ ଗୌତମଙ୍କର ବିଷଜ୍ଜାଳା 
କମିଆସୁଛି। ଆଉ ଅଛ ସମୟ ପରେ ସେ ସମ୍ପର୍ଣ୍ଣ ଆରୋଗ୍ୟ ଲାଭ କରିପାରିବେ। 
ଆଉ ମନ୍ତ୍ରୀ ବାହତକ କହିଛନ୍ତି ଯେ କେତେକ ଗୁରୁତର ରାଜକାର୍ଯ୍ୟ ସମ୍ବନ୍ଧରେ 
ସେ ମହାରାଜାଙ୍କର ପରାମର୍ଶ ଚାହାନ୍ତି।” 

ରାଜା ଜୟସେନା ସହିତ ରାଣୀଙ୍କ ନିକଟରୁ ପ୍ରସ୍ଥାନ କଲେ। କିଛି ଦୂର 
ଯିବା ପରେ ରାଜା ତାକୁ ପଚାରିଲେ, “ ଗୌତମଙ୍କର କାର୍ଯ୍ୟସିଵ୍ି ହେଲାଣି ତ ? ” 
ଜୟସେନାଠାରୁ ସନ୍ତୋଷଜନକ ଉତ୍ତର ପାଇ ରାଜା ତାହା ସହିତ ଗୁପ୍ତମାର୍ଗରେ 
ପ୍ରମୋଦବନକୂ ଗଲେ। 

କିପରି ଗୌତମଙ୍କର କାର୍ଯ୍ୟସିଵି ହୋଇଥଲା ତାହା ପ୍ରକାଶ କରିବା ଉଚିତ୍‌। 
ସ୍ାଙ୍ଗୁରୀୟଟି ଧରବସିବିଙ୍କର ହସ୍ତଗତ ହେବାମାତ୍ରେ ସେ ଗ୍ହମଧ୍ଯରୁ ଗୌତମଙ୍କ 
ଛଡ଼ା ଅନ୍ୟମାନଙ୍କୁ ସବୁ ବାହାର କରିଦେଇ ଭିତରୁ କବାଟ ବନ୍ଦକରିଦେଲେ ଏବଂ 
ମାଳାବିକା ଓ ବଜୁଳାବଳିକାଙ୍କୁ ବନ୍ଦିଶାଳାରୁ ମୁକ୍ତ କରିଦେବାପାଇଁ ଏକ ଆଦେଶପତ୍ର 
ଲେଖି ଜଉମୁଦ ଦେଲେ। ଗୌତମ ଏହି ଆଦେଶପତ୍ର ଓ ରାଣୀଙ୍କ ସର୍ପାଙ୍ଗୁରୀୟ 
ଘେନି ବନ୍ଦିଶାଳାକୁ ଚାଲିଲେ। ଗୌତମ ଯେ ହାତର ଦୂଇ ଜାଗାରେ ଟିକିଏ ଟିକିଏ 

ମାଳବିକା-ଅଗ୍ରିମିତ୍ର ୨୭ 
କ୍ଷତ କରି ସାପ କାମୁଡ଼ିଥବାର ଛଳନା କରୁଥିଲେ ଏକଥା କହିବା ଅନାବଶ୍ଯକ । 
ରାଣୀଙ୍କର ସର୍ପାଙ୍ଗୁରୀୟକୁ ହସ୍ତଗତ କରିବାପାଇଁ ସେ ଏଭଳି ଅଭିନୟ କରିଥଲେ। 
ଅବଶ୍ଯ ଜୟସେନା ଓ ଧରବସିବ୍ି ଏହି. ବ୍ୟାପାରରେ ତାଙ୍କର ସହାୟ ଥିଲେ। 

ଗୌତମ ଗୁପ୍ତମାର୍ଟରେ ବନ୍ଦିଶାଳାକୁ ଗଲାବେଳେ ଯାହାକୁ ଦେଖିଲେ ତାକୁ 
କହିଲେ ଯେ ଧରୁବସିବିଙ୍କ ଚିକିତ୍ସାରେ ସେ ସମ୍ପୂର୍ଣ୍ଣ ଆରୋଗ୍ୟ ଲାଭ କରିଅଛନ୍ତି। 

ରାଜଭଣ୍ଡାର ନିକଟରେ ଏହି ଭୂଗର୍ଭସ୍ଥ ବନ୍ଦିଶାଳା ଅବସ୍ଥିତ ଥିଲା। ଦ୍ଵାରଦେଶରେ 
ଦୂଇ ଜଣ ପ୍ରତିହାରୀ ଜଗିରହିଥିଲେ। ଗୌତମ ଦ୍ଵାରଦେଶରେ ପହଞଃ ପ୍ରତିହାରୀମାନଙ୍କୁ 
ଆଦେଶପତ୍ର ଦେଖାଇ କହିଲେ, “ ମାଳବିକା ଓ ବକୁଳାବଳିକାଙ୍କୁ ମୁକ୍ତିଦେର ମୋ 
ହସ୍ତରେ ଅର୍ପଣ କର।” 

ପ୍ରତିହାରୀ ଦୁହେଁ ରାଣୀଙ୍କର ମୁଦ୍ରାଙ୍କିତ ଆଦେଶପତ୍ର ପାଠକରି ବନ୍ଦିନୀ ଦୃୟଙ୍କୁ 
ମୁକ୍ତ କରିଦେବାକୁ ସ୍ଥିର କଲେ। କିନ୍ୁ ସେମାନେ ଜାଣିଥିଲେ ଯେ ଗୌତମ 
ବଡ଼ କୌତୁକପ୍ରିୟ। ବିବିଧ ହାସ ପରିହାସରେ ସେ ଅଦ୍ଵିତୀୟ । ତେଣୁ ତାଙ୍କଠାରୁ 
କିଛି ପରିହାସପୂର୍ଣ୍ଣ କୌତୁକ କଥା ଶୁଣିବାକୁ ସ୍ଵତଃ ସେମାନଙ୍କର ଇଛାହେଲା। 
ପ୍ରଧାନ ପ୍ରତିହାରୀ ମାଧବିକା ଗମ୍ଭୀର ଭାବରେ ଗୌତମଙ୍କର ସମ୍ମୁଖୀନ ହୋଇ 
କହିଲା, “ଦୁଃଖର କଥା, ମୁଁ ବନ୍ଦିନୀ ଦୁହିଁଙ୍କୁ ମୁକ୍ତି ଦେବାକୁ ଅକ୍ଷମ। ” 

ଗୌତମ ବିଚଳିତ ହୋଇ କହିଲେ, “ କାହିଁକି ? ଧାରିଣୀଦେବୀଙ୍କ ଆଦେଶପତ୍ର 
ଦେଖୁଛ, ଛାଡ଼ି ନ ଦେବ କାହିଁକି ୨ ଏହି ଆଦେଶ ପତ୍ରରେ ତାଙ୍କର ମୁଦ୍ରିକାର 
ମୋହର ରହିଛି। ତାଙ୍କର ଆଦେଶ ଅମାନ୍ୟ କରିବାକୁ ତୂମେ କିପରି ଦୂଃସାହସ 
କରୁଛ ? ” 

ମାଧବିକା କହିଲା, “ ଏଇଟି ମହାରାଣୀଙ୍କର ଆଦେଶପତ୍ର ସତ୍ଯ; କିନ୍ତୁ 
ଆମର ଗୋଟିଏ ବିଷୟରେ ସନ୍ଦେହ। ମହାରାଣୀଙ୍କ ନିକଟରେ ଏତେ ଦାସୀ 
ଥାଉ ଥାଉ ସେ ଆପଣଙ୍କ ଉପରେ ଏ କାର୍ଯ୍ୟର ଭାର କାହିଁକି ନ୍ଯସ୍ତ କଲେ ? ” 

ଗୌତମ ବଡ଼ ଅସୁବିଧାରେ ପଡ଼ିଲେ। ହଠାତ୍‌ ତାଙ୍କୁ ଗୋଟିଏ ବୁଦ୍ଧି 
ଦେଖାଗଲା। ସେ କହିଲେ- “ଅବଶ୍ୟ ସେଥର କାରଣ ଅଛି। କିନ୍ତୁ 
ରାଜଅନ୍ତଃପୁରର ଗୋପନ ବିଷୟ ତୁମ ଭଳି ସାଧାରଣ ପ୍ରତିହାରୀ ନିକଟରେ 
ପ୍ରକାଶ କରିବି କିପରି ?” 

ସେହି ଗୋପନ ବିଷୟଟି ଜାଣିବା ପାଇଁ ମାଧବିକା ବିଶେଷ ଆଗ୍ରହ ପ୍ରକାଶି 
କରିବାରୁ ଗୌତମ କହିଲେ “ ଗତକାଲି ଜଣେ ପ୍ରସିଦ୍ଧ ଜ୍ୟୋତିଷୀ ରାଜପ୍ରାସାଦକୂ 

ଆସିଥିଲେ। ଧାରିଣୀଦେବୀଙ୍କ ହସ୍ତ ପରୀକ୍ଷାକରି କହିଛନ୍ତି ଯେ, ଲକ୍ଷ୍ମୀଦେବୀ 
ରାଜାଙ୍କ ଉପରେ ଅସନ୍ତୁଷ୍ଟ ହୋଇଅଛନ୍ତି। ଲକ୍ଷ୍ମୀଦେବୀଙ୍କର ସନ୍ତୋଷବିଧାନ 
ନିମନ୍ତେ ସମସ୍ତ ବନ୍ଦୀଙ୍କୁ ମୁକ୍ତ କରିବା ନିମନ୍ତେ ଆଦେଶ ଦିଆଯାଇଛି। ଏହା 
ନ କଲେ ରାଜାଙ୍କର ଘୋର ଅମଙ୍ଗଳ ହେବ।” 

ପ୍ରତିହାରୀଦୂହେଁ ଆଉ କିଛି ନ କହି ମାଳବିକା ଓ ବକୁଳାବଳିକାଙ୍କୁ 
ଗୌତମଙ୍କ ହସ୍ତରେ ଅର୍ପଣ କଲେ। ବନ୍ଦିଶାଳାରୁ କିଛି ଦୂର ଆସିବା ପରେ 
ଗୌତମ ବକୁଳାବଳିକାକୁ କହିଲେ, “ ତୁ ମାଳବିକାକୁ ନେଇ ପ୍ରମୋଦଉଦ୍ଯାନରେ 
ଥିବା ସମୁଦ୍ରଗ୍ଧହରେ ରଖିବୁ। ମୁଁ ରାଜାଙ୍କ ସହ ସାକ୍ଷାତ କରି ସେଠାକୁ ଫେରିବା 
ପର୍ଯ୍ୟନ୍ତ ତୁମେ ଦୁହେଁ ସେହିଠାରେ ରହିଥବ।” 

ଗୌତମଙ୍କଠାରୁ ମାଳବିକାଙ୍କର ମୁକ୍ତି ସମ୍ବାଦ ପାଇ ରାଜା ଅତ୍ଯନ୍ତ ଆନନ୍ଦିତ 
ହେଲେ ଓ ତାଙ୍କୁ ଭେଟିବା ପାଇଁ ପ୍ରମୋଦଉଦ୍ଯାନ ଆଡ଼କୁ ଅଗ୍ରସର ହେଲେ। 

ପ୍ରମୋଦଉଦ୍ୟାନ ମଧ୍ୟରେ ଅବସ୍ଥିତ ସମୁଦ୍ରଗ୍ଧହଟି ଗୋଟିଏ ରମଣୀୟ ସ୍ଥାନ | 
ଏହା ଅନେକଗୁଡ଼ିଏ ଲତାକୁଞ୍ଜଦ୍ଵାରୀ ପରିବେଷ୍ଟିତ ଥଲା। ରାଜାଙ୍କ ହୃଦୟରେ 
ମାଳବିକାଙ୍କର ତାଙ୍କ ପ୍ରତି ମନୋଭାବ ଜାଣିବା ପାଇଁ ପ୍ରବଳ ଆଗ୍ରହ ଥିଲା। 
ତେଣୁ ସେ ମାଳବିକା ଓ ବକୁଳାବଳିକାଙ୍କର କଥୋପକଥନ ଶୁଣିବାକୁ ଓ ସେ 
ଦୁହିଁଙ୍କର କାର୍ଯ୍ୟକଳାପ ଦେଖିବାପାଇଁ ଦ୍ଵାରରନ୍ଧ ବାଟେ ଚାହିଁଲେ। ସେତେବେଳକୁ 
ସେ ଦୁହେଁ ଭିଭି ଉପରେ ଥବା ଚିତ୍ରଗୁଡ଼ିକୁ ଦେଖୁଥୁଲେ। ଚିତ୍ରଗୁଡ଼ିକ ଅତ୍ଯନ୍ତ 
ସୁନ୍ଦର ଓ ମୂଲ୍ଯବାନ। ସେଥମଧ୍ୟରୁ ଗୋଟିକରେ ରାଜା ଅଗ୍ନିମିତ୍ର ଓ ରାଣୀ 
ଇରାବତୀଙ୍କର ବିବାହକାଳୀନ ଦୃଶ୍ଯ ଚିତ୍ରିତ ହୋଇଥଲା। ଏହି ଚିତ୍ରଟି 
ବିଶେଷଭାବରେ ମାଳବିକାଙ୍କର ଦୃଷ୍ି ଆକର୍ଷଣ କରୁଥଲା। ସେ ଏହି ଚିତ୍ର 
ସମକ୍ଷରେ ଛିଡ଼ାହୋଇ ନିର୍ନିମେଷ ଚକ୍ଷୁରେ ଅଗ୍ରିମିତ୍ରଙ୍କୁ ନିରୀକ୍ଷଣ କରୁଥିଲେ। 
ସେ ବକୁଳାବଳିକାକୁ କହିଲେ- “ସଖି, ମହାରାଜାଙ୍କ ସହିତ ମୋର ସାକ୍ଷାତ୍‌ 
ମୋତେ ଅଛକାଳ ସ୍ଥାୟୀ ମନେହେଲା। ସେଥୁରେ ମୋର ମନ ତୃପ୍ତ 
ହୋଇନଥଲା। ଆଜି ମଧ୍ଯ ତାଙ୍କୁ ଏହି ଚିତ୍ରରେ ଦେଖି ମୋର ତୃଷା ମେଣ୍ଟ 
ନାହିଁ। ଯେତିକି ଦେଖୁଛି, ସେତିକି ଅଧକ ଦେଖିବାପାଇଁ ଲାଳସା ହେଉଅଛି।” 

ଏହି କଥା ଶୁଣି ଗୌତମ ରାଜାଙ୍କୁ କହିଲେ, “ବନ୍ଧୁ ଶୁଣିଲ ତ ? ତୁମେ 
ଯେପରି ମାଳବିକାକୁ ପାଇବାକୁ ଇଚ୍ମୁକ, ତାହା ପ୍ରତି ଯେପରି ଆସକ୍ତ ସେ 
ସେହିପରି ତୁମ୍ଭପ୍ରତି ଅନୁରକ୍ତ ଏଥରେ ସନ୍ଦେହ ନାହିଁ।” 

ମାଳବିକା-ଅଗ୍ରିମିତ୍ର ୨୯ 

ରାଜା ବୟସ୍ଯଙ୍କୁ ନୀରବ ରହିବାକୁ ସଙ୍କେତ ଦେଇ ପୁଣି ରନ୍ଧ୍ର ପଥରେ ଶୁଣିବାକୁ 
ଲାଗିଲେ। ସେତେବେଳକୁ ମାଳବିକା କହୁଥିଲେ, “ ସଖି, ଚିତ୍ରକୁ ଦେଖିଲ। ରାଜା 
ଯେଉଁ ସୁନ୍ଦରୀ ମହିଳାଙ୍କ ଆଡ଼କୁ ଏତେ ନିବିଷ୍ଭାବରେ ଚାହିଁ ରହିଛନ୍ତି, ସେ କିଏ ? ” 
ବକୁଳାବଳିକା ଉତ୍ତର ଦେଲା, “ସେ ହେଉଛନ୍ତି ଆମ ସାନରାଣୀ ଇରୀବତୀ। ଦେଖ, 
ରାଜା ତାଙ୍କୁ କେତେ ଭଲପାଆନ୍ତି ?” ଏହା ଶୁଣିଲାକ୍ଷଣି ମାଳବିକା ଚିତ୍ରଆଡ଼ୁ ମୁହଁ 
ବୂଲାଇଆଣି କହିଲେ, “ ତାହାହେଲେ ରାଜା ମୋତେ କାହିଁକି ଚାହିଁବେ ?” ଏହା 
କହି ସେ ଅନ୍ଯ ଏକ ଚିତ୍ରଆଡ଼କୁ ଦୃଷ୍ଟିପକାଇଲେ। 

ମାଳବିକାଙ୍କ ମନରେ ଦୁଃଖ ଦେବା ବକୁଳାବଳିକାର ଉଦ୍ଦେଶ୍ଯ ନଥୁଲା, 
କେବଳ ପରିହାସ ଛଳରେ ସେ ସେପରି କହିଥିଲା! କିନ୍ତୁ ତାଙ୍କ ପ୍ରତି ରାଜାଙ୍କର 
ପ୍ରେମ ନାହିଁ ବୁଝି ମାଳବିକା ଅଭିମାନ କରିଥିବାର ଦେଖି ସେ ପୁଣି କହିଲା, 
“ସଖି, ତୁମେ ଏପରି ରାଗୁଛ କାହିଁକି ୨ ତୁମର ଅଧର କଞ୍ପିଉଠୁଛି କାହିଁକି ? ” 
ମାଳବିକା କହିଲେ- “ମୁଁ ରାଗୁଛି ବୋଲି ଯଦି ମନେକରୁଛ, ତେବେ ମୋର 
ରାଗ ଶାନ୍ତି କରିବା ଦାୟିତ୍ଵ ତୁମର।” 

ଏତେବେଳଯାଏଁ ରାଜା ଓ ଗୌତମ ଗୋପନରେ ଦ୍ଵାର ରନ୍ଧୁବାଟେ ମାଳବିକା 
ଓ ବକୁଳାବଳିକାଙ୍କର କାର୍ଯ୍ୟକଳାପ ଲକ୍ଷ୍ଯ କରୁଥିଲେ। ବର୍ରମାନ ମାଳବିକାକୁ 
ଦେଖାଦେବାର ଉପଯୁକ୍ତ ସମୟ ଉପସ୍ଥିତ ବୋଲି ମନେକରି ରାଜା ବୟସ୍ଯଙ୍କ 
ସହିତ ଗୃହ ମଧ୍ଯରେ ପ୍ରବେଶ କରି ମାଳବିକାଙ୍କୁ କହିଲେ, “ହେ ପଦଧନେତ୍ରି ! 
ଚିତ୍ରରେ ମୋର ଭାବଭଙ୍ଗୀ ଦେଖି ତୁମେ ମୋ ପ୍ରତି ଏପରି ବିମୁଖ ହେଉଛ 
କାହିଁକି ୨? ଦେଖ, ମୁଁ ସାକ୍ଷାତ ଏକାନ୍ତ ଦାସରୂପରେ ତୁମ ଆଗରେ ଉପସ୍ପିତ। 
ତେବେ ମୋ ବିନା ଅନ୍ଯ କିଏ କାହିଁକି ତୁମର କ୍ରୋଧ ଶାନ୍ତ କରିବ ? ” 

ବଜୁଳାବଳିକା ରାଜାଙ୍କୁ ଯଥାବିଧ୍ବ ପ୍ରଣାମ କଲା। ମାଳବିକା ବିଚଳିତ ହୋଇ 
ଲଜାରେ ମୁହଁପୋତିଦେଲେ। ରାଜା ତାଙ୍କର ଗୋଟିଏ ହାତ ଧରିପକାଇ 
ବକୂଳାବଳିକାକୁ କହିଲେ, “ ଦେଖ, ତୁମର ସଖୀ ମାଳବିକ' ମୋତେ କଛି କଥା 
କହୁନାହାନ୍ତି । ” 

ମାଳବିକା ଉତ୍ତର କଲେ, “ମୁଁ ପୁନରାୟ ମୋର ପ୍ରିୟଙ୍କୁ ଦେଖିବାର ସାହସ 
କରିନଥଲି। ” 

ବକୁଳାବଳିକା କହିଲା, “ଏବେ ମହାରାଜା ଉତ୍ତର ଦିଅନ୍ଧୁ।” 

“ ମୋର କହିବାର ଅଛି କ'ଣ ? ମାଳବିକାଙ୍କ ସେବାରେ ନିଜକୁ ନିଯୁକ୍ତ 

ରଖିବା ବର୍ଭମାନ ମୋର ଏକମାତ୍ର କର୍ରବ୍ଯ।” 

ରାଜାଙ୍କୁ ମାଳବିକାଙ୍କ ସହିତ ନିଭୂତରେ ଆଳାପ କରିବାକୁ ସୁଯୋଗ ଦେବା 
ଅଭିପ୍ରାୟରେ ଗୌତମ କହିଲେ, “ବକୂଳାବଳିକା, ଦେଖ, ଏ ହରିଣଶିଶୁଟି 
ଉଦ୍ୟାନର ଅଶୋକ ତରୁର କୋମଳ ପତ୍ରଗୁଡ଼ିକ ଖାଇଯାଉଅଛି। ଆସ, ଆମେ 
ଦୁହେଁ ତାକୁ ସେଠାରୁ ତଡ଼ି ଦେବା।” ସଙ୍ଗେ ସଙ୍ଗେ ବକୁଳାବଳିକା ବାହାରି 
ଆସିଲା। ସେ ଗୌତମଙ୍କ କହିଲା, “ ଆର୍ଯ୍ୟ ମୁଁ ଏଠାରେ ଲୁଚିରହୁଛି। ତୁମେ 
ସମୁଦ୍ରଗଧହର ଦ୍ଵାରକୁ ଜଗିରହିଥାଅ। ” 

ଦ୍ଵାର ନିକଟରେ ଗୋଟିଏ ସ୍ତଟିକ ଶିଳାର ବେଦୀ ଥିଲା। ତାହା ଉପରେ 
ଗୌତମ ବସୁ ବସୁ ଶୋଇପଡ଼ିଲେ। 

ରାଜା ମାଳବିକାଙ୍କୁ କହିଲେ, “ ସୁନ୍ଦରୀ ମୋ ସହିତ ମିଳନକୁ ଭୟ କର 
ନାହିଁ। ତୁମର ପ୍ରଣୟଲାଗି ମୋର ହୃଦୟ ବ୍ୟଯାକୂଳ ହେଉଛି। ମୋତେ ଆଲିଙ୍ଗନ 
କରି କୃତାର୍ଥ କର।” 

ମାଳବିକା ଉତ୍ତର କଲେ, “ ମହାରାଣୀଙ୍କୁ ଭୟ କରି ମୁଁ ମୋର ଅଭିଳାଷ ପୂରଣ 
କରିବାକୁ...” 

ରାଜା- “ନା, ନା, ଉୟ କରିବାର କାରଣ ନାହିଁ।” 

ମାଳବିକା ଉପହାସ କଲାପରି କହିଲେ, “ ଆପଣ ଯେ ଭୟ କରନ୍ତି ନାହିଁ, 
ସେଦିନ ଇରାବତାଦେବୀଙ୍କ ସାକ୍ଷାତବେଳେ ତା'ର ପରିଚୟ ମିଳିଛି।” 

ରାଜା-ହେ ବିନମ୍ଧୋଷ୍ଠୀ, ପ୍ରେମ ପ୍ରକାଶ କରିବା ହେଉଛି ପ୍ରେମିକମାନଙ୍କର 
ଜୁଳଗତ ଲକ୍ଷଣ। ଏବେ ତୁମକୁ ଆଶାକରି ମୋର ପ୍ରାଣ ରହିଅଛି। 

— ଏହା କହି ରାଜା ମାଳବିକାଙ୍କୁ ଆଲିଙ୍ଗନ କରିବାକୂ ଅଗ୍ରସର ହେଲେ। 
ମାଳବିକା ଟିକିଏ ଅପସରିଗଲେ। 

ନିପୁଣିକା ବୋଲି ରାଣୀ ଇରାବତୀଙ୍କର ଜଣେ ଦାସୀ ଅନ୍ୟ ଜଣେ ଦାସୀଠାରୁ 
ଶୁଣିଥଲା ଯେ ଗୌତମ ସମୁଦ୍ରଗୂହର ଅଳିନ୍ଦରେ ଶୋଇଛନ୍ତି। ତେଣୁ ସେ ଇରାବତୀଙ୍କୁ 
ସେହି ସମ୍ବାଦ ଦେଲା। ଇରାବତୀ ଭାବିଲେ ଯେ ରାଜାଙ୍କର ପ୍ରିୟ ବୟସ୍ୟ ମୃତ୍ୟୁମୁଖରୁ 
ଉଦ୍ଧାର ପାଇଥିବାରୁ ତାଙ୍କୁ ଦେଖିଆସିବା ଉଚିତ୍‌। ଆହୁରି ମଧ୍ୟ ସେ ପତିଙ୍କ ପ୍ରତି 
କ୍ରୋଧ ପ୍ରକାଶ କରି ଯେଉଁ ଅନ୍ୟାୟ କରିଥଲେ, ସେଥୁପାଇଁ ରାଜାଙ୍କର ଚିତ୍ରକୁ ପୂଜା 
କରିବା ତାଙ୍କର ଅନ୍ୟ ଉଦ୍ଦେଶ୍ୟ ଥଲା | ନିପୁଣିକା ରାଣୀଙ୍କର ଆଗମନର ଉଦ୍ଦେଶ୍ଯ 

ଶୁଣି କହିଲା, “ଦେବୀ, ଏ ବଡ଼ ଆଶ୍ଚର୍ଯ୍ୟ କଥା ଯେ ଆପଣ ନିଜେ ରାଜାଙ୍କଠାରୁ 
କ୍ଷମା ନ ମାଗି ତାଙ୍କ ଚିତ୍ରକୁ ପୂଜା କରି କ୍ଷମା ମାଗିବାକୁ ଯାଉଅଛନ୍ତି।” 

ଇରାବତୀ କହିଲେ, “ ନିପୁଣିକା, ମହାରାଜା ଆଉ ମୋର ପ୍ରିୟତମ ହୋଇ 
ରହି- ନାହାନ୍ତିଂ ସେ ବର୍ଭମାନ ଅନ୍ୟର। ତେଣୁ ତାଙ୍କଠାରୁ କ୍ଷମା ନମାଗି ତାଙ୍କ 
ଚିତ୍ରଠାରୁ ମାଗିବି। ” 

ଏହି ସମୟରେ ଅନ୍ୟ ଜଣେ ଦାସୀ ଆସି ଇରାବତୀଙ୍କୁ ଏକ ସମ୍ବାଦ ଦେଲା। 
ସେ କହିଲା, “ ମହାରାଣୀ ଧାରିଣୀଦେବୀ କହିଅଛନ୍ତିଖ ମୋ ପକ୍ଷରେ ଅନ୍ୟ ପ୍ରତି 
ରର୍ଷା କରିବାର ଏ ଉପଯୁକ୍ତ ସମୟ ନୂହେଁ। କେବଳ ତୁମର ଆଦର ସମ୍ମାନ 
ବଢ଼ାଇବା ପାଇଁ ମୁଁ ମାଳବିକାକୁ ତା'ର ସୀ ସହିତ ଶୃଙ୍ଖଳାବଦ୍ଧ କରି ବନ୍ଦିଗନହରେ 
ରଖିଛି। ତୁମେ ରାଜିହେଲେ, ମୁଁ ତୁମପାଇଁ ଆର୍ଯ୍ୟପୁତ୍ରଙ୍କୁ ଜଣାଇବି। ତୁମର କ'ଣ 
ଇଚ୍ଛା ? ” 

ଇରାବତୀ କହିଲେ, “ ନାଗରିକା, ମହାରାଣୀଙ୍କୁ କହିବୁ କି ତାଙ୍କୁ ମୋ 
କାମରେ ଲଗାଇବାକୁ ମୁଁ କିଏ ? ସେ ନିଜର ଦାସୀମାନଙ୍କୁ କାରାଗାରରେ ବନ୍ଦୀ 
କରି ମୋ ପ୍ରତି ଯଥେଷ୍ଟ ଆଦର ସ୍ବେହ ଦେଖାଇଅଛନ୍ି। ତା” ନହେଲେ ଆଉ 
କାହାର ଦୟାରୁ ମୋତେ ଆଦର ସମ୍ମାନ ମିଳନ୍ତା ? ” ଦାସୀ ନାଗରିକା ଚାଲିଗଲା। 

ନିପୁଣିକା ସମୁଦ୍ରଗ୍ନହର ବାରଶ୍ତାରେ ଗୌତମଙ୍କୁ ଦେଖିପାରି କହିଲା, 
“ ଦେବୀ, ଦେଖନ୍ତୁ ବଜାରର ବୃକ୍ଷର ପରି ଗୌତମ କିଭଳି ସମୁଦ୍ରଗଧହର 
ବାରଣ୍ଡାରେ ବସୁ ବସୁ ଶୋଇପଡ଼ିଛନ୍ତି।” 

ଏହା ଶୁଣି ରାଣୀ ଇରାବତୀଙ୍କର ଆଶଙ୍କା ହେଲା ଯେ, ଗୌତମଙ୍କର ସର୍ପିବିଷ 
ସମ୍ପୂର୍ଣ୍ତରୂପେ ଦୂରହୋଇନଥବ। କିନ୍ତୁ ନିପୁଣିକା କହିଲା, “ନା, ସର୍ପବିଷର ଲକ୍ଷଣ 
କିଛି ଦେଖାଯାଉନାହିଁ। ତାଙ୍କର ମୁହଁ ପ୍ରସନ୍ଧ ଦିଶୁଛି। ଧରବସିବଧିଙ୍କ ଚିକିତ୍ସା ପରେ 
ସର୍ପବିଷ ରହିଥୁବା ଅସମ୍ଭବ। ” 

ଏହି ସମୟରେ ଗୌତମ ସ୍ଵପ୍ନ ଦେଖିଲା ପରି ଚିକ୍ରାର କଲେ, “ହେ 
ମାଳବିକା! ଇରାବତୀଙ୍କୁ ବଳିଯାଅ।” 

ପ୍ରକୃତ ପକ୍ଷରେ ଗୌତମ ନିଦରେ ଶୋଇନଥ୍‌ଲେ କି ସ୍ଵପ୍ନ ଦେଖୁନଥୁଲେ। 
ଇରାବତୀ ସମୁଦ୍ର ଗ୍ରହର ନିକଟବର୍ଉୀ ହେଉଥ୍‌ବାର ଦେଖି ରାଜାଙ୍କୁ ସାବଧାନ 
କରିଦେବା ଉଦ୍ଦେଶ୍ୟରେ ସେ ନିଦ୍ରାରେ ସ୍ଵପ୍ନ ଦେଖୁଥବାର ଛଳନା କରି ଚିଳ୍କାର 
କରିଥଲେ। 

ନିପୁଣିକା କହିଲା, “ ଦେବୀ, ଏ ଗୌତମ କିପରି ଚିକ୍ରାର କରୁଛନ୍ତି ¦ ତାଙ୍କର 
ତ ମିଠେଇ ଗିଳିବା ଛଡ଼ା ଆଉ କିଛି କାମ ନାହିଁ। ହୁଏତ କାଲି ରାତିରେ 
ସେ ଗୁଡ଼ାଏ ଖାଇଥିଲେ- ଆଜି ଏଠାରେ ନିଶ୍ଚିନ୍ତରେ ଶୋଇ ସ୍ଵପ୍ନ ଦେଖୁଛନ୍ତି। 
ଆଛା, ତାଙ୍କର: ତ ସାପକୁ ଭାରି ଡର। ତାଙ୍କ ଉପରକୁ ସାପଭଳି ଏ ବଙ୍କା 
ବାଡ଼ିକୁ ପକାଇ ଦେଇ ଲୁଚିଯାଏ।” 

ଇରାବତୀଙ୍କୁ ଏ ପ୍ରସ୍ତାବଟି ଖୁବ୍‌ ଭଲଲାଗିଲା। ନିପୁଣିକା ବଙ୍କାବାଡ଼ିଟି ଗୌତମଙ୍କ 
ଉପରକୁ ଫିଙ୍ଗିଦେବା ମାତ୍ରେ ସେ ଉଠିପଡ଼ି ଚିକ଼ାର କଲେ, “ହାୟ, ହାୟ, ମୋ 
ଉପରେ ସାପଟାଏ ପଡ଼ିଗଲା।” 

ରାଜା ତତ୍କ୍ଷଣାତ୍‌ ତାଙ୍କ ପାଖକୁ ଚାଲି ଆସି କହିଲେ, “ ମିତ୍ର ଏପରି 
ଭୟ କରିବାର କାରଣ ନାହିଁ।” 

ଏଣେ ମାଳବିକା ମନେକଲେ ବାରଣ୍ଡାରେ ସାପ ଦେଖି ଗୌତମ ଚିକ୍ରାର 
କରୁଛନ୍ତି, ତେଣୁ ତାଙ୍କ ପାଖକୁ ଯିବା ରାଜାଙ୍କ ପକ୍ଷରେ ବିପଜନକ | ତାଙ୍କୁ ବାରଣ 
କରିବା ଉଦ୍ଦେଶ୍ୟରେ ମାଳବିକା ତାଙ୍କ ପଛେ ପଛେ ଘରୁ ବାହାରିଆସିଲେ। 

ସେ ଇରାବତୀ ଆଡ଼କୁ ଆସୁଥିବାର ଦେଖି ରାଜା ନିତାନ୍ତ ବିଚଳିତ 
ହୋଇପଡ଼ିଲେ। ବକୁଳାବଳିକା “ସାପ” “ସାପ” ଚିକ୍ରାର ଶୁଣି ଗୋପନ ସ୍ଥାନରୁ 
ଦଉଡ଼ିଆସି ରାଣୀ ଇରାବତୀଙ୍କୁ ସମ୍ମୁଖରେ ଦେଖିଲେ। ଏଭଳି ପରିସ୍ଥିତିରେ 
ମାଳବିକା କ'ଣ କରିବେ ବୋଲି ସ୍ପିରକରି ପାରିଲେ ନାହିଁ। ତାଙ୍କର ଛାତି 
ଥରିଉଠିଲା| 

ରାଜାଙ୍କୁ ଲକ୍ଷ୍ୟକରି ଇରାବତୀ କହିଲେ, “ ଦିନରେ ମିଳନର ସଙ୍କେତ ଦେଇ 
ଆପଣଙ୍କର ମନୋରଥ ପୂର୍ଣ୍ଣ ହେଲାଣି ତ ?” 

ରାଜା ଅପ୍ରସ୍ତୁତ ହେଲାପରି କହିଲେ, “ପ୍ରିୟେୟ ଆମ ଉପରେ ଏଭଳି 
ମାନ କରିବା ଅନୁଚିତ।” 

ଏହାପରେ ରାଣୀ ଢ୍ରୋଧରେ ବକୁଳାବଳିକାକୁ କହିଲେ, “ ସୌଭାଗ୍ଯର 
ବିଷୟ ଏହି ଯେ, ଦୂତୀପଣ କରିବାରେ ତୋର ପ୍ରତିଜ୍ଞା ପୂରଣ ହୋଇଅଛି। ” 
ବକୁଳାବଳିକା କହିଲା, “ଦେବୀ! ଆମେ ଦୁହେଁ କ'ଣ କରିଛୁ ସେ କଥା 
ମହାରାଜାଙ୍କୁ ପଚାରନ୍ତୁ |” 

ରାଜା କହିଲେ, “ଦେବୀ, ଅପରାଧ କରିଥିଲେ ସୁଦ୍ଧା ଉତ୍ସବ କାଳରେ 
ଦାସ ଦାସୀମାନଙ୍କୁ କାରାଗାରରେ ବନ୍ଦୀ କରି ରଖିବା ଅନୁଚିତ। ଏହା ବିଚାରି 

ମୁଁ ଦୁହିଁଙ୍କୁ ମୁକ୍ତି ଦେଇଅଛି। ତେଣୁ ମୋତେ କୃତଜ୍ଞତା ଜଣାଇବା ପାଇଁ ସେ 
ଦୁହେଁ ଆସିଛନ୍ତି।” 

ଇରାବତୀ ନିପୁଣିକାକୁ ଆଦେଶ ଦେଲେ, “ଯାଆ, ଧାରିଣୀ ଦେବୀଙ୍କୁ 
ପଚାରିବୁ ମାଳବିକା ଓ ବଜୁଳାବଳିକାଙ୍କୁ କିପରି ମୁକ୍ତି ଦିଆଗଲାଓ ମୋତେ 
ଏ ବିଷୟରେ ପଚାରାଗଲା ନାହିଁ କାହିଁକି ୨” ନିପୁଣିକା ଚାଲିଗଲା। 

ରାଜା ଏବେ ମହା ସମସ୍ୟାରେ ପଡ଼ିଗଲେ; ଗୌତମଙ୍କର ବୁଦ୍ଧି ହଜିଗଲା। ମାଳବିକା 
ଓ ବକୂଳାବଳିକା ପ୍ରମାଦ ଗଣିବାକୁ ଲାଗିଲେ। ଅଛ ସମୟ ପରେ ନିପୁଣିକା ଫେରିଆସି 
ଇରାବତୀ ଦେବୀଙ୍କୁ କହିଲା, “ଦେବୀ, ଯାଉ ଯାଉ ମାଳବିକାକୂୁ ଦେଖିଲି। ଏ ସବୁ 
କିପରି ଘଟିଲା ତାହାଠାରୁ ଶୁଣି ଆସିଲି।” ଏହାପରେ ସେ ଇରାବତୀଙ୍କ କାନପାଖରେ 
ଚୂପଚୂପ୍‌ କରି କ'ଣ କହିଲା। 

ତହୁଁ ଇରାବତୀ କହିଲେ, “ଏବେ ସବୁ କଥା ବୁଝିପାରିଲି। ସବୁ ହେଉଛି 
ଆମ ଗୌତମଙ୍କ ଷଡ଼ଯନ୍ତ୍ର ଫଳ। ତାଙ୍କୁ କାମଶାସ୍ତରର ନୀତି ବେଶ୍‌ ଜଣା।” 

ଗୌତମ କହିଲେ, “ଦେବୀ, କାମଶାସ୍ତ ନୀତିର ଯଦି ଗୋଟିଏ ଅକ୍ଷର 
ସୁଦ୍ଧା ପଢ଼ିଆନ୍ତି। ତେବେ ମୁଁ ଗାୟତ୍ରୀମନ୍ତ୍ର ଭୁଲିଯାଇଥାନ୍ତି।” 

ଏହି ସମୟରେ ଜୟସେନା ଦଉଡ଼ି ଆସି କହିଲା, “ ମହାରାଜ, ଭୟଙ୍କର ବିପଦ 
ଉପସ୍ପିତ। ଜେମା ବସୁଲକ୍ଷ୍ମୀ କନ୍ଦୁକ ଘେନି ଖେଳୁଥିଲେ। ପେଣ୍ଡୁଟା ଆଣିବାପାଇଁ 
ଗଲାବେଳକୁ ପୋଷା ମାଙ୍କଡ଼ଟା ତାଙ୍କୁ ଡରାଇଦେଲା। ସେ ଏବେ ମହାରାଣୀଙ୍କ 
କୋଳରେ ବସି ଥରୁଛନ୍ତି। ଏତେବେଳଯାଏ ତାଙ୍କର ଚେତା ଆସିନାହିଁ।” 

ଇରାବତୀ ନିଜର କ୍ରୋଧ ଭୁଲିଯାଇ କହିଲେ, “ ମହାରାଜା, ଆପଣ ଶାଘ୍ର 
ଯାଇ ବସୁଲକ୍ଷ୍ମୀଙ୍କୁ ସାନ୍ତ୍ନା ଦିଅନ୍ତୁ।” 

ଗୌତମ ରାଜାଙ୍କୁ ସଙ୍ଗରେ ନେଇ ଅନ୍ତଃପୁରକୁ ଚାଲିଲେ। ବାଟରେ ଗୌତମ 
କହିଲେ, “ ଯାହାହେଉ, ମାଙ୍କଡ଼ ଆମର ଖୁବ୍‌ ଉପକାର କରିଛି।” 

ଏହାପରେ ମାଳବିକା ଓ ବକୁଳାବଳିକାଙ୍କ ଚିନ୍ତା ବଢ଼ିଗଲା। ସେମାନଙ୍କ 
ଭାଗ୍ୟରେ କଂ”ଣ ଘଟିବ ? 

ରାଜାଙ୍କ ସହିତ ନିଭୂତ ମିଳନରେ ମାଳବିକା ଯେଉଁ ଆନନ୍ଦ ଅନୁଭବ 
କରିଥିଲେ, ତାହା କେଉଁଆଡ଼େ ଉଦ୍ଭେଇଗଲା। ଏହି ସମ୍ବାଦ ପାଇଲେ ରାଣୀ 
ଧାରିଣୀ ତାଙ୍କ ପ୍ରତି ଓ ତାଙ୍କର ସାହାଯ୍ଯକାରିଣୀ ବକୁଳାବଳିକା ପ୍ରତି ଆହୁରି 
କଠୋର ଦଣ୍ଡ ବିଧାନ କରିବେ, ଏ ବିଷୟରେ ସନ୍ଦେହ ନଥୁଲା! ତଥାପି ତାଙ୍କର 
ଗୋଟିଏ କ୍ଷୀଣ ଆଶା ରହିଥିଲା ଧାରିଣୀ ଦେବୀ ଏଥୁପୂର୍ବରୁ ପ୍ରତିଶୃତି ଦେଇଥୂଲେ 
ଯେ ଯଦି ମାଳବିକାଙ୍କ ପଦାଘାତରେ ପାଞ୍ଚଦିନ ମଧ୍ୟରେ ଅଶୋକତରୁରେ ପୂଷ୍ଠ 
ବିକସିତ ହୁଏ, ତେବେ ସେ ତାଙ୍କର ଗୋଟିଏ ଅଭିଳାଷ ପୂରଣ କରିବେ। 
ସୌଭାଗ୍ୟବଶତଃ ଯଦି ଅଶୋକରେ ପୁଷ୍ଠ ଦେଖାଦିଏ ତାହାହେଲେ ସେ ନିଜର 
ଏବଂ ବକୁଳାବଳିକାର ମୁକ୍ତି ଭିକ୍ଷା କରିପାରିବେ। 

ଯଥାସମୟରେ ମାଳବିକାଙ୍କର ରାଜାଙ୍କ ସହିତ ମିଳନ ସମ୍ବାଦ 
ଧାରିଣୀଦେବୀଙ୍କର କର୍ଣ୍ଣଗୋଚର ହେଲା; ସେ ନିତାନ୍ତ କ୍ଷୁବଧ ହେଲେ। ତାହା 
ସଙ୍ଗେ ସଙ୍ଗେ ଅନ୍ୟ ଏକ ସମ୍ବାଦ ମିଳିଲା ଯେ, ଅଶୋକତରୁ ପୁଷ୍ଠଧାରଣ 
କରିଛନ୍ତି। ଏଥିରେ ଧାରିଣୀଦେବା ମାଳବିକାଙ୍କ ପ୍ରତି ଯେଉଁ ରୋଷ ପୋଷଣ 
କରିଥଲେ, ତାହା ଅନ୍ତହଁତ ହୋଇଗଲା। ମାଳବିକାଙ୍କୁ ଆଉ ଦଣ୍ଡଦେବା ଉଚିତ 
ହେବ ନାହିଁ- ସେ ଅନୁଭବ କଲେ। 

ଏହି ସମୟରେ ଆଉ ଏକ ଶୁଭ ସମ୍ବାଦ ମିଳିଲା। ଅଗ୍ରିମିତ୍ରଙ୍କ ପୁତ୍ର ବସୁମିତ୍ର 
ପିତାମହ ପୁଷ୍ଯମିତ୍ରଙ୍କ ଦ୍ଵାରା ଅଶ୍ଵମେଧ ଯଜ୍ଞର ଅଶ୍ଵକୂ ରକ୍ଷା କରିବା ନିମନ୍ତେ 
ପ୍ରେରିତ ହୋଇଥଲେ। ଅଶ୍ବରକ୍ଷକମାନଙ୍କ ସହିତ ଯାତ୍ରାକରିବା ଦିନଠାରୁ ଧାରିଣୀଦେବୀ 
ତାଙ୍କର ଯଶ ଓ ଆୟୁଷ କାମନାରେ ପ୍ରତିମାସରେ ଅଷ୍ଟାଦଶ ସୁବର୍ଣ ମୁଦ୍ରା ଉପଯୁକ୍ତ 
ବ୍ରାହ୍ମଣଙ୍କୁ ଦାନ କରାଉଥଲେ। ସେଦିନ ରାଣୀ ସାରସକ ନାମକ ଭୂତ୍ଯ ହସ୍ତରେ 
ସଵର୍ଣ୍ମୁଦ୍ରା ପଠାଇଦେଇ ମଙ୍ଗଳଗୁହରେ ପ୍ରବେଶ କଲେ। ଏହି ସମୟରେ ତାଙ୍କର 
ଭ୍ରାତା ବୀରସେନଙ୍କଠାରୁ ଜଣେ ଦୂତ ଖଣ୍ଡିଏ ପତ୍ର ଆଣି ଉପସ୍ଥିତ ହେଲା। 
ଧାରିଣୀଦେବୀ ଉକ୍ତ ପତ୍ରରୁ ଅବଗତ ହେଲେ ଯେ ବୀରସେନ ବିଦର୍ଭରାଜ 
ଯଜ୍ଞସେନଙ୍କୁ ପରାସ୍ତ କରି ମନ୍ତ୍ରୀ ମାଧବସେନଙ୍କୁ ତାଙ୍କଠାରୁ ମୁକ୍ତ କରିଅଛନ୍ତି। 
ମାଧବସେନ କୃତଜ୍ଞତା ପ୍ରଦର୍ଶନ ନିମନ୍ତେ ବହୁମୂଲ୍ୟ ରତ୍ନ, ହସ୍ତୀ, ଅଶ୍ଵ ଓ ରଥ 
ସହିତ ଚହୁସଂଖ୍ୟକ ଶିଛ, କଳାକାର, ଦାସଦାସୀ ମହାରାଜାଙ୍କ ନିକଟକୁ ପ୍ରେରଣ 

କରିଅଛନ୍ତି। ତପୂୂରଦିନ ସେମାନେ ମହାରାଜାଙ୍କ ନିକଟରେ ପହଞ୍ଚଯିବେ। 

ବୀରସେନଙ୍କର ଏହି ବିଜୟ ସମ୍ବାଦରେ ରାଣୀ ଧାରିଣୀଙ୍କର ଆନନ୍ଦର ସୀମା 
ରହିଲା ନାହିଁ। ସମସ୍ତେ ଆନନ୍ଦରେ ବିଭୋର। ଶତ୍ରୁ ବିଦର୍ଭରାଜ ପରାଭୂତ, ମନ୍ତ୍ର 
ମାଧବସେନ ମୁକ୍ତ ହୋଇଅଛନ୍ତି । ଏଥିରେ ବିଦିଶାର ପ୍ରତ୍ୟେକ ନରନାରୀ ଆନନ୍ଦିତ 
ହେବା ସ୍ଵାଭାବିକ । ଠିକ୍‌ ଏହି ସମୟରେ ଅଶୋକତରୁ କୁସୁମିତ ହୋଇଥୁବା ସମ୍ବାଦ 
ସେ ପାଇଲେ। ମାଳବିକାଙ୍କ ପଦାଘାତରେ ନିର୍ଦ୍ଦିଷ୍ଟ ଦିବସର ଦିନକ ପୂର୍ବରୁ 
ଅଶୋକବୃକ୍ଷ ପୁଷ୍ଠ ଧାରଣ କରିଥିବାରୁ ସେ ପୁରସ୍କାର ପାଇବାର ଯୋଗ୍ୟା। ରାଣୀ 
ଧାରିଣୀ ମଧ୍ୟ ଏଥିନିମନ୍ତେ ମାଳବିକାଙ୍କ କାମନା ପୂରଣ କରିବାକୁ ପ୍ରତିଶ୍ରତି 
ଦେଇଥଲେ। ଏପରିସ୍ଥଳେ ତାଙ୍କ ବନ୍ଦିନୀକରି ରଖିଥିବାରୁ ସେ ଅନୁତାପ କଲେ। 
ମାତ୍ର ଅଛକ୍ଷଣ ପରେ ସେ ଅବଗତ ହେଲେ ଯେ ଗୌତମ କୌଶଳକରି ତାଙ୍କର 
ସର୍ପାଙ୍କିତ ଅଙ୍ଗୁରୀୟ ହସ୍ତଗତ କରି ମାଳବିକାକୁ ବନ୍ଧନମୁକ୍ତ କରିଅଛନ୍ତି। ତେଣୁ 
ସେ ଗୌତମଙ୍କ ଉପରେ କୃଦ୍ଧ ନ ହୋଇ ବରଂ ତାଙ୍କ ଉପରେ ସନଧୁଷ୍ଟ ହେଲେ । 

ଧାରିଣୀଦେବୀ ନବବିକସିତ ଅଶୋକବୃକ୍ଷ ଦେଖିବା ନିମନ୍ତେ ରାଜା ଓ ଗୌତମଙ୍କ 
ନିମନ୍ତ୍ରଣ କଲେ। ତାହା ସଙ୍ଗେ ମାଳବିକାଙ୍କୁ ସୁବେଶକରି ଆଣିବା ପାଇଁ କୌଶିକୀଙ୍କୁ 
ଅନୁରୋଧ କଲେ । ରାଜପୁରୀର ଦାସଦାସୀମାନଙ୍କୁ ମଧ୍ୟ ପ୍ରମୋଦ ଉଦ୍ୟାନରେ ଉପସ୍ଥିତ 
ହେବାକୁ ଜଣାଇଦିଆଗଲା। 

ଯଥା ସମୟରେ ସମସ୍ତେ ପ୍ରମୋଦ ଉଦ୍ୟାନରେ ଉପସ୍ଥିତ ହେଲେ। 
ମାଳବିକାଙ୍କର ମନ ଆଶା ଓ ଆଶଙ୍କାରେ ପୂରିଯାଇଥଲା। ରାଜା ଓ ତାଙ୍କ ସଖା 
ଗୌତମ ରାଣୀଙ୍କର ଉଦ୍ଦେଶ୍ଯ ବୁଝିପାରିଲେ ନାହିଁ। ରାଜା ରାଣୀଙ୍କ ସମକ୍ଷରେ 
ମାଳବିକାଙ୍କ ଉପରେ ଦୃଷ୍ଟି ପକାଇବାକୁ ସଙ୍କୋଚ ବୋଧକଲେ । ଅଶୋକ ବୃକ୍ଷର 
ପୁଷ୍ପସମ୍ଭାର ଦେଖିବା ପାଇଁ ରାଣୀ ରାଜାଙ୍କୁ ଅନୁରୋଧ କରିବାରୁ ରାଜା ଅଶୋକ 
ବୃକ୍ଷର ପ୍ରଶଂସା କଲେ ଓ ତାହା ସଙ୍ଗେ ରାଣୀଙ୍କର ମଧ୍ଯ ପ୍ରଶଂସା କଲେ। 

ଏହି ଅବସରରେ ଗୌତମ କହିଲେ, “ସଖେ, ଯେଉଁ ମାଳବିକାଙ୍କ 
ପଦାଘାତରେ ଅଶୋକବୁକ୍ଷ ଏଭଳି ଅପୂର୍ବଶ୍ରୀରେ ମଶ୍ଡିତ, ତାଙ୍କୁ ମଧ୍ଯ ଧନ୍ଯବାଦ 
ଦେବା ଉଚିତ ନୁହେଁ କି ?” 

ରାଜା ଦେଖିଲେ ମାଳବିକା ବିବାହର କନ୍ଯାଭଳି ସୁନ୍ଦର ବସନ ଭୂଷଣରେ 
ବିମଣ୍ଡିତା ହୋଇଅଛନ୍ତି। ତାଙ୍କ ହୃଦୟରେ ଗଭୀର ଆନନ୍ଦ ଓ ବିସ୍ମୟ ଜାତହେଲା। 

ଏହି ସମୟରେ କଞ୍ଚକୀ ଆସି ସମ୍ବାଦ ଦେଲା ଯେ, ବୀରସେନ ମହାରାଜାଙ୍କ 
ଉଦ୍ଦେଶ୍ୟରେ ବହୁ ମୂଲ୍ୟବାନ ଉପହାରସହ ଦୂଇଜଣ କଳାକୂଶଳା ଯୁବତୀଙ୍କୁ 
ପଠାଇଅଛନ୍ତି। ରାଜାଙ୍କ ଅନୁମତି କ୍ରମେ ସେ ଦୁହିଙ୍କୁ ପ୍ରମୋଦ ଉଦ୍ଯାନକୁ 
ଅଣାଗଲା। ସେମାନେ ଗୀତବାଦ୍ଯରେ ନିପୁଣା ବୋଲି ଜଣାଇବାରୁ ରାଜା 
ସେମାନଙ୍କୁ ରାଣୀଙ୍କ ନିକଟକୁ ନେଇଗଲେ। 

ଆଗନ୍ଧୁକା ଦୁହେଁ ରାଣୀଙ୍କ ନିଜଟରେ ମାଳବିକାଙ୍କ ଦେଖି ବିସ୍ମୟରେ ସ୍ତବ୍ଧ 
ହୋଇଗଲେ; ହଠାତ୍‌ ନିଜ ଚକ୍ଷୁକୁ ବିଶ୍ଵାସ କରିପାରିଲେ ନାହିଁ। କିଛି ସମୟ 
ପରେ ସେମାନେ ମାଳଚିକାଙ୍କୁ ପ୍ରଶ୍ନ କଲେ, “ ଆମ ବିଦର୍ଭ ରାଜକୁମାରୀ କିପରି 
ଏଠାକୁ ଆସିଲେ ? ଏ ବଡ଼ ରହସ୍ଯମୟ ବୋଧହେଉଅଛି।” 

ଧାରିଣୀଦେବୀ ଏହା ଶୁଣି ଆଶ୍ଚର୍ଯ୍ୟାନିତ ହୋଇଗଲେ। ସେ କହିଲେ, 
“ ତୂମମାନଙ୍କର କଥା ମୁଁ ବୂଝିପାରୁନାହିଁ। କାହାକୁ ରାଜକୁମାରୀ କହୁଅଛ ? ” 

ସେ ଦୁହେଁ ମାଳବିକାଙ୍କୁ ଅଙ୍ଗୁଳି ନିର୍ଦ୍ଦେଶ କରି କହିଲେ, “ଏଇ ଯେ 
ବିଦର୍ଭରାଜ ମାଧବସେନଙ୍କ ଭଗିନୀ ମାଳବିକା ! ବିଦିଶାର ରାଜାଙ୍କ ସଟ୍ଗେ ତାଙ୍କର 
ବିବାହ ହେବ ବୋଲି ମାଧବସେନ ପରିଜନ ସହ ତାଙ୍କ ଘେନି ଆସୁଥିବା ସମୟରେ 
ବିଦର୍ଭର ଜଣେ ସାମନ୍ତ ପଥ ମଧରେ ସେମାନଙ୍କୁ ଆକ୍ରମଣ କଲେ । ଉଭୟ ପକ୍ଷର 
ସଂଘର୍ଷ ଫଳରେ ମାଧବସେନ ବନ୍ଦୀ ହେଲେ।” 

ଏହି ସମୟରେ ରାଜା କହିଲେ, “ହଁ ହଁ, ସେ ବିଷୟରେ ମୁଁ କିଛି କିଛି 
ଶୁଣିଛି। ଆଛା, ମାଧବସେନ ବନ୍ଦୀ ହେବା ପରେ କ'ଣ ହେଲା?” 

କୌଶିକୀ ରାଣୀଙ୍କ ନିକଟରେ ଛିଡ଼ାହୋଇ ତାଙ୍କ ସହିତ କଥାବା 
ହେଉଥୁଲେ। ତାଙ୍କର ସ୍ବର ପରିଚିତ ସ୍ଵର ପରି ଜଣାଗଲା। ତାଙ୍କ ଦେଖିଲା 
ପରେ ପରିବ୍ରାଜିକା ବେଶ ଧାରଣ କରିଥିଲେ ହେଁ ସେ ଯେ ମାଧବସେନଙ୍କ 
ମନ୍ତ୍ରୀ ସୁମତିଙ୍କର ଭଗିନୀ, ଏଥରେ ସେମାନଙ୍କର ସନ୍ଦେହ ରହିଲା ନାହିଁ। 
ସେମାନେ ଆନନ୍ଦରେ କୌଶିକୀ ଓ ମାଳବିକାକୁ ଆଲିଙ୍ଗନ କଲେ। ସେମାନଙ୍କ 
ଚକ୍ଷୁରୁ ଲୋତକଧାରା ବହିଗଲା। ଏ ଯେ ମିଳନର ଆନନ୍ଦାଶ୍ରି ! 

ଧାରିଣୀଦେବୀ ଆନନ୍ଦ ଓ ବିସ୍ଲୟରେ ସ୍ତମ୍ଭୀଭୂତ ହୋଇଗଲେ | ଅଜ୍ଞାତସାରରେ 
ତାଙ୍କ ତୁଣ୍ଡରୁ ବାହାରିପଡ଼ିଲାଓ ମାଳବିକା ରାଜକନ୍ୟା ! ହାୟ ମୁଁ କି ଘୋର ଅନ୍ୟାୟ 
କରିଛି ? ତହୁଁ ସେ କୌଶିକୀଙ୍କୁ ଅନୁରୋଧ କଲେ, “ସମଗ୍ର ଘଟନା ମୋତେ 
ଆମୂଳଚୂଳ କହନ୍ତୁ।” 

ମାଧବସେନ କିପରି ମାଳବିକା ଓ ତାଙ୍କୁ ସଙ୍ଗରେ ନେଇ ବିଦିଶାକୁ 
ଆସୁଥିଲେ, ପଥ ମଧ୍ଯରେ ବିଦର୍ଭର ସୈନ୍ଯମାନେ କିପରି ସେମାନଙ୍କୁ ଆକ୍ରମଣ 
କରି ମାଧବସେନଙ୍କୁ ବନ୍ଦୀ କରି ନେଇଥିଲେ, ସୁମତି କିପରି ଦସ୍ୟୁମାନଙ୍କ 
କବଳରେ ପଡ଼ି ନିହତ ହୋଇଥଲେ ଓ ପରିଶେଷରେ ସେ କିପରି ମାଳବିକାଙ୍କ 
ସହିତ ବିଦିଶାର ରାଜଅନ୍ତଃପୁରରେ ଆଶ୍ରୟ ନେଇଥିଲେ- ଏ ସବୁ କୌଶିକାୀ 
ବିଶଦଭାବରେ ବର୍ଣ୍ଣନା କରିଗଲେ । 

ରାଜା ଓ ରାଣୀ ନିବିଷ୍ଠ ଭାବରେ କୌଶିକୀଙ୍କର ବର୍ଣ୍ଣନା ଶୁଣୁଥ୍ୁଲେ। ରାଜା 
କହିଲେ, “ହାୟ ! ଆମେ ଏମାନଙ୍କ ପ୍ରତି ଘୋର ଅନ୍ଯାୟ କରିଥାଏଁ। ଉପଯୁକ୍ତ 
ଆଦର ସମ୍ମାନ ଦେଖାଇବାରେ ଆମର ତୁଟି ବାସ୍ତବରେ ଅକ୍ଷମଣୀୟ !” 

ରାଣୀ ଧାରିଣୀ ମଧ୍ଯ ବହୁତ ଅନୁତାପ କଲେ। ସେ କୌଶିକୀଙ୍କୁ କହିଲେ, 
“ ଭଦ୍ର ଆପଣ ଆମମାନଙ୍କ ପ୍ରତି ଅନ୍ଯାୟ କରିଅଛନ୍ତି। ମାଳବିକା ଜଣେ 
ରାଜକନ୍ୟାଓ ଏକଥା ଆମମାନଙ୍କୁ ଜଣାଇବା ଉଚିତ ଥଲା, ତାହାହେଲେ ମାଳବିକାଙ୍କ 
ପ୍ରତି ଆମେ ଉପଯୁକ୍ତ ବ୍ଯବହାର ପ୍ରଦର୍ଶନ କରାଇପାରିଥାନ୍ତୁ। ତାଙ୍କୁ ଯେ ଏତେ 
ଦୁଃଖକଷ୍ଟ ଭୋଗ କରିବାକୁ ହେଲା ତାହା ହୋଇନଥାନ୍ତେ।” 

କୌଶିକୀ ଉତ୍ତର କଲେ, “ ଦେବୀ, ମୁଁ ଯେ ଏପର୍ଯ୍ୟନ୍ତ ମାଳବିକାଙ୍କର 
ପରିଚୟ ଗୋପନ ରଖିଥଲି, ସେଥିର କାରଣ ଅଛି। ତାଙ୍କ ପ୍ରତି କୂୁଳୋଚିତ 
ଆଦର ଗୌରବ ପ୍ରଦର୍ଶନ କରିନଥିବାରୁ ଆପଣ ଅନୁତାପ କରିବାର କାରଣ 
ନାହିଁ। ଯଦି ସେ କିଛି ଦୂଃଖକଷ୍ଠ ଭୋଗ କରିଛନ୍ତି ତେବେ ତାହା ତାଙ୍କର 
କପାଳଲିଖନ କହିବାକୁ ହେବ। ଅନେକ ବି ପୂର୍ବେ ମାଳବିକାଙ୍କ ପିତା ଜୀବିତ 
ଥିବା ସମୟରେ ଏକ ଉତ୍ସବ ଉପଲକ୍ଷ୍ଯରେ ଜଣେ ମହାନ୍‌ ସାଧୁ ଆସିଥୁଲେ। 
ସେ ମାଳବିକାଙ୍କ ଭବିଷ୍ୟତ ବିଷୟରେ ମୋତେ କହିଥିଲେ ଯେ, ତାଙ୍କୁ ଏକ 
ବର୍ଷ ପର୍ଯ୍ୟନ୍ତ ଦାସୀବୃଭି କରିବାକୁ ହେବ, ତପ୍ରେ ସେ ନିଜର ଯୋଗ୍ଯ ପତି 
ଲାଭ କରିବେ। ମୁଁ ଦେଖିଲି, ସାଧୁଙ୍କର ଭବିଷ୍ଯତ୍ବାଣୀ ସଫଳ ହେଉଅଛି। 
ତେଣୁ ତାଙ୍କର ସେହି ବର୍ଷଟି ଆପଣଙ୍କ ସେବାରେ ନିଯୁକ୍ତି କରାଇବା ମୁଁ ଉଚିତ 
ମନେକରିଥଲି। ଆଶା କରେ ମୁଁ ଏପର୍ଯ୍ୟନ୍ତ ତାଙ୍କ ପରିଚୟ ଆପଣମାନଙ୍କ 
ନିକଟରେ ପ୍ରକାଶ କରିନଥିବାରୁ ମୋ ଉପରେ ଦୋଷାରୋପ କରିବେ ନାହିଁ। 
ଭାଗ୍ୟଲିପି ଅଖଣ୍ଡନୀୟ। ଯାହା ହେବାର ଥଲା, ତାହାହିଁ ହୋଇଅଛି।” 

ଏହି ସମୟରେ କଞ୍ଚୁକୀ ମହାମନ୍ତ୍ରୀଙ୍କଠାରୁ ସମ୍ବାଦ ଆଣି ଉପସ୍ଥିତ ହେଲା। 
ସେ କହିଲା- ମହାମନ୍ତ୍ରୀ ବିଦର୍ଭରାଜ୍ୟ ବିଷୟରେ ଗୋଟିଏ ସିଦ୍ଧାନ୍ତ କରିଅଛନ୍ତି। 
ସେ ସମ୍ପର୍କରେ ମହାରାଜାଙ୍କର ଅଭିପ୍ରାୟ ଜାଣିବାକୁ ତାଙ୍କର ଇଛା।” 
ଟିକିଏ ଚିନ୍ତାକରି ରାଜା କହିଲେ, “ଯାଅ, ମହାମନ୍ତ୍ରୀଙ୍କୁ ଜଣାଇଦିଅ ଯେ 
ବିଦର୍ଭରାଜ୍ୟକୁ ଦୂଇ ଭାଗ କରି ମାଧବସେନ ଓ ଯଜ୍ଞସେନଙ୍କ ମଧ୍ୟରେ ବଣ୍ଟନ 
କରିଦିଆଯାଉ। ବରଦା ନଦୀ ଉଭୟଙ୍କ ରାଜ୍ଯର ମଧ୍ଯବର୍ଭୀ ସୀମା ହେବ- 
ତାହାହେଲେ ଦୁଇଭାଇଙ୍କ ଭିତରେ ବିବାଦର ଅବକାଶ ରହିବ ନାହିଁ।” 
ତାଙ୍କର କଥା ଶେଷ ନହେଉଣୁ ପିତା ପୁଷ୍ଠମିତ୍ରଙ୍କ ନିକଟରୁ ଜଣେ ଦୂତ 
ପତ୍ର ଘେନି ଉପସ୍ଥିତ ହେଲା। ଏହି ପତ୍ରରୁ ଜଣାଗଲା ଯେ, ପୁଷ୍ଠମିତ୍ର ଏକ 
ଅଶ୍ଵମେଧଯଜ୍ଜ ଅନୁଷ୍ଠାନ କରୁଅଛନ୍ତି। ପୁତ୍ର ଅଗ୍ରିମିତ୍ରଙ୍କୁ ଶୁଭେଛା ଜଣାଇ ସେ 
ଲେଖିଥିଲେ “ ଯଜ୍ଞ ନିମିତ୍ତ ଉଦ୍ଦିଷ୍ଟ ଅଶ୍ଵ ବିଭିନ୍ନ ରାଜ୍ୟରେ ଭ୍ରମଣ କଲାବେଳେ 
ତାହାର ସୁରକ୍ଷା ନିମନ୍ତେ ମୁଁ ତୁମ୍ଭର ପୁତ୍ର ବସୁମିତ୍ରଙ୍କ ନେତୃତ୍ବରେ ଶହେ ଜଣ 
ରାଜାଙ୍କୁ ପ୍ରେରଣ କରିଥଲି। କେତେ ରାଜ୍ଯ ଅତିକ୍ରମ କରି ସେମାନେ ସିନ୍ଧୁ 
ନଦୀର ଦକ୍ଷିଣ ତଟରେ ଉପସ୍ପିତ ହୁଅନ୍ତେ ଦଳେ ଯବନ ଅଶ୍ଵବାରୋହୀ ସେମାନଙ୍କ 
ବାଧା ଦେଲେ । ଉଭୟ ପକ୍ଷର ଘୋର ଯୁଦ୍ଧ ହେଲା। ଏଥରେ କୁମାର ବସୁମିତ୍ର 
ଯେଉଁ ପରାକ୍ରମ ପ୍ରଦର୍ଶନ କଲେ ତାହା ଅତୁଳନୀୟ । ଯବନମାନେ ପରାସ୍ତ 
ହୋଇ ପଳାୟନ କଲେ। ସଗରରାଜା ତାଙ୍କ ପୌତ୍ର ଅଂଶୁମାନଙ୍କ ସାହାଯ୍ୟରେ 
ଯେପରି ଅଶ୍ଵମେଧ ଯଜ୍ଞ କରି ସୂର୍ଯ୍ୟବଂଶର ଗୌରବ ବୃଦ୍ଧି କରିଥୁଲେ ମୁଁ 
ସେହିପରି ବସୁୂମିତ୍ରଙ୍କ ସହାୟତାରେ ନିର୍ବିଗ୍ନରେ ଅଶ୍ଵମେଧ ଯଜ୍ଞ ସମାପ୍ତ 
କରିପାରିବି ଏ ବିଷୟରେ ମୋର ସନ୍ଦେହ ନାହିଁ। ବଧୂମାନଙ୍କ ସହିତ ତୁମେ 
ଅତିଶୀଘ୍ର ଏହି ଯଜ୍ଞରେ ଯୋଗଦାନ କରିବାକୁ ମୋର ଅନୁରୋଧ!” 
ପତ୍ରର ବିଷୟବସ୍ତୁ ଅବଗତ ହୋଇ ରାଜା ଅଗ୍ରିମିତ୍ର ଓ ମହାରାଣୀ ଧାରିଣୀ 
ଆନନ୍ଦରେ ଉତଫୁଲ୍ଲ ହୋଇଉଠିଲେ। ସେମାନଙ୍କ ଚକ୍ଷୁରୁ ଆନନ୍ଦାଶ୍ର ବିଗଳିତ 
ହେଲା। ପୁତ୍ରର ଗୌରବରେ ପିତାମାତା ନିଜକୁ ଗୌରବାନ୍ବିତ ମନେକରିବା 
ସ୍ବାଭାବିକ । ପତ୍ରର ମର୍ମ ଅବଗତ ହୋଇ ପରିବ୍ରାଜିକା ଆନନ୍ଦ ପ୍ରକାଶ କରି 
ଧାରିଣୀ ଦେବୀଙ୍କୁ ସମ୍ଭୋଧନ କରି କହିଲେ- “ଆଜି ପର୍ଯ୍ୟନ୍ତ ଆପଣ 
‘ବୀରପତ୍ନୀ” ମାନଙ୍କର ଅଗ୍ରଗଣ୍ୟ ଥଲେ, ଆଜି ପୁତ୍ରର ବୀରତ୍ଵ ହେତୁ 

* ବୀରଜନନୀ” ମାନଙ୍କର ଶୀର୍ଷଦେଶରେ ପ୍ରତିଷ୍ଠିତ ହେଲେ। ” 

କଞ୍ଚକୀ କହିଲା, “ କୂମାରଙ୍କର ଏହି ବୀରତ୍ଵ କାହାଣୀ ଶୁଣି ମୋ ମନରେ 
ଟିସ୍ଲୟ ହୋଇ ନାହିଁ। ଯାହାଙ୍କର ଜନ୍ମଦାତା ଏପରି ଅଜେୟ ବୀର, ସେ ଯେ 
ପ୍ରବଳ ପରାକ୍ରାନ୍ତ ବୀର ହେବେ ଏଥରେ ସନ୍ଦେହ ନାହିଁ। ” 

ଏହି ଆନନ୍ଦ ଉତ୍ସବରେ ସମସ୍ତ ବନ୍ଦୀଙ୍କୁ ମୁକ୍ତି ଦେବା ପାଇଁ ରାଜା ଆଦେଶ 
ଦେଲେ। 

ରାଣୀ ଧାରିଣୀ ନିଜ ସହଚରୀ ଜୟସେନାକୁ ଆଦେଶ ଦେଲେ- “ଯାଅ, 
ରାଜପ୍ରାସାଦରେ ଥିବା ରାଣୀ ଇରାବତୀ ଓ ସମସ୍ତ ଦାସଦାସୀଙ୍କୁ ଏହି ଶୁଭ ସମ୍ବାଦ 
ଜଣାଇଦେବୁ। ଇରାବତୀ ଦେବୀଙ୍କୁ କହିବୁ ଯେ ଅଶୋକ ବୃକ୍ଷ ପୁଷ୍ଠ ଧାରଣ କଳେ 
ମାଳବିକାଙ୍କୁ ମୁଁ ଯେଉଁ ପୁରସ୍କାରର ପ୍ରତିଶ୍ରତି ଦେଇଥିଲି ତାହା ପାଳନ କରିବାକୁ 
ହେବ। ବିଶେଷତଃ ମାଳବିକା ଉଚ୍ଚ ରାଜକୂଳରେ ଜାତ । ଇରାବତୀ ଦେବୀ ଯେପରି 
ମୋତେ ସେହି ସତ୍ଯରୁ ଭ୍ରଷ୍ଷ ନ କରାନ୍ତି।” 

ଜୟସେନା ରାଜପୁରୀରେ ଏହି ସମ୍ବାଦ ଦେଇ ପ୍ରଚୁର ବହୁମୂଲ୍ଯ ପୁରସ୍କାର 
ଲାଭକଲା। ଇରାବତୀ ସମ୍ବାଦ ଦେଲେ- “ଆପଣ ହେଉଛନ୍ତି ପାଟରାଣୀ, 
ରାଜପୁରୀରେ ଆପଣଙ୍କର ଅଧ୍ୂବକାର ଅବ୍ୟାହତ। ଆପଣ ଯାହା କରିବେ ତାହା ଯେ 
ନ୍ୟାୟସଙ୍ଗତ ହେବ, ଏହା ନିଃସନ୍ଦେହ। ମାଳବିକାଙ୍କୁ ଆପଣ ଯେଉଁ ପ୍ରତିଶ୍ରତି ଦେଇ 
ଅଛନ୍ତିୟ ତାହା ଅବଶ୍ଯ ପାଳନ କରିବାକୁ ହେବ। ” 

ଧାରିଣୀଦେବୀ ପରିବ୍ରାଜିକାଙ୍କୁ କହିଲେ, “ ଆର୍ଯ୍ୟ, ସୁମତିଙ୍କର ଅଭିଳାଷ 
ଥିଲା, ସେ ମାଳବିକାଙ୍କୁ ଆମ ମହାରାଜାଙ୍କ ହସ୍ତରେ ଅର୍ପଣ କରିଥାନ୍ତେ। ମୁଁ 
ଏବେ ତାଙ୍କର ସେହି ଅଭିଳାଷ ପୂରଣ କରିବାକୁ ଇଚ୍ଛା କରେ। ସେଥୁପାଇଁ 
ଆପଣଙ୍କର ଅନୁମତି ଚାହୁଁଛି।” 

ପରିବ୍ରାଚିକା ଉତ୍ତର କଲେ, “ ଏବେ ସୁଦ୍ଧା ଆପଣଙ୍କର ମାଳବିକା ଉପରେ 
ପୂର୍ଣ ଅଧ୍ୟକାର ରହିଛି। ମୁଁ ଆପଣଙ୍କର ଇଛା ବିରୁଦ୍ଧରେ କିଛି କରି ନ ପାରେ। ” 

ଧାରିଣୀ ଦେବୀ ମାଳବିକାଙ୍କ ହାତଧରି ରାଜାଙ୍କର ସମ୍ମୁଖୀନ ହୋଇ କହିଲେ, 
“ ଆର୍ଯ୍ୟପୁତ୍ରକ ଆପଣ ଆଚି ଯେଉଁ ଶୁଭ ସମାଚାର ଶୁଣାଇଲେ ସେଥୁପାଇଁ ଏହି 
ଯୋଗ୍ୟ ପୁରସ୍କାର ଗ୍ରହଣ କରନ୍ଧୁ।” ରାଜା ଲଜାବନତ ମୁଖରେ ତଳକୁ ଚାହିଁ 
ନୀରବ ରହିଲେ। 

୪୦ ମାଳବିକା-ଅଗ୍ରିମିତ୍ର 


Ne 


ବିଦୂଷକ କହିଲେ, “ମହାରାଣୀ ରାଜା ଯେ ଲାଜରେ ମୁହଁ ତଳକୁ ପେତିଛନ୍ତି 
ଏଥିରେ ଆଶ୍ଚର୍ଯା କ”ଣ ? ବିବାହରେ ବର ଲାଜ କରିବା ଅତି ସାଧାରଣ କଥା। ମୌନଂ 
ସମ୍ମତି ଲକ୍ଷଣମ୍‌। ହଁ, ଆଉ ଗୋଟିଏ କଥୀ ହୋଇପାରେ ରାଜା ମାଳବିକାଙ୍କୁ କେବଳ 
ରାଣୀରୂପେ ଗ୍ରହଣ କରିବାକୁ ଚାହାନ୍ତି।” 

ଧାରିଣୀ ଦେବୀ ଉତ୍ତର କଲେ, “' ମାଳବିକା ରାଜକୁଳରେ ଜନ୍ମିଛନ୍ତିଖ ତେଣୁ 
ସେ ତ ଜନ୍ମରୁ ‘ରାଣୀ | ମୁଁ ସେଇ କଥା କହି ପୁନରୁକ୍ତି କରିବାର ଆବଶ୍ୟକତା 
କ'ଣ?” 

ପରିବ୍ରାଜିକା କହିଲେ, “ ସେକଥା ସତ, ତଥପି ଖଣିରୁ ବାହାରିବା ବେଳୁ ରତୃୁର 
ଜାତି ସ୍ପିର ହୋଇଥାଏ, କିନ୍ତୁ ସଂସ୍କାର ବିନା ସେହି ରତ୍ନ ସୁନାର ଅଳଙ୍କାରରେ 
ସଂଯୁକ୍ତ ହୁଏ ନାହିଁ।” 

ଧାରିଣୀ ଦେବୀ ପରିବ୍ରାଜିକାଙ୍କର ଉଦ୍ଦେଶ୍ଯ ବୂଝିପାରିଲେ। ବିଧୂସମ୍ମତ ବିବାହ 
ବିନା ମାଳବିକା ରାଣୀରୂପେ ବିବେଚିତ ହେବେ ନାହିଁ ଏହାହିଁ ତାଙ୍କର ଅଭିପ୍ରାୟ 
ଥିଲା। ତେଣୁ ଧାରିଣୀ ଦେବା କହିଲେ, “ ମୋତେ କ୍ଷମାକରିବେ। କୁମାରଙ୍କର 
ବିଜୟବାର୍ଭା ଶୁଣୁଶୁଣୁ ମୁଁ ସେ ବିଷୟ ପ୍ରତି ଧ୍ୟାନ ଦେଇପାରିନଥଲି। ଜୟସେନା, 
ଯାଅ, ଶୀଘ୍ର ବିବାହ ଉପଯୋଗୀ ଅବଗୁଣ୍ଠନ ନେଇଆସ।” 

ଅବଗୁଣ୍ଡନବତୀ ମାଳବିକାଙ୍କୁ ଦେଖାଇ ମହାରାଣୀ କହିଲେ, “ ଆର୍ଯ୍ୟପୁତ୍ର, 
ଏବେ ମୋର ଉପହାର ଗ୍ରହଣ କରନ୍ତୁ।” 

ରାଜା ପରମାନନ୍ଦରେ ମାଳବିକାଙ୍କୁ ଗ୍ରହଣ କଲେ। ଉପସ୍ତିତ ଦାସଦାସୀ 
ପ୍ରଭୃତି ନୂତନ ରାଣୀ ମାଳବିକାଙ୍କର ଜୟଗାନ କଲେ। 

ବିଶ୍ଵସାହିତ୍ୟ ଗ୍ରଚ୍ଥମାଳା 

ଶିହରଣ ଓ ରୋମାଞ୍ଚ ଦେଇପାରୁଥଵବା କାହାଣୀ ବହି 
ଜିଶୋରପାଠକମାନଙ୍କୁ ବିମୋହିତ କରେ । ଓଡ଼ିଆ ପିଲାଙ୍କୁ 
ସେଭଳି ବହି ଯୋଗାଇଦେଇଛି ବିଶ୍ବସାହିତ୍ଯ ଗ୍ରନ୍ତମାଳାର 
ଶତଚାଧ୍ବକ ବହି । ସେମାନେ ଏଇ ବହିଗୁଡ଼ିକ ପଡ଼ି ଆନନ୍ଦ 
ପାଇଛଚ୍ତି, ବିଶ୍ବସାହିତ୍ୟ ସହ ପରିଚିତ ହୋଇଛଚ୍ତି ଓ ବହି 
ପଡ଼ିବା ଅଭ୍ଯାସ ଲାଭକରିଛନ୍ତି । 

ସବୁ ପୁସ୍ତକମେଳା ଓ ଲାଇବ୍ବେରୀରେ ଛାତ୍ରଛାତ୍ରୀମାନେ 
ଖୋଜିଛଚ୍ି ବିଶ୍ବସାହିତ୍ଯ ଗ୍ରନ୍ଥମାଳାର ରୋମାଞ୍ଚକର ବହି । 
ବହୁ ବିଶ୍ଵ“ ବିଖ୍ୟାଚ ବହିର ସଂକ୍ଷିପ୍ତରସାର ଏହା ଯୋଗାଇଦିଏ । 
ବହୁ ଶିକ୍ଷାବିତ୍‌ ଏ ବହିଗୁଡ଼ିକର ଉଚ୍ଚ ପ୍ରଶଂସା କରିଛନ୍ତି । 
ସେମାନଙ୍କ ଭିତରୁ ଦୁଇଜଣଙ୍କ ଅଭିମତ ହେଲା ¬ 
“Biswa Sahitya Series - deserves commen- 
dation by all lovers of Odia. By providing 
reading material to the adolescent child, 


the publishers have earned the gratitude 
of all parents.” Dr. Deviprasanna Pattanaik 


“ଏହି ବହିଗୁଡ଼ିକ କିଶୋରବୟସ୍କ ଛାତ୍ରଛାତ୍ରୀଙ୍କ ପକ୍ଷେ 
ଅତୀବ ଆକର୍ଷଣୀୟ ହୋଇପାରିଛି । ଏହା ସେମାନଙ୍କ 
କଳ୍ପନାକୁ ଉଦ୍ଦୀଡ୍ତ କରିବା ସଂଗେ ସଂଗେ ସାହିତ୍ଯ ପ୍ରତି 
ଅନୁରାଗ ବଢ଼ାଇଚି ।”” (ଡ଼. ଜାନକୀ ବଲ୍ଲଭ ମହାଚ୍ତି) 

ସବୁ ପାଠକ ଓ ଅଭିଭାବକଙ୍କର ଏହାହିଁ ଅଭିମତ । 
ଜଣାଇଲେ ବହିଗୁଡ଼ିକର ପୂରା ତାଲିକା ପଠାଇଦେବୁ । 

ପ୍ରକାଶକ ଓ ପ୍ରପପ୍ତିସ୍ଥାନ 
କିଶୋର ସାହିତ୍ୟ ମନ୍ଦିର 
୨୦୧, ଶ୍ରୀନିବାସ, ସୂତାହାଟ, କଟକ-୧ 
ଗ୍ରନ୍ଧମନ୍ଦିର, ବିନୋଦବିହାରୀ, କଟକ - ୨ 
ଯୋଗାଯୋଗ : (୦୬୭୧) ୨୩୦୮୨୩୪ 

